

204002.

UNIVERSAL  
LIBRARY

**OU\_204002**

UNIVERSAL  
LIBRARY

OUP—901—26-3-70—5,000

**OSMANIA UNIVERSITY LIBRARY**

Call No.

1722.6

Accession No.

1733

Author

A. G. S.

Title

This book should be returned on or before the date last marked below.



రెండవ భాగము.

గ్రంథకర్తలు.

శేషాద్రి రమణకవులు,  
శతావధానులు.



పబ్లిషర్స్ :

వేంకటరామ్ అండ్ కో.,

హైదరాబాద్ :—ఏలూరు.

1931.

ఏ లూ రు  
వేంకటరామ్ కంపెనీవారి  
రామా పవర్ ప్రెస్సునందు  
ఈ పుస్తక వేంకటాపుర  
ముద్రితంబడియె.

## విషయ సూచిక

---

1. మాధవవర్మ
  2. విష్ణువర్ధనుడు
  3. రుద్రదేవ చక్రవర్తి
  4. కన్నమదాసుడు
  5. వేమారెడ్డి
  6. హరిహర రాయలు-బుక్క-రాయలు,
  7. అనపోతనాయుడు
  8. సాళ్య నరసింహ రాజు .
  9. సోమనాదిరెడ్డి
  10. విజయ రామ రాజు
-

## తొలి పలుకు .

శ్రీ శేషాద్రిరమణకవులు రచించిన ఆంధ్రవీరుల చరిత్రమును జూచితిమి. అటువంటి సుప్రసిద్ధ కవీశ్వరులు వ్రాసిన గ్రంథములకు బీక వ్రాయు నధికారము మా కేమాత్రమున లేదు. నిర్దిష్టాధారగ వారు బాఞ్చించు చరితావాహిని తరతరములబాలురకు బాలికలకు జ్ఞానప్రదాయిని యగుగాక యని పరమేశ్వరుని ప్రార్థింతుము. ఆంధ్రదేశ చరిత్రమును గథలమూలముగ వ్రాసినవారు సుబోధమగుస్పష్ట గావింప నెంచిన యుద్యమమెంతయు జ్ఞానునీయము. అట్టియుద్యమమును సాగించుటకు దోడ్పడినందులకు వేంకటరామ్ కంపెనీవారిని, మాంధ్రదేశమెన్నటికిని మఱువలేదు. మనవారికి ఆత్మచరిత్ర జ్ఞాన మత్యల్పముగ నున్నది. ఇప్పటి S.S.L.C. చదువులో హిందూదేశచరిత్ర పఠనమునకు ఆంధ్రచరిత్ర పఠనమునకు నలయునంత యవకాశము లేదు. మన చరిత్రజ్ఞానము లేకుండ B.A. పరీక్షలో నుత్తీర్ణులగుటకు వీలులేర్పడి యున్నది. ఇట్టి సందర్భమున మనచరిత్రకు సంబంధించిన కథల చదివియైన దానిజ్ఞానమును సంపాదించ గలుగుటకు ఈలాటిపుస్తకము లాధారములు కాగలవు. ఇవి IV, V & VI ఫారములలో Non-detailed పరిచయగ్రంథములుగ నేర్పఱచుట కెంతయు ననుకూలములుగ నున్నవి. వీనిని పాఠశాలలప్రధానోపాధ్యాయులు, S.S.L.C, Board వారు నామోదించి కవుల యుద్యమమును కంపెనీవారియత్సాహమును సాగింతురుగాతమని యెంచుచున్నాము.

హిందూహైస్కూలు,  
బంధు,  
1927.

}

వారణాసి శ్రీనివాసరావు,

ఎం. ఏ. (ఆనర్సు) ఎల్. టి.



## ప్రీతి క.

సుహృదములారా !

ఆంధ్రవీరు లను పేరుతోఁ జరిత్రవిషయికముగు నీర కథలతోఁ బ్రథమ భాగము కొన్ని మాసముల క్రిందటఁ బ్రచురించి యుంటిమి. విద్యాభిమాను లా గ్రంథమును మిగుల నాదరించి సదభిప్రాయముల నొసంగిరి. భాషావిదు లగు నుపాధ్యాయులు మా యుద్యమమునెడ నభిమానించి యున్నత తరగతులకుఁ బఠనీయ గ్రంథముగా నేర్పఱచి మా కెంతయుఁ దోడ్పడిరి. ప్రజాభిమానమును గుర్తించి యీ రెండవభాగమును గూడ నుత్సాహముతోఁ బ్రచురింపఁ గలిగితిమి.

సాధారణముగాఁ జరిత్రగ్రంథములందుఁ జరకాలము విశాలరాజ్య మేలిన రాజులచరిత్రములె విపులముగాఁ గాన వచ్చుచుండును, రాజుల చరిత్రముతోఁబాటు రాజ్యస్థాపకుల చరిత్రము గూడ మనకుఁ బఠనీయముగాన నీరెండవభాగమున రాజ్యస్థాపకుల చరిత్రమునకె యుచితస్థాన మొసంగితిమి. ఆంధ్రరాజుల చరిత్రము చాలవఱ కగమ్యముగా నున్నది. పురాణగ్రంథములందలి యాంధ్రరాజవంశములకుఁ జరిత్రము లందలి యాంధ్రరాజులకు సంబంధములు కలుపఁబడుటకుఁ దీవ్రయత్నములు జరుగుచున్నవి. ఆంధ్రవాఙ్మయమునందును శాసనలిపియందును, పూర్వచరిత్రములందును అపూర్వాంశములు పరిశోధకులు కనిపెట్టుచున్నారు. ప్రత్యేక వ్యక్తిత్వము

నిలువఁబెట్టు కొనుటకు సహస్రభంగుల సర్వతోముఖముల  
 ఆంధ్రులు యత్నించుచున్నారు. ఈ శుభావసరమునఁ గళా  
 శాలలందును ఉన్నత తరగతులందును జదువుకొను బాలుర  
 కాంధ్రదేశాభిమానము ఆంధ్రభాషాభిమానము గావించుట  
 ఁపకరించుననియే యీ చరిత్రగ్రంథములు వ్రాయ నారం  
 భించితిమి. ప్రమాణ గ్రంథముల నుండియు శాసనముల  
 నుండియు నిం దుదాహరింపఁబడిన వీరచరిత్రములకు విషయ  
 సంగ్రహణము గావించితిమి. మొదటినుండి మే మభిమాన  
 ముతోఁ జేయు పరిశోధనము శాసనపఠనము గూడ నీ గ్రంథ  
 రచనమున కెంతయు సహాయకారి యయ్యెను. కాకతీయ  
 రుద్రదేవుఁడు, అనపోతనాయఁడు, సోమవాద్రిరెడ్డి మున్నగు  
 వీరుల చరిత్రములకు వలయుఁ జరిత్రాంశములు కొన్ని మేము  
 చేయుచున్న నిజామురాష్ట్ర పరిశోధనమున లభించినవి. రెడ్డి  
 రాణి పత్రికలో శ్రీ సురపురపు ప్రతాపరెడ్డి బి.ఎ.,బి.ఎల్.,  
 గాదు వ్రాసిన సామవాద్రి యను విలువగల వ్యాసమునందలి  
 భావములు కొన్ని యిందలి సోమనాద్రి చరిత్రమునందుఁ  
 జేర్చితిమి గాన వారికిఁ బ్రత్యేకించి కృతజ్ఞతఁ దెలుపుకొనుట  
 యవసరము. దేశ మిపుడు పంచమ సంఘము నాదరించు  
 చున్నది. అస్పృశ్యతానివారణమునకు, పంచమోద్ధరణము  
 నకు మిగులఁ బాటుపడుచున్నది. పూర్వము పంచమ సోదరు  
 లొందిన యభ్యున్నతికిఁ దార్కాణముగా నిందుఁ బలనాటి  
 వీరులలోఁ బేరొందిన కన్నమనాయని చరిత్రమును సేకరించి  
 యీ గ్రంథమునందుఁ జేర్చితిమి.

ఆంధ్రుల పూర్వ చరిత్ర మగాధముగా నున్నది. ఉన్నంతలో నగమగ్రభాగములు మెండు. కథారూపముగా నభిరుచితోఁ బరిపవీలగు నాదర్శ పురుషుల జీవితసారముల నీ గ్రంథమున జతపరచితిమి. ప్రథమభాగమువలె నీ ద్వితీయ భాగముగూడఁ బ్రజాదరణపాత్ర మయ్యేనేని మేము ధన్యులము. ద్వితీయ ముద్రణము నాటి కిందలి దొంగలున్న సవరించుకొని నిర్దుష్టము గావించు కొందుము. ప్రకృతము దేశసేవగావించు విజయనగరము, గద్వాల, వేంకటగిరి, బొబ్బిలి, పితాపురము, మున్నగు సంస్థానములకు స్థాపకులగు రాజుల చరిత్రముగూడ నిందు సేకరించితిమి. విజయరామరాజు స్వతంత్రాధిరతులగు విజయనగర రాజులలోఁ గడమవాఁడు. ఈయన కార్యదీక్ష, స్వాతంత్ర్యతృష్ణ నిరుపమానములు. అనపోతనాయఁడు వేంకటగిరి, పితాపురము, జటప్రోలు, మైలవరము, బొబ్బిలి సంస్థానముల మూలపురుషుఁడు. ఈమహావీరుని జీవిత ముద్రదేకకరముగ నుత్సాహకరముగా నుండును. గద్వాల సామ్రాజ్య నిర్మాతయగు సోమనాద్రి యవనరాజులకుఁ బ్రబలప్రత్యర్థి; స్వాతంత్ర్యము కాపాడుకొని దేశీయకళలఁ బోషించిన వీరచూడామణి. ఈ గ్రంథమునం దుదాహరింపఁ బడిన పదిమంది వీరులలో నీమువ్వరి రాజ్యములు మాత్రము నేటి కాంధ్రజాతీయతకు దృష్టాంతముగ నిలిచియున్నవి. మిగిలిన యేడ్వరచరిత్రము కేవల చరిత్ర శరణ్యముగా నున్నది.

కొలఁదికాలములో మూడవ భాగముగూడఁ బ్రచురింపనున్నారము. అందుఁ బెద్దాపురము, వనపర్తి, ఆత్మకూరు, బొబ్బిలి మున్నగు రాజ్యములను బాలించిన పూర్వ రాజుల చరిత్రములు వ్రాయఁదలంచితిమి. ఆంధ్రప్రదేశులకు సవిమర్శమగు తొలిపలుకు వ్రాసి గ్రంథప్రశస్తికిఁ గారకులైన బండరు హిందూహైస్కూలు ప్రధానోపాధ్యాయులగు బ్రహ్మశ్రీ వారణాసి శ్రీనివాసరావు పంతులు ఎం. ఏ., ఎల్. టి., గారియెడఁ గృతజ్ఞులము.

ఈ గ్రంథమును వ్రాయుటలో మమ్ము మిగులఁ ప్రోత్సహించుటయెగాక ముద్రించి యచిరకాలమున వ్యాప్తికి దెచ్చిన వేంకటరాం అండ్ కో, బెజవాడవారు కృతజ్ఞతాపాత్రులు.

నం ది గా మ,

1—2—1917.

}

ఇట్లు భాషాసేవకులు  
శ్రీమద్రీ రమణకవులు,  
శతావధానులు.

—————

# ఆంధ్రవీరులు.

(రెండవభాగము)

## మాధవవర్మ.

మాధవవర్మ యను రాజన్యుడు చంద్రవంశమున జనించి యనేక వీరకర్మముల గావించి సుప్రసిద్ధుడయ్యెను. ఇతఁడు చిరకాలముక్రింద నున్నవాడగుట చేతను జరిత్రకారుల కీతని జీవితము నన్వేషింప నాధారములు లేక పోవుటవలనను నేటివఱ కభేద్యముగ నున్నది. ఈతని జీవితము గ్రహింపవలయు ననినచో స్థానికచరిత్రములు తక్క నితరాధారములు కానరావు.

మాధవవర్మ జీవిత చరిత్రమునకు సర్వవిధముల సంబంధించియుండు నాతనిజనకుని చరిత్రమును జ్ఞాపకము దెచ్చుకొనుట ప్రకృతము కాకపోదు. పురాణ ప్రసిద్ధములగు రాజవంశములలో చంద్రవంశ మొకటి. ఆ వంశమున విజయపాలుఁడు జనించెను. ఇతఁడనేక ధర్మకార్యములు గావించి ప్రత్యేకముల రాజ్యముల నార్జించి కందారములో రాజ్యము జేయుచు మిగుల బేరు ప్రతిష్ఠల గాంచెను. సోమరా జీతనికుమారుఁడు. ఇతఁడు పరాక్రమమున నాంధ్ర

రాజ్యాధినేతలకు సర్వవిధంబుల సాటివాడై ప్రత్యక్షుల ననేకుల జయించి రాజ్యము మిగుల నభివృద్ధిలోనికిఁ దెచ్చి కందారములో శత్రుజనాభేద్యముగ నొక గొప్ప కోటఁ గట్టించి తండ్రికాలముకంటఁ దనకాలమున నైశ్వర్యము నభివృద్ధిలోనికిఁ గొనివచ్చి పరాక్రమైక జీవనుడై ధర్మ పరిపాలనము గావించుచుండెను. ఆంధ్రదేశమునకుఁ జెందిన కొంత భూభాగము నీతఁడు నిరంకుశముగఁ పరిపాలించుచుండఁ దోడివారలకుఁ గన్నెఱ్ఱజనింపసాగెను. వీరవక్రుడగు సోమరాజు దైవమును దక్క తదన్యుని లెక్కనేయక పగ వాడను వాడు లేకుండఁ బరిపాలించు చుండెను.

సోమరాజునకు సామంతులుగ నున్న రాజులు కొందఱు సూర్యాపరమై స్వతంత్రముగ వర్తింప నిచ్చుగించి యా కాలమున బలవంతుఁడుగ నున్న కటక పరిపాలకు నాశ్రయించి సోమరాజుపైఁ గత్తిగట్టిరి. దురాశాపీడితుఁడగు కటక పరిపాలకుఁడు క్రమ క్రమముగా మాటల తీయదనంబుచే సోమ భూపాలుని సామంతుల నందఱు లోఁగొని యంతఃకలహముల నభివృద్ధి జేయుచుండెను. సోమరాజు కొంత కాలమునకుఁ గటకేశ్వరుని మరంతమును గ్రహించి సామంతుల నందఱు సామదానోపాయములచే లోఁగొని కటకేశ్వరుని వంచనోపాయములతో వంచించి యాతని విషయమునఁ గనుగలిగి మెలఁగుచుండెను. తనప్రయత్నము వ్యర్థమగుటచే నెటులేని సోమ

రాజును వంచింది వానిరాజ్యము లోఁగొనవలయునని నిశ్చయించుకొని కందారరాజ్యము నెటుల ముట్టడింప వీలగునాయని చిరకాలమునుండి కటకేశ్వరుఁడు తీవ్రప్రయత్నములు చేయుచుండెను. సోమరాజు చారులవలనను ఇంగితవేదులగు పరిజనుల వలనను గటకరాజు తలంపు సమగ్రముగ నెఱింగి బలంబుల నభివృద్ధిఁగావించికొని శత్రుజనభీకరముగ వర్తించుచుండెను. ఉభయులహృదయములలో నంతఃకలహము పెచ్చురిల్లి దినదినాభివృద్ధిఁ గాంచుచుండెను. సోమరాజు కటకేశ్వరుని దురంతరములు వినివిని చేయునదిలేక సమానుఁడగు నాతని నెటులేని వంచింపవలయు నని తీవ్రముగఁ బ్రయత్నము చేయుచుండెను. సామంతుల యభిప్రాయములు సరళముగ నుండకుంటచే నెటుపోయిన నెటువచ్చునోయని సోమరాజు తనకైతాను సంగ్రామమున కేఁగు ప్రయత్నమును మానుకొని ప్రత్యర్థియే యెత్తివచ్చిన యాత్మసంరక్షణముఁ గావించు కొనఁదగినంత బలమును వహించి వర్తింప సాగెను.

సోమరాజు గోవులయందు మిగుల భక్తివిశ్వాసములు గలవాఁడగుటచే సామంతుల వలనఁగూడఁ గప్పముక్రింద గోవులఁజేకొని విశాలమగు తన కాననంబుననుంచి మిగులఁ గూరిమితోఁ దిలకించుచు సంరక్షణ మునకై పెక్కుండు పరిపాలకుల నియోగించి ప్రేమింపసాగెను. ఆ కాలమునఁగల రాజులలోఁ బశుధనమున సోమరాజును బోలిన భూపాలకుండు లేడయ్యెను. గోదావరీతీరమందలి సారవంతములగు

నరణ్యములలో గడుపాట మేసి సాయంసమయమున లేగ  
 లక్ష్మియంబాయని యటచుచు నే వెంచు గోకదంబంబుచు  
 సోమరాజును గాతని ధర్మపత్నియు మిగులఁ ప్రేమతోఁ దిల  
 కించు చుందురు. సోమరాజుసతి సరిమూల జేసి. ఈదంపతులు  
 సంతానహీను లగుటచేఁ దమ లేగదూడలనే బిడ్డలుగ  
 భావించి ప్రేమతో నిరంతరముఁ దిలకించువారు. కాలవశ  
 మున ననావృప్తి గోషముచే గోవావరి ప్రాంతముల యందలి  
 'యరణ్యములలో గోకదంబమునకుఁ జాలినంత పచ్చిక లభింప  
 దయ్యెను. పశువుల గుస్తికికి సోమరాజు మిగుల విచారించి  
 పుత్రిపుత్రికా జననమునకు మాటుగఁజూచు తన ప్రేమ  
 పాత్రమగు నాలమందలను విధిలేక కందార రాజ్యమునకు సరి  
 హద్దులలోనున్న తమయడవులలో జలము, తృణము సమృ  
 ద్ధిగానున్నటుల వినియటకు సాయుధులగు భటులతోఁగూడఁ  
 బంపించెను. సోమదేవరాజు నా జ్ఞ శిరసావహించి పశుపరి  
 పాలకు లా గోకదంబమును నహర్నిశలు జాగరూకతతోఁ  
 దిలకించుచు దుష్టమృగముల వలన నెట్టి యపాయము  
 రాకుండునటులఁ జూచుచుండిరి. అసూయా సర్పదష్ట్రుఁడగు  
 కట కేశ్వరుఁడు సరిహద్దులలో సోమదేవ భూపాలుని  
 గోకదంబ మున్నటుల చారులవలన నెఱింగి సోమ రాజును  
 సాధింప నవకాశము లభించినదని మిగుల నానందించి  
 యొకాకొక దినమున సైనికబలముతో బయలుదేరివచ్చి  
 పశుపాలకుల నందఱ శిక్షించి వారల వృక్షమూలములకు



బంధించి గోకదంబము సంతయుఁ దన దొడ్డికి దోలించెను. కొన్నిగోవు లా సందడికి బెడరి కందారరాజ్యము త్రోవఁ బట్టెను. పశుధనము సంతయు సైనికులు కలకముఁ జేర్చికొని సరిహద్దులను దాటి మేపినందులకుఁ బ్రతిక్రియఁ గావించితిమనియ, శక్తి సామర్థ్యములున్నచో నీ యాలమందలఁ గొనిపోవచ్చుననియ సోమభూపాలునకుఁ గటకేశ్వరుం డొక సందేశమును రాయబారులచేఁ బంపించెను.

అంతకంటె ముందు గోరాజములు, తరువాత పశుపాలకులు, కందారమునకుఁ జేరినప్పిట్ట సోమరాజు పశుపాలకులఁగాంచి పశువు లిటుల భిన్నభిన్నముగ రాఁగత మేమనిప్రశ్నింపఁ గలరూపు నెఱింగించిరి. కటకేశ్వరుని దురంతములిప్పటికి ఫలరూపమునకు వచ్చినవని సోమరాజు కోపదృష్టితోఁ బ్రతిక్రియ యొజింపుచుండు సమయమునకు సతనిచేఁ బంపఁబడిన రాయబారులు వచ్చి సందేశపత్రిక నొసంగిరి. సామోపాయముతో నిక ఫలములేదనియు, సంగ్రామమునఁగాని కార్యఫలము తేలదనియు సోమరాజు నిశ్చయము గావించుకొని యా భటులకుఁ గొలదికాలములో సంగ్రామమునకువచ్చి గోకదంబముతోఁబాటు గటకేశ్వరుని గూడ బంధించి తేనున్నాడనని ప్రత్యుత్తరము వ్రాసి యొసంగి సైనికులనందఱు సమావేశపఱచి జరిగిన విషయము సంతయు నివేదించి స్వామిభక్తి పరాయణులు, శూర వర్యులునగు సైనికుల నందఱు యుద్ధమునకు సిద్ధముకండని యాజ్ఞాపించెను.

సోమరాజు నాజ్ఞ సుగ్రీవుని యాజ్ఞవంటి దగుటచే విశ్వాస పాత్రులగు నా సైనికలందఱు సంగ్రామమున కాయితలైరి. శుభ ముహూర్తమున తన రాజ్యమును గీర్తివర్మయను తన మంత్రియధీనము గావించి యుచితబలములతో సోమరాజు కటకమునకు బయలు వెడల సంగ్రామ భేరి మోగించెను.

కటకేశ్వరుఁడు రాయబారుల వలన సోమరాజు కదనమునకు రానున్న యంశము గ్రహించి సాటి రాజన్యులను సాయము రండని లేఖలు వ్రాసి పంపెను. పలువురు రాజులు బలములతో వచ్చి కటకేశ్వరునకు సాయపడిరి. రాను రాను కటకేశ్వరుని బల మమితమయ్యెను. సోమవర్మ సామంతులలోఁ బలువురు స్వామిద్రోహ బుద్ధితోఁ బ్రత్యర్థులై కటకేశ్వరునకు బలములతో దోడ్పడిరి. బలసంపన్నుడైన కటక పరిపాలకుఁడు తనస్థితికి సోమరాజుస్థితికిఁ గల వ్యత్యాసము గ్రహించి తానును వెంటనే విజయ భేరి మోగింప భటుల కాజ్ఞాపించెను. నియతకాలమున నిరువురు రాజన్యులు సంగ్రామము నిశ్చయించుకొనిరి. కటకేశ్వరుని బలమంతయు దుర్గమున సురక్షితముగ నుండి సంగరము ఘోరముగఁ గావించుచుండ సోమరాజు సైన్యము విలయమునకు జంకక పగతుర యంపతాకుల లెక్కచేయక ముందునకు రాఁదొడంగెను. కొంత సేపటికి సోమరాజు సైనికు లడు గడుగునకు రక్త ప్రవాహములఁ గల్పించుచుఁ

కోటదరిసి ద్వారముల భేదింప సాగిరి. దృఢతరములగు ద్వారములు పగుల వయ్యెను. కోటలోనుండి బురుజుల మీఁదనుండి ప్రత్యర్థి సైనికులు ద్విగుణితోత్సాహముతో నాయుధములతో సోమరాజు సైనికుల నురుమాడుచుండిరి. దుర్గమున నుంటచేఁ గటకేశ్వరుని సైన్యము సురక్షితముగ నుండెను. నిలువ నీడలేక బహిరంగముగ నున్న సోమరాజు సైన్యము పలుచ బడెను. అపజయ చిహ్నములు సోమరాజునకు సారె సారెకుఁ గానరాఁ దొడంగెను. హితబృంద మంతయుఁ బ్రత్యర్థులుగా మాటి కటకేశ్వరునకు సాయపడెదరని యాతఁడు కలనైన తలంప, డయ్యెను. కటకదుర్గము చెక్కుచెదర డయ్యెను. కోటలోని సైనికులు నాశ యంత్రములు, బల్లెములు చేతఁగొని చుట్టను మూగియున్న కందారపు సైనికుల నందఱఁ జాల వఱకు నురుమాడిరి. కటకేశ్వరుఁడొక యున్నతమగు ఋరుజు నెక్కి సంగ్రామము నంతయుఁ బరీక్షించి సోమరాజు దుర్బల స్థితియు సైనికుల వినాశము నెఱింగి వెంటనే తన సైనికుల నందఱ ద్వారములఁ దెఱచి బయటకువచ్చి హతశేషమై యున్న ప్రత్యర్థి సైనికుల ముట్టడింపుడని యాజ్ఞాపించెను. కాలయమునకుఁ దీసిపోని యా కటకేశ్వరుని భటులు కోట నుండి బయటకువచ్చి యొక్కమాటు కందార సైనికుల నురుముచేయ సంకల్పించిరి. పరిస్థితు లన్నియు విషమముగా నుండుటయు విజయము ప్రత్యర్థులయెడఁ గానవచ్చుటయుఁ

దలంచి చేయునది లేక సోమరాజు వెంటనే తన సైన్యమును ప్రత్యక్షము ముట్టడింపక ముందే కందారమునకుఁ బోవ నాజ్ఞాపించి విధిలేక తానును మరలి పోయెను. సోమరాజు సైన్యము మిగుల నిశుత్సాహముతో మఱలి కందారము తో వ్రబట్టెను. జయూపజయములు దైవాధీనము లగుట యనార్థము కటకేశ్వరుని సైన్యము మిగుల నుత్సాహముతో బయలు వెడలి వచ్చెను. దుర్గము చుట్టును రాసులు రాసులుగఁ బీనుంగులు నిండిపోయెను. సోమరాజు నాతని సైన్యము కందారము తో వ్రబట్టి నటుల గ్రహించి కటకేశ్వరుఁ డానందించి విజయ కేతనము నెత్తించెను. కటకేశ్వరుఁడు విజయోత్సవముల మిగుల వైభవముతో గావించి తోడి రాజన్యుల గౌరవించి పంపుచుఁ గొలఁది కాలములోఁ గందార రాజ్యము పైకి దండు వెడల వలయు ననియు బలములతో నర్వసిద్ధముగ నుండవలయు ననియుఁ బేరు పేరు పరుసల సేనానులకుఁ దెల్పి వీక్ష్యాలిపి తాను సంగ్రామ ప్రయత్నములు గావించుచుండెను.

సోమరాజు హతశేషముగు స్వల్ప బలముతో మిగుల విచారముతో నిజనగరముఁ జేరెను. మంత్రులు, పౌరులు సోమభూపాలున కెదురేగి నమస్కరించి గతమునకు విచారింప బనిలేదనియుఁ గటకేశ్వరుని వధింప నుపాయముల నరయుధ మనియు ననేక విధములఁ దెల్పిరి. వీరపత్నియగు సిరియాల దేవి నాయకున కెదురేగి వికసితకుసుమదామము కంఠమున

నలంకరించి పాదములఁగడిగి శిరమునఁ జూచుకొని “రాజ్యా! గెలుపోడులు మానుషములు కావు. ప్రయత్నమునకు మాత్రము పుగుషకారము కావలయును. కంతమునఁ బ్రాణమున్నంతవఱకు ద్వేషమును మఱువమేని విజయము సాధించుట దుష్కరకార్యము కాఁజాలదు” అని పౌరుష వాక్యములతో నాయకుని నుద్బోధించెను. సోమరాజు పరాధవ మెఱుఁగని వీరచూడామణి, ఆంధ్రదేశమును శాంతిమంతముగఁ బ్రజానకులముగ ధర్మబద్ధముగఁ బరిపాలించిన ధర్మరాజు. కటకముదరి గడించిన యపజయ మాతని హృదయమర్మముల భేదించెను. రాజు మందిరమున చేరిన దాది యాతని హృదయమును నిట్టిదని నిర్వచింప రాని విచారము ముట్టడించెను. బుద్ధినిలుకడఁ దొలంగెను. ఈ యాందోళనములొ మునింగి సోమరాజు రాజ్యస్థితిగతులఁ బరిశీలింప మానెను. ధర్మమూర్తులగు మంత్రులే విశ్వాసముతో రాజ్యపరిపాలనము నెట్టి లోపము లేకుండ జాగరూకతతోఁ గావింపసాగిరి.

సోమరాజు చింతా జ్వరపీడితుడై ఆలోచనా సముద్రమున మునింగి దరితెలియక తన్నుకొనుచుండెను. కందార రాజ్యమును మునుముందుఁ బరిపాలింపఁదగిన వంశాంకురమా లేదు. ప్రత్యర్థియా! బలవంతుడై హృదయశల్యమువలెఁ బ్రవర్తించుచున్నాడు. ఆందోళనమున స్తబ్ధముగ నున్న యాతని హృదయము కర్తవ్యము

నిర్ణయింప నేరదయ్యెను. కటకేశ్వరు డేనాఁడై వచ్చునో యను యోచన యతని హృదయమును గలచివేసెను. సిరియాలదేవి తన వీరోచితోపదేశములచే నాతని చిత్త వృత్తి చాలవఱకు సవరించి మఱల సంగరాభిముఖునిగావింప నహస్రభంగులఁ బ్రయత్నముచేసెను. సోమరాజు వీరపత్ని యుద్బోధనము శివసావహించి కొంతకాలమున కమితమగు బలమును సమకూర్చుకొని కటకేశ్వరునిపైకి బయలు వెడలెను. అంతకుమున్నె కందారమునకుఁ బ్రయాణ మగుచున్న కటకేశ్వరుఁడు మార్గమధ్యమున నె సోమ భూపాలకుని బలములతోఁ బ్రతిఘటించి పోరాడెను. రెండు మాసము యుభయ సైన్యములకు సమమగు సంగ్రామము జరిగెను. ఇరువారులయందుఁ బేగున కెక్కిన వీరుల నేకులు నశించిరి. కటకరాజన్యనకు నాహారవస్తువులు, ఆయుధ ములు, సైనికులు, కావలసినంత ధనము కటకమునుండి వచ్చుచుండెను. సోమరాజున కట్టి సహాయము లేటస్థింప దయ్యెను. కందారము మిగుల దూరముగ నుంటచే నటనుండి మంత్రులెట్టిసహాయము నాయవస్థలో రాజన్యనకు చేయజాలరైరి. గ్రహచార వశమున సోమరాజు సైన్యమున కాహారవస్తువు లైపోయెను. సైన్యము పలుచబారెను. దేవుఁడు సైతము ప్రతికూలుఁడై యపడయఫలము చవి చూప నిశ్చయించెను. మఱల సోమరాజు పరాజయము నొందెను.

జలాశయమున మకరీంద్రుని బల మభిశయించి నటుల  
 స్థానమహత్త్వముచే కటకేశ్వరుని బలము దినదినాభివృద్ధి  
 యగుచుండెను. సోమరాజు పరాజయముతో గృహముజేరి,  
 సంగ్రామముపై జీవితము నాధారపఱచుకొనుట లాభదాయ  
 కము గాదని యనుభవముచే గ్రహించి తన రాజ్యమునందలి  
 ధర్మపురి. మంత్రకూటము, కాశేశ్వరము, లోనగు గ్రామ  
 ములలో నున్న సర్వశాస్త్రజ్ఞులగు బ్రాహ్మణుల త్తిముల  
 రావించి వారల నందఱ నుచితవిధి గౌరవించి కటకేశ్వరుడు  
 గావించిన గోధనాపరారణమును సవినయముగ విన్నవించి  
 గోధనమును మఱలఁ గొనివచ్చి విరోధిని బంధింపఁ గల  
 సత్పుత్తుఁ డేపుణ్యకర్మములు గావించిన జనించునో యాన  
 తిండని వేడుకొనెను. బ్రాహ్మణులు పెద్దయం బొద్దు  
 యోజించి శాస్త్రములఁ బరిశీలించి తొల్లి దశరథనుఁగ రాజు  
 గావించిన పుత్రికామేష్ఠివంటి వ్రతరాజముడప్ప వేటులేదని  
 విన్నవించిరి. రాజు మిగుల నానందించి వలయు వస్తుసంఘా  
 రమునంతయు సంగ్రహించి రాజబంధువులను సామంతులను  
 సర్వజ్ఞులగు బ్రాహ్మణ త్తిములను రావించి ప్రతదీక్ష వహించి  
 తన ధర్మపత్నితో యాగవేదిక నలంకరించెను. అగ్ని  
 హోత్రుఁడు సుముఖుడై ప్రజ్వలించెను. అనుకూలగంధమై  
 మారుతము వీచెను. భూతవ్రాతము సోమధాని పానని దీక్షకు  
 దానధర్మములకు మిగుల నానందించి స్వప్రీతాచకములు  
 గావించుచుండెను. ఇంతంత యనరాని వైభవమున వ్రతము

ముగిసెను. అనంతరము సమాగతులగు నందఱు స్వంత  
 ననుసరించి సత్కరించి వారి వారి దేశములకుఁ బంపెను.  
 దైవానుగ్రహమున నిరియాలదేవికి నెలమసలెను. పాగు  
 లా శుభవర్తమానము గ్రహించి రాజ్యమున నెడతెగకుండ  
 నుత్సవములు గావించిరి. సోమరాజు మితిలేని సంతసమున  
 ననేక ధర్మకార్యములఁ గావించెను. రాజ్యమునం దంతటను  
 శుభచిహ్నములు నిలిడీకృతములై విరాజిల్లెను. శుభప్రదర్శ  
 నములచే రాజన్యూడు పౌరులు పరాజయచింత దిగనాడి  
 భావ్యభ్యుదయ గూచకమగు రాజకుమార జననమునకై  
 యెదురుచూచుచుండిరి. శుభోదయమునకై యెదురుచూచు  
 చుండుటచే రాజన్యూడు, పౌరులు నమాత్యాదులు కటకేశ్వ  
 రునివలన రానున్న విపత్తులను లక్ష్యముఁ జేయజాలరైరి.  
 సమయము నెఱింగి పేగులవాండ్రు కందారమునకు భిక్షుక  
 వేషముతోఁ బ్రవేశించి రాజ్యరహస్యములు గ్రహించి  
 కటకమున కేగి సైనికుల విశ్రాంతియు రాజ్యమునఁ గల  
 శుభోదంతము కందార నాయకుని నిర్భీతవర్తనము తమ  
 యేలికకు నివేదించి ముట్టడికిది మంచి సమయమని ప్రోత్స  
 హించిరి. సంగ్రామము హూర్తమునకై యెదురుచూచుచున్న  
 కటకేశ్వరుడు నిగుల నానందించి సైన్యముల నన్నిటో  
 నసతికాలమున నాయితము గావించి బలములను సమకూర్చి  
 కందారరాజ్యముపైకిఁ జతురంగ బలములతో దాడివెడలెను.  
 దురదృష్టవశమున నీ వర్తమానము సోమరాజు గ్రహింపఁ



జాలఁడయ్యెను. ఆతని బలములన్నియు ననాయత్తములై యుండెను. సంగ్రామమునకుఁ గటకరా జంతిస్వల్పకాలములో నెత్తివచ్చునని యతిఁడెఱుంగడు.

ఆకస్మికముగ నేలయూనినట్లున్న కటకేశ్వరుని సైన్యము కందారమును ముట్టజించి విజయమును పొందినది. రాజును మంత్రులు తహతహపడి చేయునది లేక పోయినందున గొందఱును నగరసంగ్రామమునకు నియోగించి సిగ్గముగ దైవవశమున వాస్తవ్యముగ నున్న కటకరాజుని సైన్యమును గొని సంగరమునకుఁ బయనమైరి.

కటకేశ్వరుని బల మమితముగా నుంటువలనను సోమ రాజు సంగ్రామము జరుగునని తలంచి యుండక పోవుటవలనను జయపజయములు క్షణములో బహిర్గత మయ్యెను. కటకేశ్వరుని సైనికులు విచ్చలవిడిగా విజృంభించి బురుజుల కెగఁ బ్రాకి ద్వారముల భేదించి పగతుర పధించి యనేక సాహస కార్యములు గావింప సాగిరి. భోమభూపాలునకు జయముపై నాసతోలంగెను. చేయునది లేక యంతఃపురమున కేగి తన ధర్మపత్నియగు సిరియాల దేవిని సందర్శించి జరుగుచున్న సంగ్రామమును గూర్చిన చరిత్రము నంతయు నివేదించి 'వీరవత్సీ! నా కడసారి యాసపరిపాలింపు' మని వేడుకొనెను. సిరియాల దేవి భర్తృప్త్యవదనము భేద మోదములు తాండవింప సందర్శించి 'విధేయురాలవగు నన్ను గూర్చి వేఱ యడుగవలయునా! మీ యాజ్ఞ పరిపాలించుటకు

జీవితమునంతయు వ్యయముచేయుచును. ఆనతి'డని నవినయముగ వేడుకొనెను. కొంతసేపా పుణ్యదంపతులు నిశ్శబ్దముగ నూఱుకుండిరి. వారి హృదయములు నిస్తరంగ నీరాకరమునలె శాంతి తరంగములతో నావరింపబడి భావనా ప్రపంచమున లీనమయ్యెను. ప్రత్యక్షులొనరించు విజయభేరి భాంకారములు స్వీయమొనరించు హాహాకారములు వారి కాసమయమున వినబడవయ్యెను. ఇంతలో ద్వారమునుండి యొకవీరుఁ డుచ్చైస్వరమున “ రాజన్యా! పృత్యర్థులు పురమునఁ బ్రవేశించినారు. మన పైనికు లడ్డుపడుచున్నారు గాని కృతార్థులు కాజాలదు. అంతఃపుర సంరక్షణ నూవశ్యకమని మనవి చేయుటకై యరుదించితి” నని పల్కెను. అశనిపాతమునకుఁ దీసిపోని యావాక్య మిగుపురి సంకల్ప సౌధముల నఘోగతము గావించెను. సోమరాజు సిరియాల దేవిని నాదరముగా సందర్శించి ‘వీరపత్నీ! సింహు వీరమూతిపు కావలయును. పైవానుగ్రహమున నీ గర్భమునందొక పవిత్ర తేజము ప్రవేశించి యున్నది. భారతీయభృదయమున కది మిగులఁ దోడుపడఁగలదని ప్రజలేకాక యస్మదాదులు గూడ విశ్వసించి యున్నారు. ప్రతిపక్షులు కోటలోఁ బ్రవేశించుటకు ముందు సీవాత్మ సంరక్షణము గావించి కొనుట విధి. అపజయము కొలఁదికాలము మనల నావరింప నున్నది మన నోముల పంటయగు నీబ్రూణము కాపాడు కొనుట నీవిధి. ముందు నీదీ యంతఃపురమును దాటి విశ్వాసపాత్రులగు భృత్యులఁ

గొని దేశాంతరములు చేరుము. ఏ చెట్టుక్రింద నేని తలదాచుకొమ్ము, నీ గర్భమున జనించు శిశువు మన కుభయులకే గాక వంశమున కంతటికిఁ బ్రతిష్ఠదెచ్చి పరమందుఁ బరాజయ చింతతో నఘోటాకమునకుఁ జేరనున్న మన యాత్మలకు శాంతి గూర్చుటకై కటకేశ్వరుని వధింపఁ గలఁడు. ఇది వేద వేదాంగ విదులగు బ్రహ్మజ్ఞుల వాక్యమని సోమరాజు తెలిసి యావల మాటలాడలేక పోయెను. సిరియాల దేవి హృదయము తారుమారయ్యెను. శుభచిహ్నముగ భావించి గర్భధారణమును గూర్చి యామె యెంత యానందించెనో యిపు డంత విచారపడవలసి వచ్చెను. భర్తతో సమానముగఁ బరముజేర ననుకూలమగు సహాగమనము గావించుటకు నాయమకు స్వతంత్రము లేదయ్యెను. నిరాశావృతమగు నాయమహృదయదృష్టికి శాస్త్రప్రపంచ మంతయు నంధకార బంధురముగాఁ గాపరాఁ దొడంగెను. మాటు పలుకక సిరియాలదేవి కనుల నీగు గాఢముఁ దల నేలకు వ్రాల్చి నిలిచెను. ప్రేమచ్ఛేదనము మిగుల కృపణకార్యము. దంపతు లాప్రేమబంధము శ్రేంచుకొన లేక చాలసేపు పరాధీన హృదయముతో వర్తించిరి. ఇంతలో ద్వారమునఁ బ్రతికూల సైనికుల యట్టహాసములు విసవచ్చుచుండెను.

సోమరాజు సానుకంపముగఁ బ్రియురాలిని సందర్శించి “యువతీమణి! సంగర రంగమునకుఁ బోవలసిన తరుణ.

మానస్సు మైనది. విజయముపై నాసలేదు. పగతురచేఁ జనిపోవుట నిశ్చయము. నీ సంతానము కొఱకుఁ బరమందున సైతము నాయాత్మ ప్రతీక్షించు చుండును. సహగమన మాచరింపకుము సుమా!" యని సంగరరంగమున కుఱుకఁ జోయెను. సిరియాలదేవి హృదయము నీరయ్యెను. ఆయమ కనుగొలఁకుల నుండి వేడి వేడి యశువులు రాలుచుండెను. పెదవి కంపింప నాగెను. ఇంకా వేశధరమునఁ బ్రియుని గ్రంథముగఁ గొనించుకొని మైమఱచెను. వీరకర్మమున కుఱుకనున్న సోమరాజు కూడఁ జాలసేపు స్తబ్ధుడై యూరకుండెను. తగువాత, సంతరాత్మచేఁ బ్రబోధింపఁజేయఁ పరవశురాలైన ధర్మపక్షిని మెల్లగ వదలి రణరంగము ప్రవేశించెను. సోమరాజు సంగరరంగమునఁ బ్రవేశించుటఁగాంచి ద్విగుణీకృతమగు సాహసముతో భటులు మంత్రులు, పౌరులు వీరావేశమున ముందునకు దుమికిరి. తిమింగిల సంచలనముచే సముద్ర మాయోభించు నటులఁ గటకేశ్వరుని సైన్యము సోమభూపాలుని సైన్యపుఁ దాకిడిచేఁ గలఁగిపోయెను అసంఖ్యాక ఏదాతి పరివేష్టితమగు కటకేశ్వరుని బలము నిలుకడతోఁ బ్రతిపక్షి సైనికుల నెదిరించి విషయము నొందుచుండెను. మృత్యుదేవత భయంకర స్వరూపముతో వీరవిహారము గావించుచుఁ గంచారసైనికుల నందఱను దన పొట్టనుబెట్టుకొనెను. జయలక్ష్మి యచంచల భావముతో గటకేశ్వరుని కేతన చ్ఛాయ ననుసరింపఁ జేరినది.

అంతఃపుర ద్వారముచేత సోమవర్మయుఁ బ్రత్యక్షులు  
 ఘోరసమరము గావించుచుండిరి. సిరియాలదేవి చాలసేప  
 టికిఁ దెప్పరిల్లి భర్తృసంక్షేమము పాలించుటకు సంసిద్ధురాలై  
 పాము కబుసము వదలినయల నా గృహమునువదలి విశ్వాస  
 పాత్రులగు నిడువుగు భ్రాతృలను వెంటఁగొని దొడ్డితోవనుండి  
 యూత్మసంరక్షణార్థము వెడలిపోయెను. ప్రాచీన్వరుని పగ  
 తోరమధ్య వదలి యూత్మగోపనము గావించుకొనుట దురంత  
 మని యాయమ యెఱుంగనిదికాదు. ప్రతిపదమున శాష్ప  
 ములు రాల్చుచు బంధురమగు గర్భభారమున మౌఁదమౌద  
 ముగ నడుచుచు నా ముగుడ పోవుచుండెను. ఆయమకుదిక్కు  
 లన్నియు సంధకారబంధురముగఁ గానబడెను. అడుగడుగు  
 నకు శాదములు తొక్కిపడు చుండెను. ఆగర్భశ్రీమంతు  
 గాలగు సిరియాలదేవి ప్రపంచము నెఱుంగనిముగ్ధ; ఎచ  
 టకుఁబోవలయును? ఎచటఁ దలఁదాచుకొన వలయునని  
 ఘోరమగు ప్రశ్నములు రెండామెహృదయమున బల్లెముల  
 వలె నాటుకొనెను. కటకేశ్వరుని ప్రతాపము దిగంతముల  
 నావరించెను. కటకేశ్వరునకుఁ బ్రబలప్రత్యర్థినియగు నీ సిరి  
 యాలదేవి నెవరు చేరఁదీసి యవస్థలపాలగుట కియ్య  
 కొందురు? అభిమానమువదలి కటకేశ్వరుని శరణుగోరుట  
 కాయమపవిత్ర హృదయ మంగీకరించునా? సత్సంతా  
 నార్థియగు సోమరాజు మాత్రము తన ధర్మపత్ని కట్టియాజ్ఞ  
 యొసంగలేదు. సిరియాలదేవికిఁ దలఁదాచుకొన నెలవు

కానరాదయ్యెను. ఎఱుకురాజును పరాక్రమశాలి పరిపాలించు హనుమకొండకేగిన బ్రతుకవచ్చుగదా యని పరిచరులను వెంటఁగొని మాటుత్రోవలబట్టి కొలఁదికాలమునకు హనుమ కొండఁజేరెను.

పరిచారకు లిరువురు సిరియాలదేవి నొకపాడుపడిన దేవళము చెంతనుంచి తామెఱుకు దేవరాజు చెంతకేగి కటకేశ్వరుని దురంతము నంతయు నివేదించి గర్భభారాలన యగు సిరియాలదేవి కాశ్రయము నొసంగ వలయునని సహస్రధంగులఁ బ్రార్థించిరి. సహజభీరువగు నెఱుకురాజు కటకేశ్వరుని ధాటికి వెఱచి తన రాజ్యమున నాయమ నుంచుకొన వీలుకాదని ఖండితముగ బోధించెను. పరిచార కులు మిగుల స్త్రీవ్యయముగనున్న యామె జీవితచరిత్రము నంతయు నివేదించి ప్రసూతిపర్యంతమైన నిలువ నడ నీ రాజ్యమున నొసంగుమని వేడికొన విధిలేక సోమరాజు వలనఁ దానొందిన లాభముల స్మరించికొని యంతః పురములో నుండ వీలుగాదనియు గ్రామములో నెచటనేని జీవితము గడుపుకొనుచో నభ్యంతరము లేదనియు నెట్టకేల కంగీకరించెను. పరిచారకులు సిరియాలదేవికి జరిగిన వృత్తాంతమునంతయు నివేదించి యామెను బ్రాహ్మణవీధికిఁ జేర్చిరి. గర్భభారమునను గమనాయాసమునను గృశించి నడువలేక నడువలేక నడచుచున్న యా సీమంతిని విప్రవాటికలోఁ బ్రవేశించి బ్రాహ్మణోత్తముల నందఱు వేఱువేఱు సందర్శించి తన

దీనచరిత్రమునంతయునివేదించి పరిచారకురాలిగ నేని యుంచి  
కొని పట్టెడన్నముఁ బెట్టెడని సవిచారముగఁ బ్రార్థించెను.  
రాజువలన నెట్టిమాటవచ్చునో యని యెవరునాయమ కాశ్ర  
యము నొసంగరైరి. కడకు మాధవశర్మయను నొక బ్రాహ్మ  
ణుఁడు దయదలంచి యాయమను దన గృహమునజేర్చి  
గృహిణిచే నాయమ కాహారాదికములఁ గాలానుకూలముగ  
నొసంగఁజేయుచు మిగుల ననురాగముతో భక్తివిశ్వాస  
ములతోఁ దానును విచారించు చుండెను.

. సిరియాల దేవికష్టము లింతతో నంతరింపలేదు. 'తగి  
లిన కా లే తగులును, నొగిలినకొంపయే నొగులు' నన్నట్లుల  
నాయమ నాపదలు మఱల మఱలఁ జుట్టుముట్టెను. కట  
కేశ్వరుఁడగు బల్ల హుఁడు కందారరాజ్యము నాక్రమించి  
సోమరాజును తిదనుచరులను బంధించి యంతఃపురము ప్రవే  
శించి రాజ్యకొఱకు వెదకెను. ఆయమ గర్భమందు పైవాంశ  
సంభూతుఁ డభివృద్ధి నొందుచున్నట్లును నాతఁడు తన కేవాటి  
కై న మారకుఁడనియు వినియుంటచేఁ గరవాలముతో నా  
గర్భమును ఛేదించునంకించి యంతఃపురము నంతయు గాలిం  
చెను. అతనికి నిజవర్తమానము తెలియదయ్యెను. రాణి  
వాసమునందున్న పరిచారకులు ఘోరమగు మరణమునకు  
నియ్యకొనిరిగాని రాజ్య యుదంతము బహిర్గతము గావింప  
జాలరైరి. కడకుఁ బ్రాణభయము వలననో దురాశవలననో  
సిరియాలదేవి హనుమకొండ కేగినదని కొందఱుపోరులు.

ని వేదించిరి. విజయకీర్తనము స్థాపించి కొండలు సైనికులఁ గందార రాజ్యముననుంచి రాజ్యము జాగ్రహకతతో సంగ్రహింప నియోగించి, తాను సప్తవారముగ సిరియాల దేవి కొఱకై యన్వేషించుచు హనుమకొండకు జేరి పురసమీపమున విడిసి యెఱుకురాజునకు 'మీ పురంబున సిరియాల దేవి యున్నట్లుల మాధిగాఁ దెలిసినది బసంగుదువా ! లేక సంగ్రామమునకు వత్తువా!' యని తన భటులచే బల్లహుండు వార్త పంపించెను. భయకంపితుడైన యెఱుకురాజు మిగులఁ జంచలించి సిరియాల దేవిని నే నెఱుంగననియు రాజధాని నగరమున నెట్లనైన నున్న మీ పరిచారకులచే వెదకించి బంధించుచో నా యభ్యంతర మేమాత్రము లేదనియు నేనట్టి ద్రోహకార్యము గావించి యేలిక యాగ్రహమునకుఁ బాత్రుడఁ గాననియు బల్లహునకు వెంటనే వార్తనంపెను.

ఎఱుకరాజు నిర్దోషియనియు సిరియాల దేవికిఁ దనకై తా నాశ్రయము నొసంగి యుండఁదనియు బల్లహుడు నిశ్చయించెను. అంతఃపురములో నుండి సంగ్రహించి తెచ్చిన సిరియాల దేవి ప్రతిచ్ఛందము బల్లహుండు తన భటుల కొసంగి 'యిట్టి మూకార విశేషములు గల యువతీమణి యీపురమున నున్నది. రాజమందిరములు, రచ్చకూటములు, బ్రాహ్మణ గృహములు, పఠన మందిరములు పరిశీలించి యెటనేని యున్నచో బట్టి తెచ్చినయెడల గొప్ప పారితోషికము నొసంగును' నని బల్లహుఁ డాజ్ఞాపించెను.



ఎటుకురా జాత్మ రక్షణము నాశించి యంతకుమున్నె చనువు నొసంగిన వాడగుటచేఁ బ్రతిబింబ పటముఁ గొని బల్లహుని భటులు స్వేచ్ఛగ సిరియాలదేవి కొఱకు వీధులన్నింటిని గాలించిరి. ఎటఁగూడ వారు తలంచిన కాంతామణి కానరాదయ్యెను. తుదకు భటులు మాధవశర్మ గృహమున బ్రవేశించి యనుమానా స్పదముగనున్నదని సిరియాలదేవిని బంధించి బల్లహుని యొద్దకుఁ గొనిపోయిరి. భయకంపితురాలై సిరియాలదేవి గడగడ వడఁచుచు విలపించుచుండెను. బ్రాహ్మణవాటికలోని పిన్న పెద్దలందఱు నటఁజేరి యాతఁడఁ విలాసమును జూచి నిలువున నీరైరి. రాజభటులు నిర్దయులై యామెను రచ్చకీడ్చి లాగికొని పోవుచుండిరి. ఇంతలో ననుష్ఠానవేదిక నుండి లేచి విష్ణుశర్మ ముందునకు వచ్చి రాజభటులఁ జూచి “అక్కటక్కటా! యెందేని యాయన్యాయము కలదా! ఈయమ నాపుత్రి. గర్భవతి యగుటచే మొన్ననే కొని వచ్చితిమి. బలవంతముగ లాగుకొని పోవుచుంటిరా? మీకు న్యాయము వలదా?” యని కఠినముగ మందలించెను. నివ్వెఱపోయి చూచు చున్న బ్రాహ్మణాంగనలందఱు బ్రాహ్మణి హింసవలన మీ రాజ కుటుంబము రూపుమాయ గలదని శపింప సాగిరి. భటులు చెంతఁగల ప్రతిచ్ఛందముతో సిరియాలదేవి యాకృతిని నొకమాటు పోల్చి చూచి మాఱు మాటాడక యాయమను లాగికొని పోవుచుండిరి. ఆగర్భ శ్రీమంతురాలు, ఆసన్నప్రసవ, సుకుమారీ

మణి యగు సిరియాలదేవి దుస్థితికిఁ బిల్లలు గలవాఁడును, దయాశాలియు నగు మాధవశర్మ మిగుల విచారమునొంది బల్లహుని కంత్య కాలమునకే యిట్టి బుద్ధులు పుట్టుచున్న వనుచుఁ జూచుచున్న శాస్త్రాణ శాస్త్రాణీ జనమును వెంటఁ గొని యూరిబయట విడిసియున్న బల్లహునిపాలికిఁ బోయెను.

దూరమునుండి శాస్త్రాణ బృందము సంభ్రమముతో వచ్చువిధముఁ గాంచి బల్లహుఁడు లేచి పూర్వార్థాచారానుగుణముగ వారి కెదురేగి నమస్కరించెను. మాధవశర్మ యా వందనము పరిగ్రహింపక కోపరక్తాక్షుడై 'బల్లహరాజన్యా! నీ యధర్మములు కడుపులోని చల్ల కడలకుండ ఎఱుకరాజు ధర్మ పరిపాలనములో నున్న హనుమకొండ పౌరుల పైని గూడఁ బ్రసరింపఁ జేయ వలయునా! ఇంద్రుఁడు లీలావతిని లాగికొని వచ్చునటుల నేసాపము నెఱుంగని నాచోకపుత్రి కను దుర్మార్గులగు నీ భటులు లాగికొని వచ్చుచున్నారు. గర్భభారాలన యగు నాయమ మిగుల విచారము నొందుచున్నది. శాస్త్రాణబృంద మంతయు నీ ఘోర కార్యమునకుఁ జింతించుచు నెట్లు గుంపులుగ వచ్చుచుండెనో చూడుము. హృదయము లందఱకు రగులుకొనుచున్నవి. సాధుఘోష తగులక మానదు. దూరముయొచ్చించి కీర్తిప్రతిష్ఠల నిలువ జెప్పకొని పాపాత్ములగు భటుల గండించి నాపుత్రిక నొసగుము లేదా మేమందరము ప్రియోపవేశము గావించి యిటునే సంఘమరణము నొందుదుము. భారతఖండమున

సీ యపకీర్తి చిరస్థాయి కాఁగలదని మేఘగంభీర స్వరముతో బలికెను. ఇంతలో భటులు సిరియాలదేవిని బల్లహుని చెంత నిల్పి ప్రతిచ్ఛందము నొసంగిరి. బల్లహుని కేమియు దోషదయ్యెను. బ్రాహ్మణుల కోపాస్త్రము శ్రీవణదారణ ములై చెలంగెను. సిరియాలదేవి తిరమువంచుకొని మొగమున గుడ్డవై చికిరి విలపించెను. ఆసాధ్యమణి పాపకర్తుడగు బల్లహుని కడకన్నులతోనైన జూడమానెను. బల్లహుఁడు ప్రతి చ్ఛందము లోని యాకృతితో సిరియాలదేవినిబోల్పి వీలుగాదయ్యెను. బ్రాహ్మణుల ఘోష మిన్నముట్టెను. నిరత్యుక్త కటకేశ్వరుడు నిలువఁబడెను.

సిరియాలదేవి మిక్కుటముగా విలపించుచుండెను. ఆయను దీనపదనము బ్రాహ్మణోత్తముల పట్టుదలను బుగుల నభివృద్ధి పఱచెను. బల్లహుఁడు కొంచెము సే పాలోచించి బ్రాహ్మణుల వాక్యముల భటుల వాక్యముల నాలించి నిశ్చయము తేల్చుకొనజాలక భూసురులం గాంచి 'యాయమను బ్రాహ్మణి యనుచుంటికిదా! సమీపముననున్న సిద్ధేశ్వరుని సమ్ముఖమున నీయమ పెట్టునాహారమును భుజించెద లేని మీమాట విశ్వసింతు' ననెను. యుక్తిశాలియగు నూధవ శర్మ బల్లహునితో 'రాజన్య! అదియొక గొప్ప పరీక్ష కాదు. సర్వసిద్ధముగ నున్నారము కాని యాయమ గర్భవతి. గర్భవతి యొసంగు పక్షపదార్థములఁ బుచ్చుకొనుట బ్రాహ్మణ ధర్మములకు విరుద్ధము. మతమునకు వ్యతిరేకముగ నడువ

వలయునని కూడ మీయభిమతముగాదు గాన యుపాయాంత  
రము నెఱిగింతురేని యటులెయొనరింతు' మని విన్నవించెను.  
శాస్త్ర బద్ధముగనున్న మాధవశర్మమాటలకుఁ బ్రత్యుత్తరము  
జెప్పజాలక బల్లహుండు కొంచెముసేపు యోచించి యీమె  
యొసంగు నుచ్చితమగు స్మరమును సిద్ధేశ్వరాలయమున  
బుచ్చుకొందురేని శాస్త్రాణిగా భావించి వదలుట కెట్టి  
యభ్యంతరము లే' దని తెల్పెను. బ్రాహ్మణులు మిగుల సంకో  
షించి యనాచార జన్మమగు కిల్బిషమును దమ తపోమహి  
మచే బోగొట్టు కొనవచ్చునని నిశ్చయించి యందుల కియ్య  
కొనిరి. బల్లహుండు చూడకుండ సిరియాల దేవి శిరోవకుంత  
నముచే ముఖము నాచ్ఛాదించికొని పదార్థమును శాస్త్రాణ  
జనమునకు వడ్డించెను. వారలందఱు నిరాటంకముగ నమృత  
మస్తని యీ పదార్థమును స్వీకరించి సిరియాల దేవితో  
నిజగృహములకు వెడలి పోయిరి.

బల్లహుని హృదయశల్య ముల నె యుండెను.  
సిరియాల దేవి గర్భస్థశిశు తనమారకుండని యాతఁ డాగతా  
నాగతవేదుల వలన వినియుండెను. అందు చే బల్లహునకు  
సిరియాల దేవిని గుర్తించి బంధింపలేకపోతి నేయను విచారము  
మొండయ్యెను. రాజభటులు సిరియాల దేవి యీమెయే  
యని చెప్పచున్నను బ్రాహ్మణ శాపమునకు భయపడి  
బల్లహుండు చేతఁ జిక్కిన యవతిని బుద్ధిపూర్వకముగ వదలి  
పెట్టెను. ఆయమ సిరియాల దేవి యని నిర్ణయించుటకు.

జాలి నన్ని యాధారము లాతికి లభింప నయ్యెను. మాధవ శర్మ తన కూతురనియుఁ బ్రసూతికి వచ్చెననియు తొలు గ్రుద్ది వాదించుచుండ నాయమయే సిరియాలదేవి యని బల్లహుండుల సాహసించి వాకొనఁ గలఁడు ! శిరియాల దేవి బహుశః సహగమనముఁ గావించియుండు నేనో యనుకొని వెదకి వెదకి వేసారి కొలఁది కాలమునకు బల్లహుండు కటకము చేరెను.

పులినోటనుండి లేడికూన బయటఁ బడినటుల దైవవశమున బల్లహుని బారినుండి సిరియాలదేవి బయటఁ బడిన వెంటనే మాధవశర్మ నూమెను మిగుల సంతోష ముతోఁ దమయింటికిఁ గొనిపోయి యధావిధి సుత నిర్విశేషముగఁ దిలకించుచుండెను. సాటి బ్రాహ్మణులందఱు హర్షించి సహస్ర హస్తములతో సిరియాలదేవి కుపచార ములు గావించుచుండిరి. గ్రహములన్నియు శుభస్థానముల యందున్న యొకానొక పవిత్రసమయమున సిరియాలదేవి కొక మగ చిన్నవాడు జనించెను. మాధవశర్మ మిగులఁ బ్రేమతో జాతకస్మృత్యము లన్నియు నిర్వర్తింపజేసి యొక సుముహూర్తమున నామకరణ ముహూర్తముఁ గావించి సంగల్పించెను. సిరియాలదేవి మాధవశర్మను సందర్శించి వందన మొనరించి, “ఆర్యా ! మీమూగఁ నిత్యసములు. నేను సుతవతివై భర్తృసందేశమును బరిపాలింపఁ గలుగుట మీ యాశీర్వచన ప్రభావముననే. దైవమైనను దేశికుఁ

శ్లోసను మీరేకావున నా తనయునకు మీ పవిత్ర నామము  
 గలసి వచ్చునటల మాధవవర్తయని నామకరణము  
 గావించురేని నామ స్మరణము చేతనైన గృతిజ్ఞత వెల్లడించు  
 కొందునని సవినయముగ విన్నవించెను. మాధవశర్మ  
 యెట్లకేల కంగీకరించి యుత్తిమోత్తిములగు బ్రాహ్మణుల  
 రావించి యాకుమారకునకు జాతకర్తలన్నియు విధిచోదిత  
 ముగ నిర్వర్తించి మాధవవర్తయని నామకరణము  
 గావించి యందఱచే సమోఘా శీర్వాదములం జేయించెను.  
 శుక్లపక్ష తీపాకరుని మాడ్కి యా కుమారుఁడు దినదిన  
 ప్రవర్ధమానుఁడై యుంటఁగాంచి పుత్ర పుత్రికా  
 సూన్యుఁడగు నా బ్రాహ్మణోత్తిముడు మిగుల గౌరవముతోఁ  
 జూచుచుండెను. పైవానుగ్రహము వలన మాధవ శర్మ  
 యమోఘాశీర్వాద ప్రభావమునఁ గుమారుఁడు వర్ధిల్ల  
 సాగెను.

మాధవశర్మ కుమారునకు స్వయముగా నైదవయేట  
 నక్షిరాభ్యాసముఁ గావించెను. మేధాశాలియగు నా కుమా  
 రుఁడు మిగుల బుద్ధిశత్రులతో స్వల్పకాలములోనే సర్వ  
 శాస్త్రములు పఠించెను. అమోఘవిద్యాధురీణుఁడగు మాధవ  
 శర్మ బోధన మహిమచే మాధవవర్మ కొన్నికొన్ని శాస్త్రము  
 లలో జేశికునకుఁజేతము సంజేహములుతీర్ప సమర్థుఁడయ్యెను.  
 సమయానుసారముగ గరిడిసాలలకేగి లక్ష్యవిద్య నేర్చెను.  
 వ్యూహనిర్మాణము, దుర్గభేదనము, కవచధారణము లోనగు

సంగ్రామ రహస్యములు స్వయముగానే యిహము నేర్చి  
కొనెను. హనుమకొండ పురమున నున్న దేవళములలోఁ  
బద్మాక్షి దేవ్యాలయము ప్రశంసాపాత్రమైనది. పద్మాక్షి దేవి  
ప్రత్యక్ష దేవత. ఆయమ యనుగ్రహముచే నభీష్టసిద్ధినొందని  
పౌరులు లేరు. దూర దేశవాసులు సైత మాయమ యనుగ్ర  
హము నపేక్షించి యాలయప్రాంతమునఁ దపము గావించు  
నాచార మా కాలమునఁ గలదు. మాధవవర్మ మాధవశర్మ  
వలన నుపదేశమైన మహామంత్ర రాజములు పునశ్చరణముఁ  
గావించుటకై శైలమేఖలయం చున్న పద్మాక్షి నికేతనమున  
కేఁగి నిత్యముఁ గొంతకాలము కాలక్షేపముఁ జేయుచుండెను.  
స్థిరసంకల్పము గల మాధవవర్మ యొకనాటి సాయంత్రము  
యథావిధి పద్మాక్షినముఖమున కొకఁడ యేఁగి ధ్యానమున  
మైమఱచెను. ఆకసమునిండ మేఘములాక్రమించి భూనభోం  
తరములు జలప్రవాహములతో నిండిపోవునటుల పెద్దవర్షము  
వచ్చెను. దిక్కటాహము లంధకార బంధుర మయ్యెను.  
మాధవవర్మ యా ప్రదర్శనములకు భయపడక నాటిరాత్రి  
యంతయు పద్మాక్షి సమ్ముఖమున నీ గడుప నిశ్చయించి  
బీజాక్షిరసంయుక్తములగు మహామంత్రముల మేఘురవము  
శ్రుతిఁజేసికొని పరింప నొడంగెను. ధ్యాన నిశ్చలుఁడగు  
మాధవవర్మ హృదయస్థిమితమును బ్రశయకాల ఘనాఘన  
గర్జనములు గాని యేకాంతవాసము గాని భీమాంధకార  
స్తోమము గాని చలింపఁజేయ లేకపోయెను.

సమీపమున గుహలన్నియు జనస్తోమముచే నిబిడి కృతములై యుండఁ గాని సిరబుద్ధితో నున్న మాధవవర్త కాయంశము వెలియను. వెలుసికొనవలసి యూచ్యకము సైతములేను. ఆ వీరుని సిరబుద్ధికి మెచ్చి పద్మాక్షి దేవి ప్రత్యక్షమై “కుమారా! నీ తపమున కానందించితిని. నీ సిరదీక్షకు మెచ్చుకొంటిని. నీవు బాల్యము నుండియు బ్రాహ్మణధర్మములయందాటితేరిన మాధవవర్త గృహమునఁ బెరిగియుంటచే సహజమగు తత్త్రియ ధర్మముల యందు బరిశ్రమ గావింపకున్నాడవు. నీ జనకుఁడు బల్లహునితోఁ బోరాడి రణరంగమున నిహతుఁ డయ్యెను. జనని యగు సిరియాలదేవి నానావస్థలలోనై తన వేకటిని గాపాడుకొని పసివాడగు నీ క్షేమము నపేక్షించుచుఁ బగుల పంచలలోఁ బడియున్నది. స్వరాజ్యముగు కందారమున కీవేగ నస్తుండవు. ఇదిగో ఖడ్గఘటంబులను స్వీకరింపుము. దివ్యాయుధములగు వీని సహాయముచే నీవు విశాలమగు రాజ్యమును బాలించి పితృరాజ్యమును సారించిన కటకేశ్వరుని వధింపఁగల” వని యానతిచ్చి యంతర్ధానమయ్యెను.

మాధవవర్త యపరిమితానందభరితుఁడై యాఖడ్గ ఘేటకములఁ బరిగ్రహించి దేవీమూర్తికి పునఃపునః ప్రణామముల నాచరించి యూలయమును సదలి బయటికి నచ్చెను. విశాలాకాశమున నావరించిన జలదములు విచ్చి పోయెను. సోము డాకాశమధ్యభాగమునఁ బ్రకాశించు



చుండెను. అవ్యక్తస్వరములతోఁ గీటకములు రొద  
చేయుచుండెను. కల్మష జలముచే నావరింపఁ బడిన  
పల్వలములలోఁ జంద్రునికిరణములు ప్రతిఘటించి యమోఘ  
కాంతి నిస్తంద్రములై యలరాగుచుండెను. మనోహరముగు  
నాప్రకృతి ప్రపంచమును సవిమర్శముగఁ దిలకించుచు  
బద్ధాక్షి యనుగ్రహమునకు మిగుల నానందించుచు నట  
విశ్రమించెను. సమీప గుహాముఖమునుండి మనుష్య  
సంభాషణము వినవచ్చెను. మాధవవర్మ యదియు బద్ధాక్షి  
మాహాత్మ్యముగా నూహించి యభయకరములగు నాయుధ  
ఘేటకములను గొని యా గుహాముఖమునఁ బ్రవేశించి  
నలుగెలంకలఁ దిలకించెను. ముందు కొండలు గుంపుగా  
గూడియుండిరి. మాధవవర్మ వారిని జూచి “మీరెవరు ?  
ఇటకు రాగతమేమి ?” యని ప్రశ్నింప వారలందఱు  
తాము కందార వాస్తవ్యులమనియు సోమ దేవుఁడు గణించుట  
వలనను రాజ్యము కటకేశ్వరుని యధీనమగుట వలనను  
మిగుల శ్రమలొంది దిక్కుచెడి వలన పోవుచుంటిమనియు,  
వర్షము వచ్చుటచే నిట విశ్రమించితిమనియు నివేదించిరి.  
మాధవవర్మ వారు తెలుపు నంశములకు మిగుల నానందించి  
తన వృత్తాంతము వారలకెఱింగించి నలసపోవ నవసరము  
లేదనియు స్వల్పకాలమున నేను రానుంటినియు సంతదనక  
మాతృభూమి నెట్లంలొ కాపురమునేయుండని ప్రబోధించెను.  
సశించినదనుకొనిన రాజవంశము నిలిచినందులకు, రాజ

కుమారుని పరిపాలనమునఁ దాము సుఖముల నొందఁగలిగి నందుల కాపారు లానందించి బల్లహుని దుష్టపరిపాలన ముననుండి విముక్తియగు సుదినముకొఱకు సహస్రధంగులఁ దపముఁ గావించుచు నావార్త సహచరులకు విన్నవింప నిజపురమున కేగిరి.

ప్రతాపచరిత్రమున నీయంశ మించుక మాన్యుగ నీ క్రిందివిధముగాఁ గలదు. పద్మాక్షి దేవి ఖడ్గభేటకంబుల నొసంగి మాధవవర్మను సప్రేమంబుగఁ దిలకించి “కుమారా ఈయాయుధంబులు నీయొద్దనున్నచోఁ బ్రత్యుత్థులు నిన్నెది రింపఁజాలరు. ప్రతిసంగ్రామంబున నీదివ్యాయుధముల సహాయ మువలన విజయము చేసూరఁగలదు. చెంత నీశైలమున నొక గుహ కలదు. అందు నీవు ధైర్యముగఁ బశ్చిమ దిక్కునకుఁ బోము. మధ్య కలుగు విఘ్నముల నించుకేని పాటిసేయ కుము. అట నీకుఁ జతురంగ సేనలు లభించును. వాని సహాయముతో ననాచూసముగఁ బ్రతిపక్షుల జయించి రాజ్యాభివృద్ధి గావించుకొనుము. సంపదలు హెచ్చి పకొలఁది నడఁకువ వృద్ధిఁ జేసికొనుము. బౌదార్యమును వ్రతముగ గ్రహింపుము. లక్ష్మీనారాయణ పూజయు నుమామహేశ్వర పూజయు గోబ్రాహ్మణ భక్తియు నాచరణీయ ధర్మములు. పరదారాపేక్షయు, నసత్యసంభాషణమువర్జించి యెంత కాలము వర్తింతువో యంతవఱ కీదివ్యాయుధములు వాంఛితము లొసంగుచుండు” నని పద్మాక్షి దేవి యానతియ వెంటనే

మాధవవర్మ గుహలోఁ బ్రవేశించెను. ప్రతిభావతి యగు  
 పద్మాక్షి దేవి ప్రభావము వలన మాధవవర్మ కామాన్ద  
 మంతయుఁ గంటకమయముగఁ గన్పించెను. దానిని బాటి  
 సేయక సాహసముతో ముందడుగు వేసెను. భూతప్రేత  
 పిశాచ శాకిరీ ఛాకి న్యాదిగ్రహసముదాయము భయంకర  
 ముగ ముందుఁ గనుపించెను. వ్యాఘ్ర సింహ మాతంగ  
 సర్పములు మూర్ఛమున నావరించి యున్నట్లులఁ బొడకట్టెను.  
 గుహాంతరము మాటు మోగునట్లు భయంకర ధ్వజ  
 ములు నారెనారెకు వినబడెను. ప్రతిపదమున కేదియో  
 భయంకరమగు విఘ్నము తోఁచెను. ఏరిమాఝామణియు  
 ధైర్యశాలియు నిశ్చలచిత్తుడు నగు మాధవవర్మ యంత  
 రాయముల నించుకేని పాటిసేయక యొక జాముసేఁ పా  
 గుహాంతరాళమునఁ బ్రయాణము చేసెను. ముందొక కల  
 కలము వినవచ్చెను. మఱిగొంతదూర ములె సాహస  
 ముతోఁ జనుడేరి వీరుల సింహ నాదములు, గజబృందముల  
 స్థింకారములు, తురంగముల సోషలు, కాశాళ మృదంగ  
 ఘోరీ గోముఖాది వీరాంగనినాదములు ప్రళయకాల కాయం  
 ఘోధర గర్జాసన్నిభంబులై వినబడెను. అంతలోఁ దెల్ల  
 వారెను. దట్టముగఁ గందరమందిరమునఁ బెనగొన్న చీక  
 లులు పలుచఁబడెను. బాలభానుని రక్తకిరణములు కంద  
 రాంతరమున వసంతముఁ జల్లుచుండెను. మాధవవర్మ యా  
 యుషఃకాల విభవమును జూచి గూఢగిరిమధ్యమిగుల  
 నుత్సాహముతో నింకఁ గొంత దూరము నిర్గమించెను.

ఒక విశాలమగు స్థలమున నలువదివేల మదగజములు, పండ్రెండులక్షల తురంగములు, పదునేడు లక్షల పదాశి వర్ణము మూడగ నుండెను. సేనానాయకుడు దివ్యాంబరంబులతో సునర్జితాసులతో నిండిన యొక గుహద్వామున శిల్పపై నాసీనుడై యుండెను. మాధవవర్మ యటకుఁ బ్రవేశించెను. వెంటనే కరములు ముకుళించి పదాతు లందఱు మాధవవర్మ కంఠతులైరి. సేనానాయకుఁడు సమస్కరించి మాధవవర్మను సమీపించి “రాజకుమారా! పద్మాక్షి దేవి యనుగ్రహమునకై కలకాలమునుండి యీట వేచియున్నా రము. మానోములు ఫలించినవి. ఆయమ యాజ్ఞానుచ్చిన మాధవవర్మ కివే కానోపు. ఈ బలమంతయు నీ యధీనము గానించుచున్నాడను. ధనకనక వస్తువాహన విశేషంబుల యథావిధి వినియోగించి అనుమకొండలో సామ్రాజ్య మొందు స్థాపింపవలయు” నని యాతఁడు జెల్లించి యంతర్హతుండయ్యెను.

మాధవవర్మ పై పదార్థమగు నీ బలముతో బయలు వెడలిపట్టుల బ్రతాపచరిత్రమునఁ గలడు. ఇది యమానుష మని కొందఱు విశ్వసించరేమో! ఎట్లులైన నేమి పద్మాక్షి దేవి యనుగ్రహాదీ శయమువలన మాధవవర్మకుఁ జతురంగబలము లభించెను. వెంటనే మాధవవర్మ బయలుదేటి బలము లన్నింటిని మానుమకొండ గవనియొద్ద నుంచి వారి కాహారాధికమలకు వలయు నేర్పాటులు గావించి తానొక్కఁడు గృహమున కరిగెను.

కొమ్మగిండు రాత్రి నుండి కాన గాకుంటుచే సిరి  
 యాలదేవి యేమియుఁ గోచక విచార సాగరమున మునిగి  
 యుండెను. మాధవ శర్మయు, నాతని ధర్మపత్నియు  
 నాయమకు హితము నెఱింగించుచుఁ గుమారుం డచిర  
 కాలంబున గాగలండని యోదాగ్ను చుండిరి. పెంచిన  
 కారణంబున సిరియాల దేవికంటె వీరిరువురు లోలోనఁ  
 బరితాపమునొందుచుఁ గుమారుండు రామికి హేతువు లనేక  
 విధముల నూహింప సాగిరి. ప్రత్యేక లెనరేసి బాలుని గడ  
 తేర్చిరేమో యను భయ మా మువ్వురి హృదయములఁ  
 గలఁచి వేయుచుండెను. ప్రపంచ మంతయు వారి కంధకార  
 బంధురముగ తోకభూతమునకు సృత్యాగారముగఁ గాను  
 పించెను. ఇంతలో మాధవవర్మ యటకుఁ జనుదెంచి దేవి  
 ప్రదత్తములగు ఖడ్గభోజముల నొకవేదికపై నుంచి తల్లికి,  
 మాధవశర్మకు, నాతని ధర్మపత్నికి నమస్కరించి రాత్రి  
 తానురాని కారణము దెలిపి పన్నాక్షిదేవి యనుగ్రహించిన  
 యాయుధ రాజముల వారికిం జూపి గత రాత్రి కథాంశము  
 లన్నియుఁ బూస గ్రుచ్చినటుల వారికి విన్నవించెను. విద్యు  
 ద్వేగమున నీయంశమంతయు నగరము నలుగెలంకుల నెగఁ  
 బ్రాకెను జనులందఱీయంశము నెలకించి కుమారుని శక్తి  
 సామర్థ్యములకు నచ్చెరువొందిరి. క్రమముగ నీవార్త హనుమ  
 కొండ రాజ్యము పరిపాలించు నెఱుకు దేవరాజుచెవి సోకెను.  
 చిరకాలము క్రింద నాయన అనుమకొండకు సిరియాలదేవి  
 నోతెంచి యాశ్రమము కోరుటయుఁ బిమ్మట బల్లహుండు

దండయాత్ర కరుదెంచి సిరిమాలదేవిని వెదకించుటయు మాత్ర మెఱుగును గాని పుత్రోత్పత్తియు, నా పుత్తుని శక్తి సామర్థ్యము వినలేదు. కుమారుని యమోఘ శక్తి సామర్థ్యములు వినగానే యెఱుకు దేవరాజు హృదయము సంచలించెను. ఆనుమకొండ రాజ్యమును బడయుటకై దేవి సన్నిధిని వరములు పొందివచ్చిన మాధవవర్మను శరణుగోరుట కంఠం దనకు గత్యంతరము లేదని యాశండు నిశ్చయించి కొని కర్తవ్యము నాలోచించు సమయమున నచ్చటికిఁ జారు లేజెంచి 'నగర ద్వారమున మాధవవర్మయను రాజకుమారుడు బలములతో విడిసి యున్నాడు. నేల యీనినటులఁ జతురంగ బలములు కావవచ్చుచున్నవి. ఏలిక కెఱింగింప వచ్చితి' మని విన్నవించిరి. ఎఱుకరా జున్నతమగు హర్షము నెక్కి గవని యొద్దనున్న బలము నంతయు సందర్శించి దేవతావరప్రసాద విజయలక్ష్మి పరిష్కంఘం డగు మాధవ వర్మకు విధేయుడై రాజ్యము నొప్పగింప కున్నచో నొంతటి రాజన్యజ్ఞేని మానుషము నిలుపుకొనఁ జాలఁడని నిశ్చయించెను. గూఢచారులు సర్వరముగ నే జెంచి 'చతురంగ బలములతో ద్వారముచెంత విడిసిన మాధవవర్మ యను రాజపుత్తుండు భట్టాచార్యుండగు మాధవశర్మగృహమున కేగెను. ఏలిక కెఱింగింప వచ్చితి'మని విన్నవించిరి. వెంటనే యెఱుకు దేవరాజు సర్వబలముల నాయుతి పఱచి మంత్రి సామంతరాజు బంధు పరివృతుండై యుచిత వాహనంబు నెక్కి మాధవశర్మగృహమునకుం బయనం బయ్యెను. పౌరు

లండలు రాజన్యని ప్రయాణమును గూర్చి పలువిధములఁ దమలోఁదాము తలపోయు చుండిరి.

భటులుచూపిన మార్గము ననుసరించి యెఱుకు దేవ రాజు మాధవశర్మ గృహద్వారమున మదమాతంగమును ద్వి మంత్రిసామంతాదులతో గృహంతరమునకేగి మాధవ శర్మను, నాతని ధర్మపత్నిని, సిరియాలదేవిని, గోటిసూర్య ప్రకాశుఁడగు మాధవవర్మను సందర్శించి యట వాసీనుఁ డయ్యెను. నైదికాచార పరాయుఁడగు మాధవశర్మ యెఱుకు దేవరాజు తనగృహమున కగుదెంచుట తలంచి కుమారునికైనను దనకైనను నింతయనరాని సేగి మూడి తీటునని నిశ్చయించుకొని దైవసంకల్ప మమోఘము గనుక చేయునది లేదని యనుకొనెను. సిరియాలదేవియు బ్రాహ్మణియుఁ గుమారునకు దైవమెట్టి యాపత్తులఁ గూర్చి సంకల్పించెనో యని పరిపరి విధముల విచారము నొందుచుండిరి.

ఎఱుకు దేవరాజు దేవీదత్తభిక్షుకములతోఁ బ్రకాశించు మాధవవర్మను సమీపించి పాదములపై సాష్టాంగ ప్రణామము లాచరించి చేతనున్న వస్త్రహారము నాతని కంఠముననిడి “రాజపుత్రా! పెద్దవాఁడనైతిని. చిరకాలము రాజ్యము పరిపాలించి తనిసితిని. పుత్రిపుత్రికా సంతానము లేమింజేసి యీ రాజ్యము నెవరికి సమర్పింప వలయునాయని కలకాలమునుండి యోచించుచుంటిని. నాకాంక్ష ఫలించెను. అనుచుకొండ రాజ్యలక్ష్మి యిప్పటికిఁ గృతకృత్యురా

లయ్యెను. రాజ్యలక్ష్మి వెదకుకొనుచు నీసన్నిధికిఁ జరుడెంచి నది. అనుమకొండ రాజ్యమును వందసపూర్వకముగ నీకు సమర్పించు చున్నాడను. దయచేసి పరిగ్రహింపు'మని సహస్రభంగుల వేడుకొనెను. మాధవశర్మ యశమశిసనుసరించి మాధవశర్మ యంతుల కంగీకరించి యెఱుకు రాజుతో శుభము హూర్తమున నీయిచ్చుచొప్పున రాజ్య పరిగ్రహణము గావించునని ప్రత్యుత్తిరము నొసంగెను.

వందిమాగధులు స్తనము గావించుచుండ మంగళ వాద్యముల ధ్వనులు భూసభోంతరములు నండి మారు మోయుచుండ భూసురాశీర్వాద పురస్కరముగ మాధవశర్మ నిర్ణయించిన శుభలగ్నమున మాధవశర్మ అనుమకొండ సామ్రాజ్యమునకుఁ బట్టాభిషిక్తుఁ డయ్యెను. ఎఱుకు దేవ రాజు మాధవశర్మకు సమస్త శ్వర్యములు వశము గావించి దక్షిణకాశీయనదగు సమరావతీ పుణ్యక్షేత్రమునకుఁ దపము గావించుటకై వెడలిపోయెను. పద్మాక్షి దేవి యొసంగిన సమస్త బలంబులు నెఱుకు దేవ రాజు సంగిన బలంబులు కలిపి, రాజ్యము మిగుల సభిషృద్ధిలోనికిందెచ్చి మాధవశర్మ మిగుల జాగరూకతతో బరిపాలించుచుఁ గృతజ్ఞతాసూచకముగ మాధవశర్మకు నాశని ధర్మపక్షికి ధన కనకవస్తువాహనంబులు చీనిచీనాంబరముల నొసంగి యిచ్చవచ్చిన గ్రామముల సగ్రహారములుగా నిచ్చి యుత్తమోత్తములగు మంత్రుల యనమతి ననుసరించి వర్తించుచుండెను.



రాజ్యవిధవముతోఁ దృష్టికొంచి ననునైశ్వర్యముల ననుభవించుచు అనుచుకొండనామా జ్యమును శత్రుజన భీకరముగఁ బరిపాలించుచున్న తన పుత్రి రత్నమగు మాధవవర్మను వీక్షించి సిరియాలదేవి నానురాగముగ మాటలాడుచుఁ “గుమారా! నన్ను వీరమాత యని యనిపించుట ధర్మము. మీ జనకుని చెట్టబట్టి నమస్త భోగముల ననుభవించి వీరపత్ని ననిపించుకొంటిని. నీవలన వీరమాత నైతి నేని గృతాంధురాలనయ్యెద”నని పల్కెను. మాధవవర్మకుఁ జల్లియగు సిరియాలదేవి తెలుపు మాటలలోని భావము బోధకాదయ్యెను. తన ధర్మమును గూర్చి లోలోనఁ బలుమాటలు యోజించి నిశ్చితాంశము నెఱుంగనేరక మాధవవర్మ స్పృష్టముగ నీ యభిప్రాయము నెఱింగింతువేని యవశ్య మొనరింతునని ప్రతిజ్ఞచేసెను.

సిరియాలదేవి కుమారుని ప్రతిజ్ఞ యాలించి యానంద పరవశయై యిటులఁ జెప్పెను. “పుత్రి రత్నమా! సర్వభోగ్య సంధరితమగు మన కందారరాజ్యము పరాక్రమ మగుటచే నన్నియిక్కట్లల పాలైతిమి. ఇపుడు నీకతన పూర్వ రాజ్యమును బడయ గలుగుదునేని నేను వీరమాతలలో నగ్రగణ్య నగుదును. మనకందార రాజ్యము నకు బల్లహుఁడు పాలకుఁడై నర్పించుచున్నాఁడు. వానిచే నేను మిగులఁ బరాభవించఁ బడితిని. అక్రమముగ నొంటి కచ్చెకుఁ గలుడ్రవ్వి యన్యాయముగఁ బశుసమూహ

మును దొంగిలించుకొని పోవుటయే గాక విభవాన్న దంబైన కందార రాజ్యంబు సంతయు విధ్వంసంబు గావించినాడు. ముందుద్భవింపనున్న నీ వలన నెట్టి యిడుమపాటు నొందవలసి వచ్చునోయని యా మరాత్తుఁడు అనుమకొండ కేతంచి నా కొఱకై వెదకించి బంధింపఁ బ్రయత్నించెను. పుణ్యశీలురగు నీ వీటి శాస్త్రాణులును దయామయుఁడగు మాధవశర్మయు నన్ను బ్రతికించి నిన్నీ యాంధ్రదేశమున కొసంగి పరమోపకారంబుఁ గావించిరి. కాన నీయందు రెండుధర్మము లిమిడియున్నవి. ధర్మనిర్వహణానంతరము గాని నీవు ఋణవిముక్తుఁడవు కాఁజాలవు. పరమోపకారము గావించి చంద్రవంశమును శాశ్వతముగ నిల్పునట్లుల ననుగ్రహించిన ఈ బ్రాహ్మణత్వము లందఱకు వృత్తిస్వాస్థ్యముల నొసంగి కృతజ్ఞత వెల్లడించుట ప్రధానకర్తవ్యము. బల్లహుని ఖండించి తదగ్రీక్షముతోఁ బితృతర్పణము గావించి పూర్వాపహ్నితములగు పశువుల నన్నింటిని గొని తెచ్చి నాకు వీరమాతృనామమునొసంగుట నీరెండవధర్మము. నీవనిత్రమగు జన్మమువలన నాజీవితము తరించినది. మీ జనకుఁడు బల్లహునిచే వధింపఁ బడినట్లుల జనశ్రుతి కలదు. అదియ నిశ్చయమేని పరముననున్న యీతని యాత్మ కృతార్థత నొందఁగలదు. లేదా సజీవిగ నుండేనేని పుత్రిసందర్శనముచేఁ గృతార్థుఁడు కాఁగలఁడు" ఇట్లు కుమారునకుఁ దెల్పి యంతఃపురమునకు వెడలిపోయెను.

మాతృసందేశము తనపూర్వ చరిత్రము వినినదాది  
 యుత్సాహ మతిశయించి ప్రత్యర్థి మారణమునకు మాధవ  
 వర్మ ప్రయాణము కా నిశ్చయించెను. భటులందఱు సంగ్రా  
 మమునకు సర్వసిద్ధముగ నుండిరి. బలములన్నియు నాయితము  
 గావింపఁ బడియెను. విజయదుందుభులు దింగతరముల  
 మాటు మోగుచుండ నొకానొక శుభ ముహూర్తమున  
 వీరచూడామణి యగు మాధవవర్మ పితృతుల్యుఁ డగు  
 మాధవశర్మ పెట్టిన శుభముహూర్తమున విజయయాత్రీకుఁ  
 బయనమయ్యెను. అనుకూల మృదులముగ వీచు పవనూన  
 మా రాజన్యనకు సుస్వాగతము నొసంగెను. ప్రకృతి  
 యంతయు విజయఽహ్నముల నూచించుచుండెను. మాతృ  
 దేవీదత్తమగు శుభాశీర్వాదాదికము పరిగ్రహించి పద్మాక్షి  
 దేవీ ప్రదత్తములగు దివ్యాయుధములు ధరించి పుణ్య  
 కాంతలు హస్త్యాగ్రముల నుండి పుష్పాక్షతలు చల్లుచుండఁ  
 గటకముపైకి సమస్త బలములతో మాధవవర్మ జైత్ర  
 యాత్రకు బయలువెడలెను. సామంతాదులందఱు విధేయులై  
 రాజన్యన కెదురేగి యుచిత సత్కారములు గావించి  
 చతురంగసేనల శక్తికొలఁది సహాయము గావించిరి. అపరి  
 మిత బలముతో బయలు వెడలి మాధవవర్మ కొన్ని  
 మాసములకుఁ బ్రత్యర్థి రాజ్యమగు కటకము చేరెను.  
 సైనికులందఱు శిబిరముల నెలకొల్పికొనిరి. సేనానాయకులు  
 సంగరమునకు సర్వసిద్ధముగనుండిరి. కోపతీవ్రముచేఁ బ్రత్యర్థి  
 సంహరణ దివ్యకాలము కొఱకు నిరీక్షించుచున్న మాధవవర్మ

గూఢచారులవలనఁ గట్టకరాజ్య వాస్థికులు, బలవాదములు  
 రహస్యముగ నెఱింగి పూర్వహితములన్నియుంచి తెల్లవాఱిన  
 గోట ముట్టడింపవలయునని ప్రభాస సేనానాయకున కాజ్ఞా  
 పించెను. ఆక స్తికముగ మోగించును జనుభీతి నాలకించి  
 బల్లహుఁ డాశ్చర్యమునొంది యెవఁడు తన కోపాన్ని కావలతి  
 గానెంచెనో తెలిసికొందునుగాక యని బల్లహుఁడు బలముల  
 నన్నింటిని తక్షణముననే మూయిత్తవఱచి ప్రతిపక్ష  
 బలముతోఁ బోరుసేయ నారంభించెను. ఇగువాగులు పోరు  
 నకుఁ దలపడెను. మాధవవర్మ సైనికులందఱ కుచితముగు  
 స్థానముల నొసంగి యుద్ధనిపుణులగు వారికి సేనానాయకత్వ  
 మునిచ్చి కోట నలువైపుల నొక్కమాత్ర ముట్టడించెను.  
 బల్లహుఁడు ప్రతిశిబిరమున కేఁగుచు భటులఁ బరామర్శిం  
 చుచు నుచితవిధానముల నెఱింగించుచు దనబలమును  
 మిగులఁ బ్రోత్సహించు చుండెను. కాని బల్లహునకు విజ  
 యముపై నాస యెన్నఁదో యంతరించెను. సంగ్రామ  
 ప్రయత్నముతో నాతఁ డుండకపోవుటచే స్థలాంతరములలో  
 నున్న బలమునంతయు రప్పింప వీలుకాదయ్యెను. ఆహార  
 పదార్థములు సైతము చాలినంతగ లేకుండెను. ప్రతిపక్షుల  
 సైన్యము లెక్కుముడరావంతి విశేషముగ నుండెను. అసైన్య  
 మునకు రాజెవ్వఁదో, మూసఁ డేరాజ్యమునకుఁ బరిపాల  
 కుఁదో, నాటి విజ్ఞానభణమున కే సేతువు బల్లహు డెఱుం  
 గడు. తీవ్రముగ బల్లహుని సైన్యము మాధవవర్మ సైన్య  
 ముతో గొన్ని మాసములు పోరాడెను. జవనశ్శ్యములు

త్రేతాంశుట వలనను, అహరపక్వాముల పులకపాత్రవల  
నను చేయునది లేక పలుమము దిగద్రావి బల్లహుడు  
మాధవవర్తను శరణుగోరెను. తీవ్రక్రోధ పీడితుడగు  
మాధవవర్త యాతని బంధించి తాను సోమభూపాలుని తన  
యుడననియు సోమరాజును వంచించినందులకుఁ బశుధన  
మును దొంగిలించినందులకు, సిరియాల దేవిని బరాధవింప  
యత్నించినందులకుఁ గందారరాజ్యమును హరించినందులకు  
సివెట్టిశిక్ష కేని యస్తుండవు. ఊమింప వీరులేదనుచు  
కతినముగ నివేదించి వీరులగు సేనానులను విలిపించి పశు  
ధనమునంతయుఁ గోష్ఠములనుండి తొలగించి కందారమునకు  
జేర్పుడని యాజ్ఞాపించెను. బల్లహుని సైన్యమంతయు  
మాధవవర్త హస్తగతమయ్యెను. దయా భూషణుడగు  
మాధవవర్త బల్లహునిచే జెఱబెట్టబడిన రాజులనందఱు  
విడిపించి వారల నుచితగౌరవంబులతోఁ గందార రాజ్యము  
నకుఁ గొనిరండని కొందఱు ప్రధానులతోఁ దెల్పి వలయు  
సైన్యమును సహాయముగఁ బంపెను. మాధవవర్త విజయ  
స్తంభమును గటకములో నెలకొల్పి నిజపురాభిముఖుడై  
బంధితుడగు బల్లహునితోఁ దదితర రాజన్యలతో బయలు  
దేరి కొన్నాళ్ళు శ్రమనివారణార్థము మధ్యమధ్య నివసించుచు  
మార్గమధ్యముననున్న రాజులవలన భూస్వాములవలనఁ గప్ప  
ములఁ బుచ్చుకొని వారల సామంతులుగఁ జేసికొనుచుఁ బితృ  
స్థలమగు కందారమునకుఁ జేరెను. ప్రధానామాత్యుఁ డంతకు  
మున్ను బంపినచావులవలన మాధవవర్త కటకేశ్వరుని సంగ్రామ

రంగమున నిర్జించి జీవగ్రాహిగఁ జేకొని పశుధనముతో జయలక్ష్మితోఁ బితృరాజ్యమున కేగుదెంచు వార్తనాలకించి మాధవశర్మయు సిరియాలదేవియు సంతోషితాంతరంగులై ఈమారుని ప్రజ్ఞాదికముల కానందించుచు, నిజనివాసము నుండి బయలు వెడలి, కందారమునకు మునుముందె చేరి మాధవశర్మకు సుస్వాగతము నొసంగిరి. వినయముతో మాధవశర్మ సిరియాలదేవికి, మాధవశర్మకు నమస్కరించి విజయాదికము సంతయు నివేదించెను. వారిరువురు తనయు నాశీర్వదించి శుభముహూర్తమునఁ బితృరాజ్యము మాధవ శర్మకుఁ బట్టాభిషేకముఁ జేయనిర్ణయించిరి. పురవాస్తవ్యులు పట్టరాని సంతసముతో సోమరాజు తనయుఁడు మఱల రాజ్యమునకు వచ్చుట శుభసూచకమని సహస్రభంగుల నానందించిరి. సర్వసంపత్సమృద్ధమగు నా కందారపురమును జారులు చక్కఁగ నలంకరించి పట్టాభిషేక సుదినమునకై ప్రతీక్షించుచుండిరి. సకాలమునకు బంధోన్ముక్తులగు రాజన్యులను బశుధనమును జేకొని ప్రధానులు, సైనికులు, కందార రాజ్యమునకు జేరిరి. రాజ్యమునకు సంబంధించిన సర్వగ్రామములనుండి వేదవేదాంగ వేత్తలగు బ్రాహ్మణోత్తములు, సంగీతసాహిత్యవేత్తలు, వినోదజ్ఞులు, రాజకార్యధురంధరులు రావింపఁ బడిరి.

సర్వశాస్త్ర వేత్తయగు మాధవశర్మ యాగమానుసారముగ మంత్రములఁబఠించి శాస్త్రోక్తముగ మాధవ

వర్తకుఁ గందారరాజ్యమును బహ్మభిషేకముఁ గావించెను.  
 మాధవవర్త బంధవిముక్త లగు రాజన్యల నందఱను  
 కారవించి యచిత సత్కారములు గావించి కప్పముల  
 నిర్ణయించి యెవరి రాజ్యమునకు వారల నంపెను అంగోక  
 రాజన్యఁడు తన పూర్వనివాసము పోవుచున శిరము  
 వంచికొని మాఱు పురుకఁ డయ్యెను. అతని దీనవదన  
 మందఱకు విచారకరముగ నుండెను. మలిహంబరముతో  
 మాసిన తెలతో నున్న యాతని చూకారమును జూచి  
 మున్నతని నెటనో కాంచియుంటిమని ప్రజలు తలంచెరి.  
 మాధవవర్త యెన్ని విధముల సకారపంబుగఁ బ్రశ్నించు  
 చున్నను నా బంధోన్ముక్తుండు ప్రత్యుత్తరము నొసంగఁ  
 డయ్యెను. ఈ యంశము నాలకించి సిరియాలదేవి సభా  
 రంగమున కేఠెంచి యా వ్యక్తిని గాంచి నిలువున నీరై  
 నిలువబడి పోయెను. ఆ వ్యక్తియుఁ దస్మయఁ డయ్యెను.  
 కొంతసేపటికి సిరియాలదేవి తెలివిఁ బెచ్చుకొని రాజ్యలక్ష్మీ  
 కలితుడగు కుమారుని హస్తము గొని యా బంధోన్ముక్తుని  
 పాదములపై వ్రాలి, రాజన్యా! అజ్ఞాతము, అనన్యగతికను,  
 దీనురాలను కనుగొని మనియశ్రుజలముచే బ్రహ్మాశ్రమము  
 గావించుచు, మాధవవర్త! ఈ మహాత్ముడే నీ జనకుండు.  
 కారాగార పరాధవాదికముచే మిగులఁ గృతఁడని యున్నాఁడు.  
 పై పవతమునఁ దానొంటిన దుస్థితినిఁ దలంనుకొని నామగోప  
 నము గావించు చున్నాడని ముక్తకంఠముతోఁ బలికెన్ను

సభ్యులందఱు నిర్విణ్ణులై యోసోమభూపాలకుని కనుగొన్వహుప  
మునుజూచి మిగుల విచారపడిరి. మాధవశర్మ సోమరాజును  
బరామర్చించి ప్రియవశిష్ఠుని సంతవారలకేని యనన్ధులరాక  
సూచనవనియు గట్టసుఖములు వెనువెంట ననుభవింపఁ  
దప్పదనియుఁ బ్రాపుడు. సిరియాలదేవి కంగారరాజ్యమును  
వదలినది మొదలు నాటివఱకు జరిగిన కథయంతయు  
నివేదించెను. విచారవిస్మయములతో సోమరాజు యంశము  
నంతయు నాలకించెను. సర్వమాతని కింద్రబాలమువలె  
నుండెను. తన ధర్మపక్షిని మరల సందర్శింపఁ గలననిగాని  
కారాగారమునుండి విముక్తుడను గాగలనని కాని సోమరాజు  
తలంచి యుండకపోవుటచే నాతఁడెంతయో యానందించి  
తన సుకృతమును దానె ప్రశంసించికొనుచు మాధవశర్మకు  
సమస్కరించి యర్థాంగి నాదరించి తనయుని గొంగిలించు  
కొని లెన్మయమునఁ జాలసేపు మాటలాడక పోయెను.  
ఈదృశ్యమునంతయుఁ గాంచుచున్న పౌరులు చిత్తరువులవలె  
నిలువఁబడిపోయిరి. శాడవీరముచెంత బంధితుఁడై పడియున్న  
బల్లహుఁడు దీనస్వరముతో 'సోమరాజా! నీకు మిగుల  
దోహము గావించితిని. సిరియాలదేవి! నీయెడ మిగుల  
సవచారము గావించితిని. మాధవవర్మా! నీప్రభావము  
నెఱుంగక ప్రతిఘటించితిని. నన్ను తుమించుట కర్తవ్యము.  
పూర్వ దురంతముల స్మరించి విచారపడు నీదీనుని కనిక  
రించుట కర్తవ్యమని యొక్కపెట్టున వాపోయెను.



సోమరాజు బల్లహునిగతుణించి, తనయునిగాంచి 'పుత్రి'కా  
యీతినివలన నపరాధంబుగొని యంకితుని గావించుకొని  
క్షమింపు' మని చెలిపెను. మాధవవర్మ బల్లహునివలన  
బహుమాండుకోర్కెలు సువర్ణనాణకముల నపరాధము క్రింద  
గొని యాదాయములతో నాటవభాగము సుంకముగఁ ప్రతి  
సంవత్సరము నిచ్చునటుల నాజ్ఞాపించి పిడిచిపెట్టెను.

మాధవవర్మ రాజకుమారుని పూచి "కుమారా!  
కలియుగంబున క్షత్రియప్రసాదంబు స్వీకరించుట బ్రాహ్మణు  
లకుండగదు. బల్లహుని దురితశమనార్హమే మేము సిద్ధేశ్వ  
రాలయమున సిరియాల దేవి యొసంగిన ప్రసాదము స్వీకరిం  
చితిమి. ఈయనాచార గోపము శాంతినొందుటకై  
మేమందఱము దీర్ఘకాలము జవతపోనియనూనులచే గాల  
క్షేపముగావింప వలయును. గాన నాజ్ఞయు" మని యడిగెను.  
బ్రాహ్మణుల తమ్ముల పాదములను బంగరపల్లెగములోఁ గడిగి  
మాధవవర్మ యందఱకు వారి యస్థితాను సారముగ  
గోదావరీ తీరముననున్న రెండువేల గ్రామముల నగ్రహార  
ములుగ నొసంగి యనెఱాఘములగు నాశీర్వాదముల  
నొందెను. చోళేశ్వరుఁడు మాధవవర్మ పరాక్రమాది  
కముల నాలకించి తన పుత్రికనొసంగి కొంతరాజ్యమును  
సమర్పించెను. సితృసం దేశమును మాత్యం దేశమును లక్ష్మ్య  
మునందుంచుకొని మాధవవర్మ యాంధ్రదేశమును జిరకా  
లము పరిపాలించెను. వీరచూడామణియగు నీమాధవవర్మ

చరిత్రము చరిత్రాదులయందు శాసనాద్యా ధారములచే నిరూపింపబడనంతి మాత్రమున విశ్వసింపమనుట నాహాసము. ఈతని చరిత్రముకొలఁకు నిజము రాష్ట్రమున మిగులఁ బరిశోధించుట మువశ్యకము. ఈ రాజయ్యఁడు ధర్మబుద్ధుఁడై చిరకాలము రాజ్యముచాలించి యనేక మహాకార్యముల గావించెను. క్రీస్తుశకము ౨౦౦ ప్రాంతములో నిరాజ శిరోమణి యున్నట్లంటి మూహింపవచ్చును.

మహామండలేశ్వరుఁడగు మాధవస్వామి చిరకాలము రాజ్యమేలి యుత్తాను గుపులగు తనయులబడసెను. అందొక తనయుఁడు చింతగింజుమ్మకొని జీవించు నొక నేడరాలి తనయుని ప్రమాదవశమున జంపెను. మాధవవర్మ యాయంశము మిగుల జాగరూకతగ విచారించి తనయుఁడు దోషియని తెలిసికొని పుత్రివాత్సల్యము దగఁద్రావి యాతని కుతశిఁ జీ విధించెను. మల్లేశ్వరస్వామి మాధవవర్మస్వామిబుద్ధి కానిదించి మృతుఁడగు బీడబాలుని రాజపుత్రుని బ్రతికించు టగుఁగాక సువర్ణవర్ణము నైతిము కురిపించెను. ఈయంశము పండ్రెండవ శతాబ్దమున పల్లకేశ భూపాలుఁడు బెజవాడమల్లే శ్వరాలయమునొని యొక శాసనములో వ్రాయించెను. దీని వలన మాధవవర్మయెంత న్యాయశీలుఁడో ధర్మస్వరూపుఁడో తెలిసికొన వచ్చును. మాధవవర్మగతించి చిరకాలమైనను నాతనికిర్తి నేటికి శాశ్వతముగ నున్నది. అంధ్రరాష్ట్రముగు నీరాజునుని చరిత్రము ప్రశంసాపాత్రము.

(కొందఱు మాధవవర్త బల్లహుని వధించి యాతని తన యునకు రాగ్యము నొసంగెననియు సోమరాజు బల్లహునిచే వధింపఁబడెననియుఁ జెప్పుచున్నారు. అంతకంటె యుక్తియుక్తముగ నుండుటచే నీకథ నిట నుదహరించితిమి. వీరశిరోమణి యగు మాధవవర్తజీవితము మనకందఱకుఁ బఠనీయమని యాంధ్రసోదరులకు విన్నవించు చున్నారము.)

## విష్ణు వర్ధనుఁడు.

ఆంధ్రవీరులలోఁ జాళుక్యులు మిగులఁ బ్రసిద్ధులు. వీరల నామము దేశచరిత్రముల యందుఁ జరకాలమునుండి వినఁబడుచున్నది. మనచరిత్రకారులు విషయసుబోధమునకుఁ గాను రాజమహేంద్రవర ప్రాంతము పాలించిన వారిని దూర్పుచాళుక్యులనియు, విజాంరాష్ట్రము నందలి కుంతల దేశమును పాలించినవారిని బళ్ళిమచాళుక్యులనియుఁ బేరిడిరి. మనమిపుడు చమవబోవు ప్రసిద్ధ పురుషుఁడును, వీరోత్తంసుండునగు విష్ణువర్ధన మహారా జీయుభయ వంశజులకు మూలపురుషుఁడు. చాళుక్యరాజుల చరిత్రములలో నీ యనఘుని జీవితచరిత్రము మేలుబంతిగానున్నది.

చాళుక్యుల జన్మాదికములను గూర్చి యనేక కథలు గలవు. గ్రంథములందు, శాసనములందును చాళుక్యులు

చంద్రవంశ క్షత్రియులుగాఁ జెప్పబడిరి. బ్రహ్మదేవుఁ డొక  
 నాఁడు పేరోలగమున నుండఁగా నచటకు సురపరివృతుఁడగు  
 దేవేంద్రుఁ డరుఁదెంచి యుచిత సత్కారములొంది యాసనా  
 సీనుడై 'వాణీవల్లభా! కలియుగ మాహాత్మ్యమునఁగాఁబోలు  
 ధర్మము నన్నగిల్లినది. మరుజులు యజ్ఞ గూఁగాది క్రితువులు  
 చేయుటలేదు. ప్రిజలను ధర్మ మార్గమునఁ ద్రిప్పఁగల  
 రాజును సృజింపు' మని వేడుకొనెను. బ్రహ్మ యందుల  
 కంగీకరించి ఇందుని బంపివేసెను. ఉత్తముఁడగు రాజును  
 సృజింప వలయునను నాందోళనముతో నుండి బ్రహ్మ అర్ఘ్య  
 మిడుటకై జలము పైకెత్తగా నతని చులుకము (పుడిసిలి)  
 నుండి తేజస్సంపన్నుఁడు, వీరవతంసుఁడునగు నొక మహా  
 పురుషుఁ డుద్భవ మయ్యెను. ఆ వీరుఁడు బ్రహ్మను జూచి  
 'నన్నీల సృజించినాడవు? నాకర్తవ్య మేది?' యని యడు  
 గఁగా 'నీవు చులుకమునందు జనించితివి గావున చాళుక్యు  
 డవు. ధర్మము దప్పనీయక ప్రిజలఁ బాలించి యుత్తమ  
 క్షత్రియవంశమునకుఁ గర్తవుగ' మ్మని యాశీర్వదించి వానిని  
 భూలోకమునకుఁ బంపెను. తరువాత చాళుక్యుఁడు తపస్సంప  
 దచేఁ గొప్పశక్తి గడించి రాజ్యము స్థాపించెను. ఈయన  
 రాజధాని యయోధ్య. ఈయన వంశమున మిగులఁ బ్రసిద్ధు  
 లగు హరితుఁడు, మానవుఁడు అను నిద్దరు వీరులు జనిం  
 చిరి. తరువాత నీవంశీయులలోఁ గొందరు దక్షిణాపథమునకు  
 వచ్చి స్వతంత్ర రాజ్యములు స్థాపించి యాహ్లమతము నుద్ధ

రించిరి. ఈ చాళుక్యులను మానవ్యసగోత్రులని వ్యవహరించుచున్నారు.

దక్షిణాపథమునఁ బ్రసిద్ధుడై యున్న విజయాదిత్యుఁడను చాళుక్యరాజు అపరిమితసైనికబలముతో దండయాత్రకు బయలువెడలి త్రిలోచనపల్లవుఁడను సుప్రసిద్ధసృపాలునిరాజ్యమును హరింపనెంచి చిరకాలము యుద్ధముగావించెను. పరాక్రమశాలియగు త్రిలోచన పల్లవుఁడు ఆ కాలమునఁ బ్రసిద్ధులగు పల్లవరాజులను సహాయముగాఁ దీసికొని విజయాదిత్యునితో నెలలతరబడి పోరాడి యీతని మడియించెను. సైనికులందఱు రాజుపడుటఁజూచి చెల్లొచ్చెదరై పోయిరి. విజయాదిత్యుని పట్టపుభార్య యాసమయమున గర్భవతిగానుండెను. స్వార్థపరాయణులగు సైనికులు భటులు తమత్రోవను దామఁగటచే రాణి దిక్కుమాలినదై విరోధిరాజులచేఁ పట్టవడిన నాపద కలుగునేమోయని చాల విచారపడెను. గర్భవతిగా నుండుటచేఁ జాళుక్యవంశాంకురమును దగ్ధము చేసి సహగమనము గావించుట కంగీకరింపక పోయెను. త్రిలోచనపల్లవుని ధాటికి వెఱచి రాజమహిషి కెవరును తావొసంగరైరి. విశ్వాసపాత్రురాండ్రగు పరిచారికలు, పురోహితుఁడు జాగరూకతగా రాజపత్నిని గాపాడి శిబిరమునుండి యర్థరాత్రమున నామెను వెంటనిడికొని మహారణ్యమునకుఁ జేరి కొన్నిదినములకు ముదివేము అను నగ్రహారమునకుఁ జేర్చిరి. అగ్రహారాధిపతి పేరు విష్ణువర్ధనభట్టారకుడు. సమస్త

శాస్త్ర పారంగతుడు. అతిథిపూజా పరాయణుడగు నీ బ్రాహ్మణుడు తన యగ్రహారమునకు వచ్చిన నూతనుల సందఱను గృహమునకు రావించి యాతిథ్య మొనంగి సత్కరించెను. చాళుక్యపురోహితుడగు బ్రాహ్మణుడు విష్ణువర్ధన భట్టారకునితో నేకాంతమునఁ జాళుక్యవంశమునకుఁ గలిగిన విష్ణవము, విజయూదిత్యుని యకాలమరణము నివేదించి రాజపత్ని నాయనపాదములపైఁ బడవేసి చాళుక్య వంశాంకురమును గర్భమున ధరించిన యీసాధ్యుని గాపాడుమని వేడుకొనెను. విజయూదిత్యుని, నాతని ధర్మపత్నిని స్వయముగా నెరింగినవాడుకాన విష్ణువర్ధనుడు గతమునకుఁ జింతించి రాజపత్నిని నోదార్చి పుత్రికాభావముతోఁ బ్రేమింతు నని వాఙ్మనము గావించి రాజపత్నిని దనయింట నుంచుకొని వేయికనులతోఁ గాపాడుచుండెను.

విష్ణువర్ధన భట్టారకుడు సమయోచితముగా పురాణ కథాదికముచే ధర్మచింతయంతయు రాజపత్నికి మఱపునకు వచ్చునటులఁ జేసి వీరమాతపు గర్భుని యాశీర్వదించెను. నవమాసములు నిండినపిమ్మట నొక శుభ ముహూర్తమున రాజపత్ని తేజోవంతుడును, హవవంతుడునునగు నొక కుమారునిగ నెను. విష్ణువర్ధన భట్టారకుఁ డాబాలునిజననకాలమునుబట్టి జాతకమువ్రాసి యీబాలుడు పూర్ణాయుధ్దాయ సముపేతుడై యాంధ్రదేశము నంతయుఁ బరిపాలించురాజు కాంగలడని తెలిసికొని మిగుల వైభవముగా జాతకర్తాదిక

ములు ముగించెను. రాజపత్ని, విష్ణువర్ధనభట్టారకుఁడు తన కొనరించిన మేలునకుఁ, దనవంశమునిలిపికావించిన మహోపకారమునకుఁ బ్రతిఫలముగఁ దనకుమారునకు విష్ణువర్ధనుఁడని నామకరణము గావించెను. కొడుకులు లేరను విచారముచూచి విష్ణువర్ధన భట్టారకుఁ డబాలుని దనకుమారునివలెనే గారాబముతోఁబెంచి పెద్దవానినిజేసి బాల్యమున నె పురాణవీరుల విక్రమములుబోధించి వేదము, శాస్త్రము, ధనుర్విద్యనేర్పించెను. సమస్తవిద్యలయందును నాబాలుఁడు ప్రవేశముగలవాడై సర్వశాస్త్రప్రార్థంగతుడై యొకానొక దినమునఁ దన తల్లియొద్దకేగి “మనలను క్షత్రియులని లోకులు చెప్పుకొనుచున్నారు. మనము బ్రాహ్మణ గృహముతోఁ జరికాలము నుండి యుండుటకుఁ గారణమేమి? నాతండ్రి యెవరు? నేనేశాఖకుఁ బెందినవాడనో యాజ్ఞులు”మని యడిగెను. కుమారునిమాటలు విన్నంతన పట్టరాని దుఃఖమున రాజపత్ని పరితపించి కుమారున కేమియు బదులు చెప్పజాలక పోయెను.

విష్ణువర్ధన భట్టారకుఁడు విచారపరవశుడై యున్న రాజపత్నిని జూచి “చింతిలఁగారణమేమి? నాపలన నేమి ప్రమాదము జరుగలేదుగదా? గడనర్థియై నీకుమారుఁడేమిని నొవ్వనాడెనా? తెలుపు”మని పలువిధముల నడిగెను. విచారాతిశయమున రాజపత్ని బదులాడఁ జాలక పోయెను. విష్ణువర్ధనుఁడు బ్రాహ్మణోత్తమునకు నమస్కరించి తానే

తల్లి విచారపడుటకుఁ గారకుండనియుఁ దన కులశీలాదికములఁ బ్రశ్నించుటచే నిలుల బలవించుచున్నదనియు నివేదించెను. విష్ణువర్ధన భట్టారకుఁడు బాలునిజేరఁజేరి గోవృత్తాంతము, తల్లియచటికివచ్చిన సోతువు, తానామెను తనను సాదరమునఁ బోషించుచున్నవిషయము నివేదించెను. రాజకుమారుఁడు కనుల నెఱుపెక్కి 'బ్రహ్మజ్ఞ శిరోమణి! తెలియక ముందు నీసాముదింటిని. నీకు ఋణపడియున్నాను. ఈజన్మమున ఋణము తీర్చుకొనఁ గలుగుదునేని ధన్యుఁడను. చాతండ్రినిజంపిన పల్లవుల మారణముగావించుటయు నచిరకాలమున మహాసామ్రాజ్యము స్థాపించి మాకుఁబంబమునెడ ననురాగముఁజూపిన ధన్యులకొరవించుటయు నాకర్తవ్యము. నేనిక నాజ్ఞపుచ్చుకొందు సెలవిండినిపలికెను. బ్రాహ్మణుఁడు బాలుని పుత్రిప్రీమతోఁ జెంచిన వాఁడగుటచే నెడబాటునకు సహింపజాలక నేనును నీవెంటవచ్చి నీకనుకూలమగు పరిచర్యగావించుననెను. రాజపత్నియు గుమారుని విడువఁ జాలక తాను రానుద్దేశించెను. బాలుఁ డెట్టకేలకుఁ దండ్రివలెఁ దన్నుఁజెంచు బ్రాహ్మకౌత్తముని దల్లిని ఒప్పించి వారివలన దివ్యాశీర్వాదములను బడసి తపశ్శక్తిచేఁగాని విజయము లభింపజాలఁదని మహారణ్యములకుఁ బోయెను. రాజకుమారునకు బయల దేతినది మొదలనేక శుభశకునము లయ్యెను. అన్నియుఁ దన భావ్యభివృద్ధి సూచకములుగాఁ దలంచి దేవతానిలయమనియుఁ జాళుక్యుల తపోభూమినియుఁ బేరొందిన చాళుక్యపర్వతమునకేగి రాజకుమారుడు



చిరకాలము తపస్సుచేసెను. సప్తచూత్మకలతోఁ గుమార  
న్వామి యాబాలునకుఁ బ్రత్యక్షమై “ సీవెచట కేగినను  
సింహమువలె విజయము గడింతువుగాన విజయసింహ  
నామము ధరించుమనయుఁ డిరుగ మీవంశము నిలుచుటకు  
విష్ణువర్ధన భట్టారకుఁడె కారకుడుగాన వంశీయులందఱు  
నామాంతమున విష్ణువర్ధనపదము జేర్చుకొనుడని చెప్పి  
యాశీర్వదించి యంతర్ధాన మాయెను. కొంతసేపటికి శ్రీ  
మహావిష్ణువు ప్రత్యక్షమై వరాహధ్వజము నొసంగి యీ  
ధ్వజసహాయమున విరోధరాజుల జయించి పేరుగాంచఁ  
గలవని యాశీర్వదించి యదృశ్య మయ్యెను. విజయసింహ  
బిరుదాంకుఁడగు విష్ణువర్ధనుఁడు గృహముచేరి బ్రాహ్మణోత్త  
మునకును దన తల్లికిని దానొందిన వరములను దెలిపెను.  
విష్ణువర్ధన భట్టారకుఁడు మిగుల సంతోషించి విజయ  
సింహునకు దిగ్విజయయాత్ర గావింప నొక శుభముహూ  
ర్తము నిశ్చయించెను. తల్లి బాలునకు వీరవేషమువేసి  
యాశీర్వదించి పంపెను.

విజయ సింహుఁడు దైవబలముతో జైత్రయాత్రకు  
బయలుదేలు చున్నాడని విని రాష్ట్రకూటుల యెడలను  
బల్లవుల యెడలను ద్వేషభావముగల పౌరుల నేకులు జయ  
సింహునకు ధన సహాయము గావించిరి. తన తండ్రినాటి  
భటులలోఁ బలువురు తమకుఁ దామ వచ్చి జయసింహుని  
గలిసికొనిరి. అపరిమిత బలముతో బయలుదేరిన విజయ

సింహుని ధాటికే రాజు అవ్వకు నాగజాలక పోయిరి. ఆకాలమునఁ బ్రసిద్ధులుగా నున్న కదంబరాజులు, గాంగ రాజులు కొంతవఱ కెదిరించి కరాజ్యశరణ్యులై యంకితులైరి. రాష్ట్రకూటులలో గృష్ణుడను రాజాకాలమునఁ బ్రసిద్ధుడగు నుండి విస్తార విశాలమైన దేశమును గాలించుచుండెను. అతని కుమారుడు ఇంద్రవర్మ తండ్రిని మించి తనరాజ్యమున విరోధియను వాడు లేకుండఁ జేసి శత్రుజన భీకరుండై రాజ్యము నేలునయమున విజయసింహుఁడతనిపైకి దండయాత్రకు వెడలెను. ఉభయపై న్యములకుఁ జిరకాలము భయంకర సంగ్రామము జరిగెను దురదృష్ట వంతుడగు ఇంద్రవర్మబలము సన్నగిల్లెను. చేయునది లేక యపజయము నిశ్చయమని తెలిసికొని విజయసింహుని శరణు వేడఁగా శరణాగతత్రాణ బిరుదాంకుండగు నారాజన్యుడు అపరాధము గాఁ గొంతధన మాతని నుండి కైకొని నామంతుడుగ నేర్పాటు చేసెను. పల్లవులపై సహజ ద్వేషభావముగల యీ రాజతిలకుఁడు చిక్కినపల్లవ రాజును జిక్కినటుల బంధించి తండ్రినాటిపగను వడ్డితోఁ గూడఁ దీర్చికొని దక్షిణాపథమున నింతటి రాజు లేడను ప్రశస్తివహించెను.

విజయసింహుఁడు విజయ సూత్రముగించి యగ్రహారమునకుఁజేరి తన విజయకథలు తండ్రితో సమానుడగు విష్ణువర్ధన భట్టారకునకుఁ దల్లికి నివేదించెను తరువాత నొకశుభముహూర్తమున చాళుక్య సామ్రాజ్యమును వాతాపియను

నగరమునందు స్థాపించి ప్రాకృత్తులను చాళుక్యుల వంశములు  
 టెంటికిని మూలపురుషుఁడయ్యెను. కాంచీ నగరమునందుఁ  
 బల్లవరాజ్య మొకటి కూకాలమునంగు నిప్రసిద్ధము గానున్న  
 వార్తవిని విజయసింహుఁడపరిమిత బలసమేతుఁడై దండ  
 యాత్రకు బయలుపెడతెను. బల్లవరాజేన ర్తమానమువినిప్రతి  
 ఘటించినచోఁ బంపు దక్కుట య స్తరమని తన కునుంట్లై  
 నాతని కొనంగి పరిణయము గావించి రాజ్యములోఁ గొంత  
 భాగము సరణముగా నిచ్చెను. విజయ లక్ష్మితో, నష్టాంగ  
 లక్ష్మితో విజయసింహుఁడు తననగరముజేరి విజయాదిత్యుఁ  
 డను కుమారుని గాంచెను. ఈ నృపాలుఁడు క్రీ. శ. ౪౫౦  
 ప్రాంతమున నుండి యుండునని చరిత్రముల వలనఁ దెలియు  
 చున్నది. ద్రవిడాండ్ర క్షణముల మహారాష్ట్ర దేశములు చిర  
 కాలము పాలించి ధర్మ సుస్థాపనము గావించిన లోకోత్తర  
 కీర్తిఘర్వులగు చాళుక్యులలో విజయ సింహుఁడు ప్రథమ  
 గణ్యుఁడు. ఈయన సంపూర్ణ జీవితము నెఱుంగఁదగు నాహ  
 రము లింతవఱకు నలసినన్ని లభింప నందున విస్తరించి తెలుప  
 వీలుకా దయ్యెను. అసహాయ స్థితి యందుండి స్వశక్తిచే  
 లోకోత్తర ఖ్యాతినొందిన విజయసింహుని కార్యదీక్ష కార్య  
 శూరులగు నాండ్రసోదరులకు మార్గదర్శక మగుగాక !

—

## రుద్ర దేవ చక్రవర్తి.



ఆంధ్ర రాజన్యులలో గాక తీయులు మిగుల సుప్రసిద్ధులు. “కాకతి” యనుపదము దేవికి పర్యాయనామము. ఈవంశీయులు పూర్వము కాకతిదేవతకు భక్తులై యుంటచే వీరలను నాటనుండి కాకతీయులని వ్యవహరించు చున్నారు. “కాకతి” జైన దేవతయనియు నీవంశీయులలో బూర్వులు జైనులుగనుండి యీ దేవతను బూజించుచు నుండుటచే గాకతీయులుగ వ్యవహరింపఁబడిరని తెలియు చున్నది. కాకతీయులలో బూర్వుడు మహామండలేశ్వర బేతరాజు.

త్రిభువన మల్ల విక్రమాదిత్యుడను చాళుక్యరాజన్యఁ డాంధ్ర కర్ణాట దేశంబులఁ బాలించుచు బలుపురను బ్రతినిధులుగ ముఖ్య సగరముల యందుంచి వారలచే రాజ్యము నేలించి సుంకములఁ బడయుచు యాజమాన్యముఁ దనయందుంచికొనెను. ఆకాలమున రాజప్రతినిధులుగ నున్నవారిలో గాకతీయ వంశీయులు గూడఁ జేరియుండిరి. కాకతీయులు మొట్ట మొదటఁ జాళుక్యులయొద్ద సామంతరాజులుగ రాజప్రతినిధులుగనుండి పరాక్రమముచేఁ బలుకు వాసిచే బలము సభివృద్ధిఁ గావించికొని, లోకువగనున్న సామంతులఁ గొల్లగొని, రాజ్యవిప్లవములలో విజృంభించి సమీపదేశము నాక్రమించి కాలక్రమమున స్వతంత్ర రాజన్యులై యాంధ్రదేశము.

నంతయు నప్రతిహత పరాక్రమముతో మూడువందల సంవత్సరములు పరిపాలించిరి.

కాకతివంశీయులగు బేరెన్నికగన్న మొదటి వీరుడు మహామండలేశ్వర ప్రోలరాజు. ఇతని కాలమున నాంధ్రదేశమునంతయు నేకచ్ఛత్రాధిపత్యముతోఁ బరిపాలనముఁ గావించుచున్న చాళుక్యవంశము కాలవశమున క్షీణించెను. సామంతులందఱు స్వతంత్రులై యెవరికిఁ జిక్కిన రాజ్యము వారు యధేచ్ఛముగా ననుభవింపసాగిరి. రాజ్యమునం దింత యనరాని విప్లవ ముదయించెను. బలవంతులు బలహీనులఁ బీడించుచుండిరి. సామంతులందఱు రాజ్యతృప్తితోఁ బెనఁగు లాడుచుండుటచే శాంతియనునది యాకాలమున లేదయ్యెను. విప్లవభేరి తెంపులేక యహోరాత్రముల మోగుచుండెను. దేశీయుల కా సమయము ప్రళయకాలమును దలపింపఁ జేయుచుండెను. ఈ సందిగ్ధ సమయమునఁ గత్తి గట్టి యాంధ్రదేశము నుద్ధరించుటకు నిలిచిన మహానుభావుఁడే మహామండలేశ్వర ప్రోలరాజు.

ప్రోలరాజు కాలమున నున్న సామంతు లందఱకంటె బలసంపన్నుడు. అతని యాజ్ఞలోఁ జాళుక్యుల సేనయంతయు నుండెను. బొక్కసమున లెక్కయిడరానంత ద్రవ్యము పైతముండెను. దేశ మల్లకల్లోలముగ నున్న సంగతి గ్రహించి సమయజ్ఞుడగు శూరశిరోమణియునగు ప్రోలరాజు తత్రోపశీవులగు సైనికులనందఱ సమావేశపరచి రొక్కమునంతయు

వ్యయము గావించి ప్రజాప్రసాదము గావించుచు జనకంట  
 క్కుటై వర్తించు పూర్వ సామంతరాజుల నందఱు బంధించి  
 సంతోషవలంబనులగు నూతనులను సామంతులుగను రాజ  
 ప్రతినిధులుగను నియోగించి అనుమకొండలో సాంధ్ర  
 సామ్రాజ్యమును స్థాపించెను. దేశమంతయు సశాంతిమంత  
 మైయున్న సమయములో జాతీయతా వర్ధిలమునకై యాంధ్ర  
 సామ్రాజ్యము నెలకొల్పి, యాజీపోయిన చాళుక్యరాజ్రమ  
 వహ్నిని రగులఁజేసి మాతృసేవ గ వించిన ప్రాచీనరాజన్యని  
 జీవితము మన కనమగ్రముగ లభించియున్నది. ప్రాచీనరాజ  
 నెలకొల్పిన సామ్రాజ్యము నేటికి విస్తృతికివచ్చినను నాటి  
 శుభ చిహ్నము లింతవఱకు అనుమకొండ ప్రాంతమునఁ  
 గానవచ్చుచున్నవి. జీర్ణచిహ్నములతో నాటి దుర్గములు,  
 దేవళములు, ధర్మశాసనములు, రాచబాటలు, సరోవర  
 ములు, సింహద్వారములు గానవచ్చుచు నేటికిఁ గూడఁ  
 బ్రాచీనాంధ్రదేశ చరిత్రకారులకుఁ జరిత్ర భిక్ష పెట్టుచున్నది.

ప్రాచీనరాజ కాలమున వర్ధమాన పురము, పాలవాస,  
 ధర్మపురి, మంత్రీకూటము, దేవగిరి, కళ్యాణ పురము  
 లొనగు చోటల బలవంతులగు చాళుక్య రాజ ప్రతినిధులు  
 రాజ్యము చేయుచుండిరి. ఎవరికి వాగు స్వతంత్ర్యై సంక్షైక  
 మత్యమునఁ గల మేలులు మఱచి వర్తింపఁ దొడంగిరి,  
 ఆంధ్రదేశము భిన్నభిన్నముగ నుండెను. ఆంధ్రదేశమునకుఁ  
 బ్రత్యేక రాజ్యము లేకున్న లాభములేదని ప్రాచీనపాండితులు

అనుమకొండలో నాంధ్ర సామ్రాజ్యమును స్థాపించినది మొదలు తక్కువ దుష్టాశ్వులులకుఁ బ్రోలరాజునకు వైరియు పెచ్చునిట్లసాగెను. ప్రోలరాజు తనయావృత్తియు సంగ్రామ రంగమున నె గడపెను. దేశమంతయు నొక్కటి, యాతఁ డొక్కఁడు నొకటియగుటచే నెడఁజేగక బలము వృద్ధిఁజేసి ప్రళిఘుటించిన రాజన్యుల నందఱును సామంతులుఁ జేసికొను వఱకుఁ జాలకాలము పట్టెను. మనము పరింపబోవునది రుద్రదేవుని చరిత్రమైనను అతని పవిత్రజీవితమున కాధార భూతుడగు ప్రోలరాజు జీవితముగూడఁ బఠించుట నూవశ్యకము కాకపోదు.

ప్రోలరాజు ఆంధ్రదేశ రత్నమనదగు అనుమకొండలో నాంధ్రసామ్రాజ్య రాజధానిని నెలకొల్పి చిరకాలమునకు దేశమున శాంతిస్థాపించెను. మరలఁ జాళుక్యరాజులలో నొకఁడు కొంతబలమును సంపాదించికొని ప్రోలరాజును లోఁబరచి కొఁనగాని తనపూర్వ రాజ్యమంతయు హస్త గతియు గాదనితలంచి విశ్వనాథదేవుడను వీరవశ్యుని, సేనానాయకుని గావించి యుచిత పరివారముతోఁ గునుగు కొననున్న యాంధ్ర సామ్రాజ్యము కులహ్రోముంప బంపెను. ప్రోలరాజు మొక్కచోని పరాక్రమముతో సేనానాయకుని సైన్యమును జెండాడి మూలచ్ఛేదనము గావింప కున్నచో శత్రువృక్షము మఱలఁ బిగిరించునని కల్యాణ పురమును ముట్టడించి రాజనంశమును జెండివైచి విరోధ

యనువానిని లేకండజేసి, ఖడ్గముదాల్చి తానొనర్చిన కూరకృత్యములు, హత్యలు స్మరించి పాపపరిహారార్థమై గంగాతీరమున దేవళిములు, కోనేరులుగట్టించి దీవితశేషము పారమార్థిక చింతనముతో గడప నిశ్చయించెను.

ప్రౌలరాజు అనుమకొండ రాజ్యము పాలించుతఱి నొక చిత్రకథజరిగెను. దూరవాసులగు పౌరులు కొండలు రాజధానిని బండ్లతో వచ్చుచుండ అనుమకొండ రెండు క్రోసుల దూరములోనుండ నొక బండికాలు నేలలో దిగబడెను. మిగిలిన బండివాండ్రందఱు నాశకటచక్రమును బైకిలాగ నెంచి కృతార్థులు కారైరి. ఆశకటములకు సంబంధించిన జనులందఱు గ్రామములోని కేగి అనుమకొండ వాసులకీ యవస్థ తెలిపి జనసమూహమును సహాయముగొని బండ్లొగిన చోటుఁజేరి నేలలో నిరికికొనిన శకటచక్రమును బలమంతయు నుపయోగించి లాగసాగిరి. కొంతసేపటికి భూగర్భమునుండి శకటచక్రము బయటపడెను. దానికప్పు యంతయు సువర్ణమయ మయ్యెను. కాలుదిగబడినచోట సువర్ణచ్ఛాయ వెల్లివిరియు చుండెను.

పౌరు లావంత వేగమునఁబోయి ప్రౌలరాజున కెఱిగించిరి. ఆతఁడు పరివారముతో బయలు వెడలి యాప్రదేశము సందర్శింప నటనొక సువర్ణలింగము జ్యోతిర్తయమైనది కాన వచ్చెను. రాజన్యం నెంటనే దానినిద్రవ్వించి యాశకటము పై నెక్కించి రాజధానిలోఁ బ్రతిష్ఠింపనంచెనుగాని యెంత



ప్రయత్నించినను ఎద్దు లాశకటమును లాగజాలవయ్యెను. చెంతనున్న బండ్ల విప్పించి కాంస్థకట్టి తోలినను యెద్దులు మోరిగించి ముందడుగు వేసిపోవ నెంత ప్రయత్నించినను బండి కదలకపోయెను. అది పైవమహాత్మ్యముగ భావించి పైవస్వరూపులు, మహానుభావులు, సర్వశ్శశిరోమూలములు, కాశ్యప నివాసులు సగురామారణ్యశ్రీపాదులను, ప్రకృత నివాసులు, హిడింబాశ్రమ నివాసులుసగు శ్రీదండమహామునుల రావించి వారి కీవిషయము ప్రోలరాజు విన్నవించెను. వారలు పూర్వోత్తర కథనంతయు నాలకించి యాసువర్ణ లింగమునకు సంత్యంతభయభక్త్యంతో సభిషేకము చేయించి విభూతి శ్రీచందనమలంది వేకోక్తముగ సహస్రనామపూజ గావించి బిల్వపత్రములఁ బైనిగప్పి మహా నైవేద్యమును సమర్పించి 'హరహరా!' యని యెద్దులను దోలుమనిరి. శకటము తేలికగా నడువసాగెను. ప్రజ లామహాత్ముల శక్తి విస్తయమునొందిరి.

రాజ్యాంగరహస్యవేత్తయు, పరబ్రహ్మ స్వరూపుఁడు. విజ్ఞానరాశియగు రామారణ్యశ్రీ పాదులు ప్రోలరాజుతో ఇది సామాన్య సువర్ణలింగముకాదు. స్వర్ణవేదిలింగము. దీనిని నొకేనచో నినుము బంగారముగును. నూతనముగ నాలయము, పురము గట్టించి యందు దీనిని బ్రతిష్ఠింప వలయునని యానతీయ సప్తతించెను. రామారణ్యశ్రీపాదులు శ్రీవిద్యాధర చక్రమునుబట్టికోటకు రేఖలువ్రాసి యగస్తలు

త్రవ్వించి అనుమకొండవై పొక ద్వారమేర్పరచి చెంత నొక దివ్యాలయమున నొలింగమును బ్రతిష్ఠ చేయించెను. నూతనముగ నిర్మించిన పురమునకు నేకశిలానగరమని పేరు పెట్టి శ్రీపాదులు నిజనివాసమునకరిగిరి స్వర్ణవేదిలింగమునకు సోదించిన మాత్రమున దినమునకొక పుష్టియనుము అలభియ బంగార మగుచుండెను. రాజన్యడు దానిని ధర్మము వినియోగము చేయుచుండెను.

చిరకాలమునకుఁ బ్రోలరాజున కొక పుత్రుడు జనించెను. విధివిహితంబుగా నా బాలునకు నామకరణాది శుభ కార్యంబులు నెఱవేర్చి మహాత్మ వాగతులగు విద్వాంసులముందు రాజన్యడు కుమారుని జన్మకాల నక్షత్రాదికముల విన్నవించి బాలకుని భవిష్యత్తువితము నిర్ణయింపఁ బ్రార్థించెను. బ్రాహ్మణోత్తములు తమలోఁ దాము సంశయించుచు గాఢాత్రో మాదాడి వెఱచిరి. చకితుండై రాజన్యడు విద్వాంసుల సందర్శించి యంజలి మోడ్చి “కానక గన్న యీ కందువునకు బాలారిష్టములు లేవుగదా! ఈశ్వర వరప్రసాదమున సంతాన వృక్షమునుండి లభించిన యీ ఫలము మా చేతినుండి తొలగిపోవ భగవత్సంకల్పము కాదుగదా! ఆజ్ఞయిం”డని నడై న్యముగఁ బ్రార్థించెను. విద్వాంసులు దూరమాలోచించి,

క. తనయెఱిగిన యర్థంబొరుఁ

డనఘా! యిది యెట్లు సెప్పమని • యడిగినఁ జె

వృనివాడును సత్యము జె

వృనివాడును ఘోరసరక ♦ పంకమునబడున్ .

అను నీతివచనమును జలంచుకొని సత్యము చెప్పక  
దాచఁగూడదని రాజన్యముతో “ఆర్యా! ఈ కొమారుని  
వలన మీకు మరణము గలుగును. కొమారుఁడు చిరాయు  
శ్శోభితుడనుట కెట్టిసందియము లేదు” అని విన్నవించిరి.  
రాజు బ్రాహ్మణుల సగౌరవముగఁ బంపివైచి ప్రోలరాజు  
తనధర్మపత్ని కీరహస్య మేకాంతమున నెఱింగించెను. ఆయ  
మయు నొకవైపు పుత్రిప్రేమయు మఱియొకవైపు ధర్మధర్మ  
హృదయము నుద్రూతలూపఁ జాలనేపు నిశ్చేష్టురాలై కర్తవ్య  
భారియు ధర్మపై నుంచెను. ప్రోలరాజు కానకగిరిగి నెత్తురు  
కందును విడువఁజాలక ఆత్మమరణమున కియ్యకొనఁజాలక  
పత్నియనుమఱిచొప్పున నాబాలకుని నర్థరాత్రమున రహస్య  
ముగఁ గొనిపోయి స్వయంభూస్వారి మండపమున బొత్తులు  
పఱచి యందుఁ బగుండఁబెట్టి పుత్రమోహ విషమయగు  
పత్నిచే బిడ్డనికే బాలిప్పించి పుత్రిబంధము ద్రంపుకొనఁ  
జాలక యెటులో బయటఁ బడెను.

మఱుచటిదినమున అలయ పరిచారకులు చూచుసరికిఁ  
గేవుకేవుమని యేడ్చు నీ నెత్తురుకందువు కాన్పించెను. వారలు  
వెంటనే యీరహస్యము సంతయు నర్చకలకు నివేదించిరి.  
వారాశిశువును గాంచి దివ్యాకారశోభితుఁడగు నీబాలకుఁడు  
చక్రవర్తులయింట జనింపఁదగినవాఁడు. ఇట్టి దుర్గతికి లోను

గావలసినయవస్థ వేమికలిగెనో యని వానిని గొనిపోయి  
 యుంటనుంచి యారహస్యమును బ్రోలరాజునకు నివేదించిరి.  
 రాజాబాలుడు తనకుమారుడెడ యని యెఱింగియు నెఱుంగని  
 మఱుల నటించి ప్రేమముఁ జంపుకొని యర్చకునితో ఎవడైన  
 నేమి! పసిబిడ్డఁడు. రక్షింపఁదగినవాడు. యుక్తవయస్సువచ్చు  
 వఱకుఁ గాపాడి విద్యాబుద్ధులునేర్పి వానిని సంస్థానమున కప్ప  
 గింతురేని స్వతంత్రముగ జివింపఁగలవాడగును. వీనిచే  
 హిక్షఁబుణ్యము పుకషార్థము కలుగును. బాలకుని పోషణ  
 మునకగు వ్యయమును సంస్థానమే భరింపఁగల" దని చెప్పి  
 బాలకుని సంరక్షణమునకై కొందఱు విశ్వాస యోగ్యులగు  
 భటుల నియోగించెను. అర్చకులతో బెద్దయగు రుద్రజియ్య  
 మను నాతఁడ బాలుని పోషణభారము దన దలపై నుంచు  
 కొని యుక్తవయస్సు వచ్చినపిదప విధ్యుక్తముగ నుపనయ  
 నము గావించి బ్రాహ్మణ ధర్మానుసారముగ వేదశాస్త్రాది  
 కము, త్రిత్రయ ధర్మానుగుణముగ ధనుర్విద్యాదికము నేర్పి  
 గాగరూకత నాబాలుని గాపాడసాగెను. అర్చకుఁ డాబాలు  
 నకు రుద్రదేవుడని నామకరణము గావించెను. ఈతఁడె  
 మన కథానాయకుఁడు. పవిత్రవంశమున జనించినవాఁడును  
 ఆంధ్రవాఙ్మయ మునకు ఆంధ్రదేశ మునకుఁ బ్రత్యేక  
 వ్యక్తిత్వము సమకూర్పఁదగిన మహాను భావుఁడగుటచేఁ  
 గాబోలు నీబాలకుడు స్వల్పపరిశ్రమచేతనే సర్వశాస్త్రపరి  
 జ్ఞానము, శస్త్రవిద్యానైపుణ్యము గడించి సాటివారిలో సర్వ

విధముల నెన్నికకెక్కి చూపరాజ్య పట్టాభిషేకమునకుఁ దగు ప్రియము గలవాడయ్యెను.

ప్రౌలరాజు పుట్టుకల శివపూజానిరతుఁడు. స్వయం భూస్వామి యాలయమున కౌతఁబొంటరిగా వచ్చి పూజాది కములు గావించిపోవు నాచారముగలదు కొంతకాలమునకు స్వయంభూస్వామి యనుగ్రహమున వేలక కుమారుఁడు కలిగెను. వానికి మహాదేవరాయలని నామకరణము గావించి వాత్సల్యముతోఁ బెంచుచుండెను. ఒకనాఁడు ప్రౌలరాజు ప్రయాణము కా నిశ్చయించి వేళువజామున లేచి పరివారముతో బయలుదేలి ద్వారమున ననుయాయుల నుంచి తా నొక్కఁడు యీశ్వర నాన్నిధ్యమున కేగి పూజాదికములను శ్రద్ధాభక్తులతో నొనరింప దొడగెను. రాచనగరులో నుదయకాల మంగళగీతలు వినరాసాగెను. ప్రౌలరాజు పూజాదికములు ముగించి శివనిర్మల్యము గొని వచ్చుచుండ మండపమున నిదురించుచున్న యొక దివ్య మంగళవ్యక్తి గోచరించెను ప్రౌలరాజుఁ గూర్చుండి యావ్యక్తి దివ్యాకారమును రూపరేఖావిలాసములు గాంచి యీశ్వర్యపడుచుఁ దనలోదానుచింతించుచుఁ దలయాపుచు నిశ్చేష్టుడై చాలసేపు గడపెను. తుదకుఁ బ్రయాణ మనివార్యమగుటచే లేచి యావ్యక్తిని నొక్కమాఱు క్షాగ్రింపకొనినఁ గాని పోవఁజాలనని నిశ్చయించి తరంగములనంటి గొఱుపులుసాగించి నిదురలోమైమఱచి

యున్న యావ్యక్తిని గొనిలింపఁ బోయెను. వెంటనే గాఢ నిద్రతోనున్న యావ్యక్తి యులికిపడిలేచి విద్యుద్వేగమున ప్రోలరాజును కోశనిల్లు కత్తును పదనీకై త్రొక్కి వత్తుమునుండి యావలగు దూరముల బోడిచెను. వెంటనే వృద్ధుఁడును ప్రోలరాజు మొదలునరికిన కదలితినిపువలెఁ బడిపోయెను. గంటవలె వెలుగుచున్న దీపపు వెలుగున నావ్యక్తి తనకత్తి కెఱువైసప్పుడును బోల్చికొని ప్రోలరాజునిగుర్తించి గుండెలు బాదుకొనుచు “అన్యాయముగా రాజన్యవి జంపితిని. రాజు ద్రోహముగావించిన నాకింక నభోభోకమే శరణ్యము. ఎంతి యనాలోచితిమునకుఁ బొల్పితిని! నిత్రావస్థలోఁ బోయితిని చేయుమిగిలితిని. ఈపాపకార్యము రాజనగరమున నివేదించి దోషమునకుఁ దగినశిక్ష నొందుదుఁగాక”యని యావ్యక్తి బయలుపెడలెను. ఈసమర్థము నాలకించి ద్వారమున నిలచి యున్న పరివారమంతయు మహామండలేశ్వరుని సమీపించి యీవిపరీతావస్థగాంచినివ్వెఱుపోయిరి. ప్రోలరాజుకొంతసేపటికి దెలివినొంది యూర్ధ్వశ్వాసముచే మరణవేదన మొందుచుండ రాజకీయోద్యోగులు రాణివారపు వారుగూడనీకథవిని సంభ్రమముతోవచ్చి పలుదెఱుంగుల వాపోవుచు ఖడ్గప్రహారము గావించిన నూతనవ్యక్తిని జంపవలయుననియుఁ గత్తికొకఖండముగఁ చేయవలయుననియుఁ బలుకఁదొడగిరి. నోటమాట పెడలుటయే కష్టముగానున్న యా మరణావస్థలో తెరప జేసికొని తీవ్రవాదులగు నారాజభక్తుల నందఱవారింటి “మిత్రులారా! శాంతిపహింపుడు. హంతకుఁడు స్వామి

ద్రోహికాడు. నాకుమానుడే. ఆతడు రుద్రదేవుడు. భవిష్యదాంధ్ర సామ్రాజ్య చక్రవర్తి. ఇతని సవనకాలము నన జ్యోతిష్కులు జాతకములవ్రాసి పితృమారకుడగునని సెలవిచ్చిరి. విశిష్టముండి బయటపడి నెంచి వీని నాలయమున రహస్యముగఁజేర్చి యర్చకల యాధీనమునం దుంచితిని. నేటితో నాకాయువు పరిపక్వమైనది. ఇప్పటికీ నాకు డెట్టిదిరెండు వత్సరములు వచ్చినవి. భోగములపై విరక్తి కలిగినది. మహాపూర్వకముగ సీబాబుడొంధ్ర సామ్రాజ్య మునకు భారవాహకుఁ డగుటకు నేను సమ్మతించు చున్నాఁ డను. మీరందఱు నాపైఁజూపిన గౌరవ మీ బాలకునిపైఁ జూపుట కర్తవ్య”మని ప్రోలరాజు పల్కి స్తబ్ధుడై చూడ సాగెను.

ప్రజలందఱు భయవిక్లయములచేత దరంగితులై చితి) ప్రతిమలవలె నిలుచుండి యాదృశ్యమును దిలకించు చుండిరి. అనుకొనినదొకటి అనునదొకటి. రుద్రదేవుఁడ ప్రోలరాజు వాక్యములు వినినవాడి “రాజద్రోహి నేకాక పితృద్రోహినిగూడనైతివా? ఈ పాపమున కింక శిక్షలేదు. నాయంతపాపి భూలోకమున లే”డని తండ్రిపై వ్రాలి విలపించెను. ప్రోలరాజు తనయుని గాఢముగఁ కౌగలించు కొని “కుమారా! విచారింపకుము. పైపవిధి నెఱవేరినది. ఖడ్గము నూడఁబెఱకుము. బాధతోఁ బ్రాణములు భరించుట చాలకష్టముగ నున్నది. సహగమనమునకు మీతల్లి సిద్ధు

రాలయ్యనేని పలయు నవకాశములఁ గల్పింపుము. పిసోద  
గుడు మహాదేవరాయల భారము నీచలపైవనే గలను. ఇవి  
పట్టాక్షిదేవి ప్రసాదించిన ఆవ్యాధములు. మన పూర్వజీ  
యాయుధములఁదాల్చి విక్రమైక భవన్ముద్రై యుధయగోకము  
లలోఁ బేరుగాంచిరి. పరిపరులారా! పొరులారా! మీ  
యందఱి యొద్ద సెలవుకొందుచున్నాడ నని ప్రోలరాజు  
పంచాక్షరీ జపము చేయుచుఁ గనుమూసికొనెను. రుద్ర  
దేవుఁ డనంతముఘోడై పితృదత్తములగు నాయుధము  
లందుకొని తండ్రియురమున గాటముగ నాటుకొనిన ఖడ్గము  
నూడబెట్టికెను. చిత్తువ్రగోవితో గొట్టిహనుల రక్తధారలు  
రుద్రదేవుని మెమునింపఁ బడెను. ముఖ్యులగు నమాత్యు  
లాయదనున రుద్రదేవుని నటనుండి పోలగించి ప్రోలరాజు  
కళేబరమున కర్హమగు సంస్కారములఁ గావించిరి. రాజ  
పత్నియుఁ గుమారుని కౌగిలించుకొని యానందబాష్ప  
ములతో నాతిని మేను దడిపి భర్తచిత్తిపై వ్రాలి వీరస్వర్గ  
రాజ్యమును పొరఁగొని జ్వాలాగర్భమున నంతర్హిత  
యయ్యెను.

ఒక శుభముహూర్తమున రుద్రదేవచక్రవర్తి యాంధ్ర  
సామ్రాజ్యమునకుఁ బట్టాభిషిక్తుఁ డయ్యెను. దేశము మిక్కిలి  
సంకులస్థితినో నుండెను. తన సహోదరుఁడగు మహాదేవ  
రాయలు చిత్తహత్యా కర్తయగు నన్నతోఁ గలిసి మెలసి  
యుండఁ డయ్యెను. ప్రోలరాజు కాలములో సామంతులుగ



నుండి పన్నులు చెల్లించుచు విధేయుడై యున్న వారిలోఁ బలువురు తిరుగఁబడి స్వతంత్ర పతాకముల నూపి యశాంశి సమీరము సత్తిశముంపఁ జేయుచుండిరి. హృదయ శల్యము వలెఁ బితృహత్యా విచారము మనస్సును దీప్త వేదనలపాలు గావించు చుండెను. ముందుఁ బితృహత్యాఘము నుండి విముక్తుడై యె గాని తన జీవితము పవిత్రము గాదనియు, దా నపవిత్రుడై యున్నంతవఱకుఁ బ్రజావిశ్వాస దూరుఁడు కావలసి వచ్చుననియు, నిశ్చయించి రుద్రదేవుఁడు రాజ ధానియగు అనుమకొండలో గొప్ప శివాలయము గట్టించి సహస్ర స్తంభమండపము దీర్చించి గొప్ప దీర్ఘికను ద్రవ్యిం చెను. ఒరంగల్లులోఁ బెక్కు శివాలయములఁ బ్రతిష్ఠించెను. పూర్వలవేఁ బూజాపురస్కారముల నందొకను సిద్ధేశ్వరు నకుఁ బట్టాక్షిదేవికి నిత్య నైవేద్య దీపారాధ నాదులకుఁ గ్రొత్త వృత్తుల నొసంగి బొక్కనములోని ధనముతో రాజ ధాని కాటుక్రోసుల దూరములోనున్న అయ్యనవోలులోని విశాల ప్రదేశమునమైలారుదేవున కొకగొప్పయాలయమును గట్టించి ఒరంగల్లు కోటలోఁగల ద్వారముల వంటి విచిత్ర శిల్పభిరామములగు ద్వారముల నాలుగునై పులఁ బ్రతిష్ఠించి అనుమకొండకుఁ బరుగుదూరములోనున్న వడ్డపల్లిలో గొప్ప తటాకమును ద్రవ్యించి చెంత సిద్ధి విఘ్నేశ్వరుని బ్రతిష్ఠించి యచట విశాలమగు నాలయము మండపము గట్టించెను. ఇతియగాక మొగలిచర్ల యనుచోట నేకవీరాదేవి యను శక్తిని బ్రతిష్ఠించి గొప్ప దేవళము గట్టించి వస్తువాహన

ములు సమర్పించి మఱల రాజధానిచేరి తనపేర, వన  
దంశ్రీపేరఁ బెక్కు గ్రామములు గట్టించి మా గ్రామములు  
నేడ వేదాంగ ప్రవీణులగు బ్రాహ్మణులకు ధారవోసి  
యంతతోఁ దృప్తికొండక ద్విజయపూర్వక విరోధరాజుల  
వశంచదులఁ గావించుచు శ్రీశైలప్రాంతములను మాస్తగతిము  
గావించుకొని యటఁ బత్నీయుక్తుడై రత్నవిభూషణములు  
మహిమాన్వములు సమర్పించి పాండ్యగోశ్వరులపైకి దండ  
యాత్రికు వెడలి కాంచీనగరము శ్రీరంగముగోనగు పుణ్య  
క్షేత్రములు దర్శించి పాండ్యుల సామంత రాజులను గావించి  
సేతుబంధన రామేశ్వరునియొద్దకేగి తులాభారములు పెక్కులు  
తూగి ధనుష్కోటిలో న్నానాదికములఁ గావించి జమాంక  
ముల నెలకొల్పి రుద్రదేవచక్రవర్తి జయలక్ష్మీ ద్వితీయుడై  
రాజధానికిఁ జేరెను. మఱియొకనూఱు వారణాసీ ప్రాంతము  
లకు దండయాత్రికు వెడలి గంగాస్నానములు గావించి షాడ  
శోపచారములతో విశ్వేశ్వరునకుఁ బూజాదికములు గావించి  
యనంతరము గయకేగి పితృదేవతలకుఁ బిండప్రదానములు  
సభక్తకముగ నిర్వహించి యిప్పటకిఁ బాపవిముక్తుడ నై తిని  
రుద్రదేవ చక్రవర్తి రాజధాని నగర మగు ననుమ కొండకు  
చేరెను.

మహా దేవరాయలు విజయనూత్రలకుఁ బుణ్యక్షేత్ర  
ములకు రుద్ర దేవు డేగినపుడెల్ల రాజ్యవ్యవహారములు నిర్వహిం  
చుచు రాజద్రోహులతోఁగలిసి రుద్ర దేవునిఁ గడ

ముట్టించుచుచాయము లాచయము సమయమునకై నిరీక్షించి యుండెను. ఇది గ్రహించి కుద్రదేవుని విరోధులగు సామంత రాజులు ఆగ్రహాగ్రహాజ్యమును హరింప నెంచి మహాదేవ రాయలతో రాయబారులు జరిపి విప్లవోద్యమమునఁ బాల్గొన వాగ్దానము గావించిరి. కుద్రదేవుఁ డిదియంతయు గ్రహించి తనతండ్రి యవసానకాలమునఁ గావించిన హితోప దేశము జ్ఞాపకముంచుకొని సోదరుని క్షమించెను. ప్రతి పక్షులుగూత్రము మహాదేవరాయలు తను పక్షమువాఁడుగ విశ్వసించి యుండుటచే నియత కాలమున అనుమకొండ రాజ్యమును ముట్టడింప బయలుదేరివచ్చిరి. ఈవిపరీత పరిస్థితులన్నియు రుద్రదేవుఁడు సాకల్యముగా గ్రహించి విరోధులతో సోదరుఁడు కలియకుండునట్లుల వలయుఁ గట్టుదిట్టములు తొలుతఁగావించి ప్రత్యర్థుల మట్లుపెట్టుటకు సైనికబలమును మిగుల వృద్ధిజేసి విరోధు లగుదెంచు మార్గములఁ దెలిసికొని త్రోవలనరికట్టి వధింపఁ గొంతబల మునుబంపెను. మహాదేవరాయల యొద్దనుండి తమకు సరియగు నుత్తర ప్రత్యుత్తరములు నడువకున్నను, గురాగ తులగు ప్రత్యర్థిరాజులు అనుమకొండ రాజ్యముహరింప నకాలమునకువచ్చి రుద్రదేవుని ధాటికాగఁజాలక ప్రాణ హానములఁ గోల్పోయిరి.

ఆకాలమున కుద్రదేవుని నెదిరించిన రాజులలోఁ బలు వురు ప్రసిద్ధులు గలరుగాని వారిప్రత్యేక చరిత్రములు సమ

గ్రముగాఁ దెలియ వచ్చుటలేదు. దొమ్మరాజు బలవంతులలో సగ్రగణ్యుడు. ఈతఁడు అనుమకొండ రాజ్యమును హరింప వలయునని సచుధికబల సమేతుడయినచ్చి కోటముట్టడించెను. ఈముట్టడి కొన్నిమాసములు జరిగెను. కాకతీయ సైన్యములు దొమ్మరాజు సైన్యములఁ జించిచెండాడెను. విజయముపైనాసమాని బ్రతుకుజీవుఁడాయనిదొమ్మరాజు గుట్టము నెక్కి పారిపోవుచుండగా రుద్రదేవుఁడు వెంబడించి బాణములఁబ్రయోగించి యూతనికాయము గాయము గావించెను, దొమ్మరాజు తన యశ్వారోహణ సైపుణ్యము ప్రాణరక్షణముకొఱ కుపయోగించి యెందో దాగెను. రుద్రదేవుఁడీయదనుగ్రహించి పరివారసహితముగా దొమ్మరాజు రాజ్యమునందుఁ బ్రవేశించి కోటఁ బగులఁగొట్టి రాజధానిఁ గొల్లగొని విజయస్థంభమును గ్రాతించి తనప్రతినిధి నారాజ్యము నందుంచి వెనుకకుమరలెను. రుద్రదేవుఁడు దొమ్మరాజుతోఁ జోరుచున్న సమయము తమ కనుకూలకాలముగా గ్రహించి మేడరాజు, మేళగిదేవుఁడు అనుమకొండపైకి దాడివెడలిరి. అనుమకొండ యందున్న మూలబల మావీరయుగముతోఁ జోరాజుసరికి రుద్రదేవుడు రాజధానిజేరి ప్యూహములబన్ని విరోధిబలములను బంచబంగళము గావించెను. మేడరాజు, మేళగిదేవుఁడు పారిపోయిరి. రుద్రదేవుఁడు వారిని గోదావరీ తీరమువఱకు బారదోలి పొలవాసరాజ్యమును నాక్రమించుకొనెను.

వర్ధమాన పురిమునందుఁ జోడరాజ్య ముకాలమున  
 మిగుల వైభవోపతిముగా నుండెను. ఉదయాదిత్యుని  
 వంశీయులును కాశ్యపన గోత్రులును నగు భీమరాజు,  
 గోకన్ఠుడను నిరువురు సహోదరులు పాలించుచుండిరి.  
 వీరిలో భీమరాజు మిగుల దుండగుడు. చండశాసనుడు.  
 దయాదాక్షిణ్య భావములఁ గలనైన నెఱుంగనివాడు.  
 సవతితల్లితో స్నేహము గావించిన మహాపాపి. రాజ్యభాగ  
 ముచేఁ దోఁబుట్టువును వినముబెట్టి చంపిన మరాగతుడు.  
 కందూరురాజ్యమును బరిపాలించు తైలవదేవుడు ఆంధ్ర  
 సామ్రాజ్యమునకు సామంతుడయ్యుఁ జరకాలము సుంకము  
 చెల్లింపఁజాయెను. రుద్రదేవుఁడందులకుఁ గోపించి కందూరు  
 రాజ్యము ముట్టడింపఁ దైలవదేవుఁ డభిమాన సంరక్షణార్థము  
 ప్రాణత్యాగము గావించుకొనెను. రుద్రదేవుడు సుంకపు  
 ధనము రాఁబట్టుకొని రాజ్యమునఁ దన ప్రతినిధినుంచి  
 అనుమతొండఁ జేరెను. ఈ యవకాశమును బురస్కరించుకొని  
 భీమరాజు కందూరురాజ్యమును ముట్టడించి తన రాజ్యమునఁ  
 గలుపుకొని ప్రజలఁ బీడింప మొదలుపెట్టెను. రుద్రదేవుఁడికి  
 నూటకున్న లాభము లేదని వర్ధమాన నగరము మీఁదికి  
 దండయాత్రకు బయలువెడలి కోటఁ బగులగొట్టించి కందక  
 ములను బూడ్పించి రాజధాని నంతయుఁ దగులఁబెట్టించి  
 యుపవనముల నూపుమాపి నగరమును బాడుచేసెను. తల  
 దాచుకొనుటకుఁ దావులేక భీమరాజు అంతఃపుర కాంతలతోఁ  
 దోఁబుట్టువులతో రక్త సంబంధులతో నెందో పాటిసోయి

రుద్రదేవుని పేరు వినఁబడినంతవఱకుఁ దలయెత్తఁడయ్యెను. అంతలో కందూరు వర్ధమానపుర రాజ్యములు రుద్రదేవుని హస్తగతము లయ్యెను.

చోడోదయఁడను చోళరాజు విస్తారసైనికబలముతో స్వతంత్రుడై తిరుగఁబడఁగా రుద్రదేవుఁ డాతని సగరమును ముట్టడించెను. అనుమకొండ సైనికులు చోడోదయని సగరమును ధ్వంసము గావించిరి. రుద్రదేవుఁడు బాణములఁ బ్రయోగించి చోడోదయని దేహమంతయు గాయములతో నిండునట్లు చేసెను. ఆయువుపట్లలో బాణములు గుచ్చుకొనుటచేఁ జోడోదయఁ డొడలెఱుంగక రాజమందిరము విడిచి కానల వెంటఁబడి ప్రాణములు విడిచెను. సమర్థులగు రాజు లందఱు రుద్రదేవునకు సామంతులైరి. మహాదేవ రాయలు రుద్రదేవుని యసాధారణ పరాక్రమమునకు ముగ్ధుడై ద్వేషము మాని కార్యాచరణములం దన్నతో సర్వవిధముల నేకీభవించు చుండెను.

రుద్రదేవుఁడు పరాక్రియాత్మికముచే ఆంధ్రదేశ మంతయు నాక్రమించుకొనెను. అంతయుగాక కర్ణాటదేశము నందలి భాగములను ద్రవిడదేశములోఁ గొంతభాగమును సరిహద్దులందున్న నుహరాప్త దేశమును సాధించెను. రుద్రదేవుని రాజ్యమునకు హద్దులు తూర్పుదిక్కున సముద్రమనియు, దక్షిణదిక్కున శ్రీశైలమనియు, బడమటిదిక్కునఁ జాళుక్యరాజధానియగు కళ్యాణ పురమనియు, ఉత్తరపు

చిక్కున మాల్వవంశమనియుఁ దెప్పుబడెను. ఇంత విశాల  
రాజ్యమును బరాక్రమముచే నార్జించి శాశ్వతస్థాయిగాఁ  
గాకతీయ సామ్రాజ్యమనుపేర నిలిచియుండుటకుఁ జూట  
వడిన రుద్రదేవుని పవిత్రసంకల్పము సర్వజనసంభావనీయ  
మనుటతో సంశయము లేదు. ఈ పీఠాధిపతుని పరిపాల  
నముతోఁ బట్టుదప్పిన చాళుక్య చోడరాజ్యము దాదాపుగ  
నంతరించెను.

రుద్రదేవుఁడు లలితకళలను మిగులఁ బ్రేమించి  
పోషించెను. అనుమకొండలో నఘోర్య శిల్పరమణీయ  
మగు నొక దేవాలయమును, దానిముందు వేయి స్తంభ  
ములతో గొప్ప మండపమును గట్టించెను. ఇపుడ  
మండపము చాలనటకుఁ గూలి పోయినది. ఆలయము  
మాత్రము నేటికి దర్శనీయమై మనోహరముగ నున్నది.  
ద్వారములందుఁ గల లతాచిత్రములు స్తంభములపైఁ గల  
పురాణకథాచిత్రములు జీవకళ బుట్టపడుచుఁ గనువిందు  
గూర్చుచున్నవి. నాండుపెట్టిన మెఱుంగు నేటికిఁ గొంచెమేని  
కనుమాయక యుచ్చోపు కలిగించుచున్నది. గర్భాలయ  
ద్వారము ధర్మార్థముల గల శిల్పములు. విగ్రహములు ప్రత్యేక  
దర్శనీయములు. ఆలయాభిమీచునకుఁ గన్న నంది చూచి  
యొనరింపఁ దగినది ఇంక నాకాలమున రుద్రవిభుని  
త్యాగాధారమునఁ బ్రతిష్ఠింపఁబడిన యపూర్వ శిల్ప  
దేవాలయములు కలవుగాని వాని వర్ణనమిచట గావించుట  
ప్రకృతము కాదు. రెండవ ప్రతాపరుద్రుని కాలమున

యవనులు గావించిన దండయాత్రలో నీ యాలయము రూపు మాపబడెను. హతశేషముగు నాలయభాగము, రుద్రదేవుని విజయ కథలఁ దెలుపు శాసనము, కోనేరు శేరికిని దర్శనయోగ్యములుగ నున్నవి. రుద్రదేవుఁడు సగరముచుట్టు పెద్ద మట్టికొట గట్టించి యన్నివైపులఁ గట్ట గాఢారపఱచి తటాకములఁ బ్రతిష్ఠించెను. సేనానాయకులు గూడఁ బెక్కు తటాకముల ద్రవ్వించి రాయమంతయు సుభిక్షము గావించిరి. అంధ్రసామ్రాజ్యమున నాకాలమున కేత్రములు సస్యసంపూర్ణములై మనోహరముగా నొప్పుచుండెను.

రుద్రదేవుఁడు శైవమునం దభిమాన భావము గలవాఁడు. అట్లుండియు నాకాలమున మిగుల వ్యాప్తముగా నున్న శైవమతమునెడ నెట్టి విద్రోహమును గావించి యెఱుంగఁడు. తన యాస్థానమునందు వీరశైవ, వైశ్ణవ, అద్వైత, విశిష్టాద్వైత పండితులకు సమ సౌరనము లొనరించెను. సమనూరు తులూభారములఁ దూరి సునర్ణము విద్వాంసులకు బంచి యొసంగెను. అనుమకొండ సామ్రాజ్య సగరముగా నుండుటకుఁ దగినదిగాఁ దోచక పోవుటచేఁ దన తండ్రి కాలమునుండి కట్టించబడచున్న వీరశిలాసగరమునకు లక్షల కొలఁది ధనము వ్యయము గావించి బురుజుల కోటలు, కందకములు కొత్తిళ్ళములు నిర్మించెను. రుద్రదేవుని యాస్థానము సందున్న



కవులతో పాలకురికి సోమనాథుడు, గురు మల్లికార్జున పండితారాధ్యులవారు, రామేశ్వర భట్టారకుడు లోనగు ప్రముఖులు పలువురు గలరు. రుద్రదేవుడు కవులతో నిష్ఠ గొఱ్ఱులు గావించి వినోదించుటయేగాక భాను స్వయముగాఁ గవిత్వమును చెప్పనేర్చి కన్యకుల సంస్కృతాంధ్రభాషలతో నసమాన పండిత్యము నొల్పించి “విద్యాభూషణుఁ” డను విరుదము నిడినను, ఇండియగాక రాజకీయ ధర్మములు, రాజవిధులు చర్చించు నీతిసారమును కొని పద్యకావ్యమును రచించి యాంధ్రభాష నలంకరించెను. ఇపుడఁ గ్రంథము లభింపకపోవుట సంతాపకరము. ఈయన యాస్థానము నందున్నటులఁ బై చెప్పిన గురుమల్లికార్జున పండితారాధ్యుల వారు దండనాథుడుగ నుండి యాస్థానమునందు విద్యా వినోదములతోఁ బాల్గొనుచు శివస్తూత్ర గ్రంథములఁ దెక్కింపి రచించెను. రుద్రదేవుని నడిచినయస్సన నీ పండితారాధ్యులు మరణించిరి.

పాలకురికి సోమనాథుడు మల్లికార్జున పండితారాధ్యుల వారి యనంతరము కొంతకాలమునకు రుద్రదేవుని యాస్థానమునఁ బ్రవేశించి మృదుమధురమగు దన యాంధ్ర కవితా భారముగఁ జేసికొని వీరశైవమతము మిగుల వ్యాప్తిలోనికిఁ దెచ్చెను. మతావేశపరనశుడగు నీసోను నాథుడు తై నల, జాద్ధులఁ జూడించెనని స్థానికచరిత్రము లందుఁ గలదు. ఇతని గ్రంథములు పరమతదూషణము,

స్వమతస్తుతి గలవి కాన నీతనియెడ నారోపించిన దోషము లాకాలపుఁ జరిత్రము సమగ్రముగా నెఱింగిన వారికి సత్యము లని తోచుటకు సంశయముండదు. రుద్ర దేవునియొద్ద సేనా నాయకులుగ నున్న ఖేతిరెడ్డి, నామిరెడ్డి, రుద్ర దేవ సేనాని తోనగు వీరులు చరిత్రము సమగ్రముగఁ దెలిసికొనవలసి యున్నది. రుద్రదేవుని నొడరుడగు మహాదేవరాయలు మూడు సంవత్సరములు రాజ్యము పాలించినటులఁ జరిత్రము లందుఁ గలదు. రుద్రదేవుడు జీవించియుండఁగా శౌణదేశాధీశ్వరుడును యాదవ సరపాలకుడును నగు ప్రతపాలుడు ప్రలింగదేశము మీఁదికి దండెత్తి వచ్చినపుడు మహాదేవరాయ తెదిరిపఁబోయి మడిసినటులఁ జరిత్రములందుఁ గలను. శాసనములందు రుద్రభూపాలుని యసంతరము రాజ్యము పరాధీనము కాఁగా వీరవతంసుడగు రుద్రసేనాని పునఃగుఱ్ఱించినటుల గన్పట్టుచున్నది. మహాదేవరాయలు జీవించి, యసంతరము మూడు సంవత్సరములు రాజ్యమును గాలించినదే సత్యమైనచో రుద్రదేవుని యసంతరము రాజ్యము పరాధీనము గావలసిన యవసరములేకు గావున మహాదేవరాయలు రుద్రదేవునికంటె ముందుగానే మరణింపఁ బలయును. ఇదియే యుక్తియుక్తమగు మార్గము.

రేచెర్ల గోత్రయులగు వెలమ వీరులలోఁ బలువురు కాకతీయులకడ సేనానాయకులుగ నుండి కాంచీ నగరము భేదించి చోడరాజుల జయించితిమనియుఁ గాంచీరాజ్యలక్ష్మిని.

గాకతీయుల కైవసము గావించితి మనియు వ్రాసికొని యున్నారు. అంధ్ర దేశమునకుఁ గాంచీరాజ్యము మిగుల దూరముగా నుండుటచేఁ గాకతీయులు మాటి మాటికిఁ గాంచీనగరము లోఁబఱచికొనుటయు, మఱలఁగోల్పోవుటయుఁ బలుమాఱు జరిగియుండును. రుద్ర దేవుని కాలమునఁ గాంచీనగరమును రేచెర్ల నామిరెడ్డిజయించి చోడరాజు నవమానపఱచి తద్రాజ్యలక్ష్మిని రుద్ర దేవుని యధీనము గావించినటుల శాసన దృష్టాంతములు కలవు. రుద్ర దేవుఁడు తన యవసానదశలో గణపతి దేవునకు రాజ్యము నొసంగెను. గణపతి దేవుఁడు మహాదేవరాయల కుమారుఁడు. రుద్ర దేవుని కాలము క్రీ. శ. ౧౧౪౦ మొదలుకొని ౧౧౯౬ వఱకు కై యుండునని చరిత్రగ్రంథమువలనఁ దెలియు చున్నది. ఆంధ్రజాతీయతకు ఆంధ్రవికాసమునకు ఆంధ్రజాత్యభ్యుదయమునకు సహకారిగ నాంధ్రసామ్రాజ్యము స్థాపించిన వీరివతంసుఁడగు రుద్ర దేవుని జీవిత చరిత్రము పఠనీయము. ఈ మహనీయుని చరిత్ర మొంతయో గ్రంథస్థము గావలసియున్నది. చరిత్రకావలీతనిఁ బ్రథమ ప్రతాపగుండ్రుఁడని వ్యవహరించు చున్నాడు. ప్రతాప రుద్రనామమే యీయనకు లేనపుడు రుద్ర దేవుఁడని వ్యవహరింపక ప్రతాప రుద్రుఁడనుట యుక్తముగ లేదని మేము రుద్ర దేవుఁడనియే వ్యవహరించితిమి.

—

## కన్నమదాసుఁడు.



పలనాడు రాజ్యము సాలించు నరసింగరాజు, సలగామరాజు అను రాజుల యొద్ద నాయకురాలను రెడ్డి యవతి మంత్రిపదవి యందుఁ బ్రవేశించి యంతకు ముందు మంత్రిగా నున్న రేచెర్ల గోత్రుఁడును వెలమ వీరుఁడునగు శీలము బ్రహ్మనాయని వెడల నడిపించెను. బ్రహ్మనాయఁడు బాలమలి దేవాది రాజ కుమారులను వెంటఁ బెట్టికొని గురజాలకుఁ గొంచెము దూరము నందున్న యడవి ప్రదేశము తెగఁ జిక్కి మాచర్ల యను నగరము కట్టించి యందుండెను. బ్రహ్మ నాయఁడు పేరునకు మంత్రి యైనను రాజ్యచక్రము తానే త్రిప్పుచుండెను. పలనాటి నీమలో బ్రహ్మనాయని దేవునిగా భావించుచుండిరి. ఒక పంచము కాంత చిరకాలము సంతానము లేక పరితపించి బ్రహ్మనాయని యనుగ్రహమువలనఁ గొడుగు జనించెనేని ఆయన పాదములచెంతనే పడవేయుదునని మ్రొక్కకొనెను. దైవ వశమునఁ బంచమాంగన నవమాసములు నిండిన వెనుక నొక బాలుని గనెను. బాలుని జూడఁగనే ప్రేమగలిగి బ్రహ్మనాయని కొనఁగొడునని మ్రొక్కకొన్న సంగతి మఱచి తానె పెంచుచుండెను. బాలునకుఁ గొన్నాళ్లకు గొప్ప వ్యాధి వచ్చెను. స్వప్నమున నొక పురుషుఁడు కనిపించి నీవాడిన మాట తప్పటచేఁ గుమారునకు రోగమువచ్చినది. నీ మాట

చెల్లించుకొందు వేని కుమారుఁడు చిరంజీవి కాఁగలఁడని  
 చెప్పెను. పంచమాంగనకు వెంటనే బ్రహ్మనాయని  
 పాదములయందుఁ బడవేయదునన్న మాట జ్ఞాపకమునకు  
 వచ్చి ఆరోగ్యము కలుగఁగానే వ్యాధులు నెఱవేర్చుకొందు  
 నని మ్రొక్కుకొనఁగా బాలునకు దీనక్రమమున ఆరోగ్యము  
 కలిగెను. పంచమకాంతి లక శుభమునూర్తమున బాలుని  
 గొనిపోయి బ్రహ్మనాయని పాదముల ముందుంచి ముఖము  
 విన్నవించెను. “ మహారాజా ! నీవరప్రభావమున నాకీ  
 కుమారుఁడు జనించినాఁడు. బాలుఁడు జనించినచో  
 నీపాదములమీఁద వేయదునని మ్రొక్కుకొని మఱచితిని.  
 అందుచే దీరని వ్యాధులవలన నిన్న మొన్నటివఱకు నవిసి  
 నాఁడు. నావాద్యము నెఱవేర్చు నుంటినని మ్రొక్కుకొనఁగా  
 బ్రతికినాఁడు. నేను కన్నంత మాత్రమునఁ దల్లినకాను.  
 నీ ధర్మపత్నియగు ఐతన్యమే యీ బాలునకుఁ దల్లి. మీరే  
 తండ్రి. బాలునిపోషించు భారముమీఁది” ఇట్లువిన్నవింపగానే  
 నాయఁ డానంద మొంది బాలుని కైకొని శిరముమార్చి  
 పెంచుకొనుమని ధర్మపత్ని కొనంగెను. ఆయమయఁ  
 బంచమ బాలుఁడని కొంచెమేని సంశయింపక దాదులచేఁ  
 బాలిప్పించుచుఁ బెంచుచుండెను సంతానము లేదను  
 కొఱతను దిగనాడి యా పుణ్యదంపతు లాబాలకునితోఁ  
 గాలయాపనము జేయుచు నొక శుభలగ్నమున నాశునికి  
 కన్నమదాసుఁడని నామకరణము గావించిరి. కొంతకాలము  
 నకుఁ గన్నమదాసుఁడు పెద్దవాడై పాఠశాలకేగి సమస్త

విద్యల నభ్యసించిన పిదప గరిడీ సాము వ్యాఘ్రామములు  
 గూడ నేర్చుకొని జెట్టియయ్యెను. వర్ణాశ్రమ ధర్మములకు  
 మిగుల బట్టుగల యాకాలమున బ్రహ్మనాయకు  
 పంచముని జేరఁదీసెనని నిందింపఁపొగిరి. కొందఱు కన్నము  
 నాయనియెడ నకారణద్వేషము ప్రకటించుచుండిరి. ఎంద  
 తెన్నివిధముల నాందోళన పడుచున్నను పుణ్యదంపతులగు  
 వితమ్మయు, బ్రహ్మనాయకు మాత్రము పుణ్యభావముతో  
 నాబాలుని జూచుచుండిరి. కొంతకాలమునకు వితమ్మ గర్భవతి  
 యయ్యెను. బ్రహ్మనాయని యానందమునకు మేరయేలేదు.  
 సంతోష సూచకముగా నూచెర్ల చెన్నకేశవున కెన్నియో  
 ఉత్సవములు, వేడుకలు చేయించి నాయకు మహావైభవ  
 ముగా సీమంతోత్సవము జరిపించెను. శుభముహూర్తమున  
 వితమ్మకు జక్కని కుమారుడు జన్మించెను. బాలచం  
 ద్రునినఱలె బ్రకాశించు నా కుమార రత్నమునకు బ్రహ్మ  
 నాయకు బాలచంద్రుడని నామకరణము గావించి  
 శాస్త్రపారంగతులగు బ్రాహ్మణోత్తముల రావించి బాలుని  
 జనన తిథి నక్షత్రాదులను జెలిపి జాతకము వ్రాయఁడని  
 కోరెను. నాయకురాలిపంపున వచ్చిన వంచక బ్రాహ్మణుడు  
 తన విద్యాప్రకటనము గావించి బ్రహ్మనాయని లోకొని  
 జాతకము వ్రాయఁడనని చెప్పి సెలవొంది కొన్నిదినములకు  
 నభివేయించి అందుజాతక పత్రికను బతించెను. బాల  
 చంద్రుడు మిగుల దుర్మార్గుడగును. వాని జన్మనక్షత్రము  
 చెడ్డదగుటచే దనవారికి బెరవారికిఁగూడ నితఁడకాల

మృత్యునై సర్వకటుంబములు రూపు మాపగలడు. బాల  
 కనివలని యపాయము లొలగింపవలయుననినఁ దెగటార్చుట  
 తప్ప వేఱుకర్తవ్యము లేదని కపటజ్యోతిష్కుఁడు చెప్పెను.  
 సభ్యులు, రాజబంధువు లొకరి మొగము లొకగు చూచుకొని  
 బ్రహ్మనాయని కేమియుఁ జెప్పఁజాలక మిన్నకుండిరి.  
 ఇదియంతయుఁ బ్రహ్మనాయఁడు కనిపెట్టి పుత్రప్రేమను  
 దిగనాడి సభ్యులందఱి నడిగి యనుమతి దెలిసికొని బాలుని  
 జంపుటకే నిశ్చయించుకొనెను. అంతలో నొక వృద్ధుఁడు  
 లేచి 'బ్రహ్మనాయకా! బాలుని జేతమిదఁ జంపుటయన్న  
 నామాన్యకార్యమా? ఎవరికిఁ జేయూడును? సముద్రమునఁ  
 బాటవేసిన వాడె చచ్చును. అదియె కర్తవ్య'మని నెలి  
 పెను. బ్రహ్మనాయఁడు పెచ్చుపెగుగు శోకము నాపుకొని  
 తన యభిమానపుత్రుఁడగు కన్నమనాయకుని బిలువనంపించి  
 వితమ్మకడ జనుబాల ద్రావునున్న యేపాపము నెఱుంగని  
 బాలచంద్రుని జెప్పించి యీ బాలకుని సముద్రములోఁ బడ  
 వేసి రమ్మని యిచ్చెను. కన్నమనీడు చాలవిచారపడి బ్రహ్మ  
 నాయని మాటకు బదులు చెప్పఁజాలక సభ్యులే నివారించు  
 కేమోయని వారల విచారకరముల, ప్రార్థనాపూర్వకము  
 లగు చూపులతో జూచెను. సభ్యులందఱును బ్రహ్మనాయని  
 యాజ్ఞను స్వీకరముగా నెఱవేర్చుమని కన్నమనాయకుని  
 బ్రోతన పించిరి. బ్రహ్మనాయఁడు తొందర పెట్టెను.  
 కన్నమనాయకుఁడు 'కనులుదెలువని పసికందును అన్యాయ  
 ముగాఁ జంపవలసి వచ్చినదే! ఈపసిపాపని కాపాడఁ జాలని

సాబ్రదుకుఁ గాల్చునా? నే నస్వతంత్రుఁడను; జనకుఁడగు బ్రహ్మసాయని ఆజ్ఞకు వ్యతిరేకము జగుపడగదు. అనుకొనుచు బ్రహ్మసాయని కనుసన్నల ననుసరించి సముద్ర తీరమునకుఁబోన చంద్రవోలునకుఁ బ్రయాణ మయ్యెను. రాజమందిరము నందును పెట్టణమునందును బ్రహ్మసాయని గృహంబునను నాఁడు విచారమునకు మేర లేకుండెను. కన్నమనాయకుఁడు మండు వేసంగిలో గాలునొక తొట్టెలోనుంచి కొని వైదిగుడ్డిలకప్పి త్రోవకట్టమగు ప్రతిగ్రామము నందును, బాలిప్పించుచుఁ గొంత సేపటికిఁ జూడవోలు చేరెను. ఆ కాలమునఁ గల నగర రాజములలో చంద్రవోలు ప్రఖ్యాత మైనది చుట్టును బాగికారములు, కోటలు, కలవు, క్రొత్తివాడెవ్వకు నగరమున నడుగుజెట్ట వీలు లేక పోవుటచేఁ గన్నమనాయకుఁడు బాలకు నెఱుఁగో నగరము బయటనుండి సముద్రతీరమునకుఁ జేర్చెను. జాముప్రాద్దు పోయెను. అంధ కారమునలుదిక్కుల గాగుగా నావరించియుండెను. బాలుఁడు ఆచలిగొని యేడ్చుచుండెను. చేతులార పసిపాపసి సముద్ర ములోఁ బాటవేయఁజాలక కన్నమనాయకుఁడు మైమఱచి యెలుగెల్లి యేడ్చవసాగెను. దిక్కులేని సముద్రప్రాంతమున వారల నోదాక్కువారెవరు? కన్నమనాయఁ డిటుల నేప్పు చుండఁగాఁ జెంత నెవరో “ఎవగునీవు? ఈయర్థరాత్రమున నిర్జనప్రదేశమందు విలపించుటకుఁ గారణమే” మనియడిగిరి. వారిగువురు సక్రిందివిధముగాఁ బేకటిలోనే సంభాషించుకొనిరి.



“ఎవఁడవు నీవు? ఇచటికిఁగల వచ్చినాడవు?”

“నేనెవఁడనో నీకుఁ జెప్పవలసిన యవసరములేదు. ఊరక ప్రసంగింపక నీవు వచ్చినత్రోవను బొమ్ము! నీకిచట నేమిపని?”

“నేనెవఁడనో నీకుఁ దెలుపువలయు నీవృత్తాంతము తెలుపవుకాబోలును. జాగ్రత్తగా నొడలెరింగి నీ కులశీలములఁ దెలుపుము. లేదా నిన్నుఁఖండింపక మానను.”

“సంగరమునకు దొరకొన్నచో నన్ను నీవు ఁండింతువని యెటులఁ జెప్పఁగలవు? విజయము బలాబలములపై నాధారపడి యుండును, ఒక వేళ నీవే గతింతువేమో!”

“మితిమీరి భాషించుచున్నాడవు. నీవు చొంగవాడవు కానోపునవు. కాదేని సీవృత్తాంతము మఱుగుపఱుపవలసిన పని యేముండును? నగలకొఱ కీబాలకుని జంపుచుంటివి కాబోలు”

“నిన్ను మాత్రము చంపక విడుతునా”

చీకటిలోనున్న నూతనపురుషుఁడు హుంకరించుచు నొకటిని కత్తిపెరికి కన్నమనాయుని మీదికి వచ్చెను. కన్నమనాయుఁడు కరవాలము దీసికొని నూతనునిపైకిఁ బోయెను. ఇరువురు చాలసేపు భయంకరముగా యుద్ధముగావించిరి. ఇరువురకు దేహమంతయు రక్తమయమయ్యెను. నూతనుఁ డాపరానికోపముతో “ఈవ్రేటునకు నీతల తెగఁ

గొట్టినేని నేను బ్రహ్మనాయని తమ్ముడనుగాను” అనిపలికెను. కన్నమనాయుడు లికిపడి కత్తి నేలపై బడవేసి నూతన స్త్రోమని పాదమాలపైబడి, అయ్యా మీరింతకుముందు బ్రహ్మనాయని బోక్సంటిరి మినామధేయమేమి? నేను బ్రహ్మనాయని యభిమానపుత్తుడను. మీవృత్తాంతము వినుటకు నీక్షించుచున్నాను” అని పలికెను. నూతనుడు తాను శీలము బ్రహ్మనాయని పాదగుడనియుఁ జూడవోలు పాలించు రాజులయొద్ద నేనానాయకుఁడుగ నుండెననియుఁ దనపేరు పేరినెడనియుఁ దెలిపెను నూతనుని కన్నమనాయుడు కౌగిలించుకొని ‘తెలియక సంగరమునకు దొరకొంటిని తమింపు’ మని వేడుకొనెను. పేరినెడు కన్నమనాయనివృత్తాంతము, బాలచంద్రుని సముద్రములో వేయనలసినవరిసితులు దెలిసికొని పరితపించెను. పేరినెడు కన్నమనాయనితో ‘బాలకునన్యాయముగా సముద్రములో వేయుటకంటె బాపము వేయించు లేదు. నాకొసంగినచోఁ బెంచుకొందును’ అనెను. బాలచంద్రునిఁ గన్నమనాయుడు పేరినెనికిచ్చి సెలవు పుచ్చుకొని బ్రహ్మనాయనితో విధ్యుక్తధర్మము నెఱవేర్చినని విజ్ఞాపనము చేసికొనెను. బ్రహ్మనాయుడు, తనని సన్నిధిఁ గొంచుమనీపు కలుగించి క్రిమియగా విచారముపఱచిరి. కొన్నిసంవత్సరములు జరిగినమీఁదట పేర్నెడు బాలచంద్రుని తనవెంటగొని బ్రహ్మనాయని కప్పగించి సుగుణరత్నాకరుడగు కుమారుని జంపుదురా? కన్నమనాయని దయచే నీశిశువు

బ్రదికినాడు. లేకున్న మనవంశము నశింపవలసినదే గదా  
యని నిష్ఠురములాడెను. వితాంబము బ్రహ్మచారమును  
దనకుమానుడు మఱల వచ్చినందులకు బ్రహ్మసంధము నొంది  
యింతటియద్భుతము కలుగజేసిన కన్నమనీడు ప్రశంసా  
పాత్రుడని యాతని వేయినోళ్ళు గొనియాడిరి. నాడు  
మొదలు కన్నమనీడు బాలచంద్రునిపై దనపంచ ప్రాణము  
లుంచి యతనిశ్రేయస్సే తనదిగా భావించి తానెఱింగిన  
విద్యలన్నియు నాతనికి నేర్పచు వెంటనిడుకొని తిరిప్పుకొను  
చుండెను. గాఢని విద్యానివేకములకుఁ గన్నమనీని సోదర  
ప్రేమకుఁ బ్రజలందఱు సంతసించిరి.

కొంతకాలము గడచిన మీదట నాయకురాలు  
మాచర్లనైభవము చాచులవలన నాలించి యెటులేని  
బ్రహ్మచారమును, రాజకుటుంబమును బరాధవింపఁ  
దలంచి పలువురు దొంగలను నిలువనంపి వారి నందఱను  
మాచర్లలోని రాజమందిరము, బ్రహ్మచారము గృహము  
తోచిరండని పంపెను. దొంగలు సకాలమునకుఁ  
జగద్రాసక నవీతీరమునకు వారి భోజనాదు లొసరించి  
దొంగనిజనానకు సమయ మరయుచుండిరి. బుజ్జపై  
వెక్కి బ్రహ్మచారముగాంచఁ బలువురు నూతనులు కని  
పించుటచే ననుమానించి అభిమానపు శ్రోత్రముకు కన్న  
మరాయని పిలిచి దొంగవేయైవచోఁ దగినబుద్ధి చెప్పిరమ్మని  
పంపెను. కన్నమరాయుడు పరివారసహితుడై చంద్రవంక

నదీతీరము నున్న కంచెచెంతెనిలచి యాలింపగాఁ బ్రసంగములవలన వచ్చినవారు దొంగలనియు నాయకురాలిచేఁ బంపబడి మాచర్లదోచుటకు వచ్చిరనియుఁ దెలియవచ్చెను. వెంటనే కన్నమనాయఁడు పరివారముతో ముందునకు దుమికి ఏప్రయత్నములులేక యిష్టగోష్ఠిసలుపుచున్నదొంగల సందఱ బంధించి వారియొద్దఁ గలయాయధము లన్నింటిని రాచనగరునకుఁ బంపి గోసలఁ దెప్పించి వానిఁడ నిసుకనించి దొంగలనెత్తిపైఁ బెట్టించి గురజాలకునడిపించి లండఱ నొక్కదొడ్డిలోనికిందోలి తాను ద్వారము గాచియండెను. కన్నమనాయఁడు తనచేఁ బంపబడిన చోరులను బరాభవించి నందులకు నాయకురాలు కోపించి తూలనాడెను. కన్నమనాయఁడు నాయకురాలు నొసరించిన దురంతరము గురజాల వాసులందఱకుఁ దేటపెల్లముగావించి నాయకురాలి నిందా వచనము లన్నింటికేఁ బ్రత్యుత్తరము నొసంగి గృహభిముఖుఁ డయ్యెను. ఎంతకును కన్నమనాయకుఁడు రాకపోవుటచేఁ బ్రహ్మనాయఁడు పెల్లవారి విచారింపగా గురిజాల కేగినటులఁ దెలియవచ్చెను. మధ్యాహ్నమైనను కన్నమనాయఁడు గురిజాలనుండి గూడ రాకపోవుటకుఁ జాలచింతించి బ్రహ్మనాయఁడు స్వయముగా గురజాలకుఁ బయనమయ్యెను. కన్నమనాయఁడు తప్పక సురక్షితముగా రాఁగలఁడు. మీరు గురజాలకుఁ జోవలదని నాయనితో భయలు, ఆప్తులు చెప్పిరిగాని ఆతఁడు వినక బయలుదేఱెను. కన్నమనాయఁడు గావించిన పరాభవము తలంచికొని నాయకురాలు ప్రతీక్రియ

కొఱకు వెదకుననికి బ్రహ్మనాయకుడు గురిజాలచేరి తన  
 కుమారుడు సురక్షితముగాఁ జోరులను వంచించిన విష  
 యము విని చాలసంతసించెను. నాయకురాలు గురిజాల నడి  
 వీధిలో కోడిపందెములు, పొట్టేళ్ళ పందెములు, పికిలిపిట్టల  
 పందెములు, కౌజు పందెములు పెట్టి యెటులో బ్రహ్మ  
 నాయ నొప్పించి యందుఁ దానెగెలిచెను. ఓడినవారు  
 ఏడుసంవత్సరములు అరణ్యభూములలో నివసించి పిదప  
 రాజ్యముఁ బొందునటులఁ గట్టడి చేసికొనుటచే బ్రహ్మ  
 నాయకుడు పరివారముతో నడవులపాలై నియతకాల  
 మెంతో శ్రమమీద జరిపి తన రాజ్యము తనకు వశము  
 చేయుమని రాజకుమారుల పక్షమున నలగామ రాజాదులకు  
 వర్తమాన మంపెను. కన్నమనాయకుడు రాయబారముతోఁ  
 గార్యమెన్నటికేని యనుకూలంపదనియు ఏడు సంవత్సరముల  
 నుండి రాజ్యమును జూరగొన్న విరోధులు మాటలతోఁ  
 దిరుగ రాజ్యము నొసంగరనియు సంగరమున కాయితమగుట  
 యుక్తమనియు బ్రహ్మనాయనితో విన్నవించెను. బాల  
 చంద్రుడు గూడ సంగరము చేయుటయందుఁ దనకుఁగల  
 యుత్సాహము సూచించెను. బ్రహ్మనాయకుడు కొమ్మరాజు  
 పుత్తుడును ప్రతిపక్ష రాజగు సరసింగరాజున కల్లుడునగు  
 అలరాజును సంధివిషయమై ప్రసంగించుటకు గురిజాలకు  
 వృద్ధబంధుఁ నుమతంబునఁ బంపెను. సంధిప్రయత్నము  
 వ్యతిరేకమైనచో సంగరమునకేని సిద్ధముగా నుండవలయు

నని బ్రహ్మనాయఁడు బంధువులకు ఆప్తులకు ముందుగఁ దెలిపి యుద్ధపరికరములను జాగ్రత్త పఱచుచుండెను.

బ్రహ్మనాయని పక్షమువారికిని నాయకురాలిపక్షము వారికిని సంధికుడరకపోయెను. సనతితల్లికుమారులగు బాలమలి దేవాదులకు రాజ్యములో భాగమునీయమని నలగామ రాజు ఖండితముగాఁ దెలిపెను. రాయబారమునకు నేగిన అలరాజును నిర్దయగావధించిరి. ఏడుసంవత్సరములు అజ్ఞాత వాసముజేసి వచ్చిరనికూడసనతితల్లి కుమారులపై నలగామ రాజునకు సరసింగరాజునకునాయకురాలికిఁగరుణరాదయ్యెను. సంగరమునకుఁ గారముపూఁగిచెంత నాగులేటితీరమునఁ గల విశాలప్రదేశమును నెలపుచేసికొని యుధయపక్షములవారు చాల భయంకరముగాఁ బోరాడిరి. కన్నమనాయఁ డీ సమయమున సంగర విధమును బ్రహ్మనాయన కెఱుంగఁ జేయుచు నుండెను. శత్రుపక్షము విస్తారముగ నుంటచే బ్రహ్మనాయఁడు కన్నమనాయకునికి బోత్సహించి విజయము గలుగువఱకు సంగరము గావింపుమని వీర తాంబూలము నొసంగెను. కన్నమనాయఁడు ధైరవఖిద్దముఁ బట్టుకొని యుద్ధరంగమున కుఱికి శత్రువుల నందఱను అరటిచెట్టలను నఱకినఱుల నఱుకుచుండెను. వీరు లెవరును కన్నమనాయని నెదిరింపఁ జాలరైరి. రణరంగము తుణముసేపులో రక్తప్రవాహములతో నిండిపోయెను. ఎక్కడఁ జూచిన తానయై కన్నమనాయఁడు బ్రహ్మనాయని యాన శిరసావహించి

శత్రుబలమునంతయు నిరవశేషము గావించెను. ఉభయ పక్షములందును బేరుగల వీరులందఱు మరణించిరి. ఏక పుష్కరిణిగను జాలచంద్రుడు గూడ మరణించెనని బ్రహ్మ నాయక డిందుక విచారపడి మఱల ధైర్యము కొని కర్తవ్యము యోచించుసరికి కన్నమచాసుడు వచ్చి నాయకు రాక్షసుల మిలిగిన శత్రుబలమునంతయు నాశనమయ్యెనని విన్నవించెను. బ్రహ్మనాయకు కన్నమచాసునిఁ గాగిలించు కొని 'కుమారా! నా ఋణము తీర్చికొంటివి. నీ కడనప్రశస్తి లోకమునంతయు నచ్చెరువు పెట్టినది. మనము ప్రపంచము లొనికివచ్చి పుణ్యమో పాపమో గడించితిమి. ఆత్మలందఱు మరణించిరి. నాయకురాలొకఁ జె జీవించి యేమిప్రతిఘటింపఁ గలదు? కావున మనమింక సూర్యులొకముచేర నదను సమీపించినది. సంగరమునకు ముందు మన కులకాంతల నందఱను మేడపిల్లనుంచి వచ్చితిమి. వారల నందఱను ఇచ్చటికిఁ గొనిరమ్ము. విశ్వాసపాత్రుండవు నీవు పోయినఁగాని ఛారు గారు. తపోక్షణము కొనెర'మని చెప్పెను. కన్నమచాసుడు అనవాలుగా బ్రహ్మనాయని ఖడ్గము దీసికొని మేడపికిఁ బోయి యట నున్న శాంతా సముదాయమునకు సంగరకృమియు నంతయు నివేదించి బ్రహ్మనాయని యాజ్ఞ చెలిపెను. రాజపత్నులు, కులకాంతలు, తమ బంధుబ్రదము మరణించినందులకుఁ జాలసేపు దుఃఖించి బ్రహ్మనాయని నన్నిధికిఁ బ్రార్థనామైరి. బ్రహ్మనాయకు గతించిన వీరుల యస్థికలు దీసికొని సమీపమునం దున్న గుత్తికొండ

బిలములోని ప్రవాహమునందుఁ గలుపఁబోవుచుఁ గులకాంతల నందఱను వెంటఁగొని యందుఁ బ్రవేశించి యొక్కొక్కరి పేరుతోఁ దిలోదకము లొసంగుచుండెను. బ్రహ్మనాయఁడు సకలబంధముగా బిలములోనికిఁ బోయి యన్నాఁడు గావున నీసమయము బిలద్వారము మూసితిమేని యాతఁడు మఱియఁ గలఁడని తలంచి నాయకురాలు కొందఱుభటులను ద్వారము మూయఁబఱచెను. కన్నమనాయఁ డా సంగతి గ్రహించి ద్వారము మూయుచున్న వంచకుల నందఱను ఖండించి వారలను బ్రోత్సహించిన నాయకురాలిని బట్టి తెచ్చెను. బ్రహ్మనాయఁడు వీరు లందఱకు ఉత్తరక్రియ లాచరించి సంతనె వీరకాంత లందఱు సహగమనము సలిపి పుణ్యలోకములు బడసిరి. నాయకురాలు బ్రహ్మనాయని పాదములకు సమస్కరించి యెఱుంగక కావించిన సాహసమునకు మన్నింపుమని ప్రార్థించెను. దయాస్వభావుడగు బ్రహ్మనాయఁడు నాయకురాలికిఁ బూజాకుసుమములు, తీర్థము నొసంగి యాదరించి బిలమునందలి ప్రవాహమునందుఁ జొచ్చి యదృశ్యమయ్యెను. కన్నమనీడు బ్రహ్మనాయనికి భక్తి విశ్వాసములతో దర్శనమొందు లొసంగి తానును బ్రవాహమున జొచ్చి యంతర్హితుం డయ్యెను.

కన్నమనీడు ఆ కాలమున మిగుల హీనముగాఁ భావింపఁబడు పంచమ కులమందుఁ బుట్టినను బుద్ధివిశేషము నను ధర్మాచరణముచేయు భూతదయయందును అగ్రవర్ణుల కంటె యోగ్యుడని ప్రశంసింపఁ దగినవాఁడు. ఈతఁడు



పితృత్వా నిర్వహణమునందు శ్రీరామచంద్రునకు. పోదర  
వాత్సల్యమునందు ధర్మరాజునకు, బరాక్రమమునందు  
గడ్డునకు సమానుడు. దీనత్రాణ పరాయనుడును,  
సర్వభూత ప్రియుడునగు బ్రహ్మనాయని క్రమశిక్షవలననే  
కన్నమరాయుడు విఖ్యాతినందెను. అగ్రవస్థలమని చెప్పు  
కొను వీరపురుషులు సంస్కృత్యై బ్రహ్మనాయనివలె  
బంచములఁ బ్రేమించి యుచితవిద్యా వివేకమును ప్రసాదించి  
ముందునకుఁ గొని తెచ్చినచో నాడు మొదలు నేటివరకు  
నెందఱు కన్నమరాయనివంటి వీరచూడమణులు, దేశభక్తు  
లుదయించువారోగదా! పలనాటి యుద్ధములో గతించిన  
వీరులతోఁబాటు కన్నమనాయనికిఁ గూడ వీరపూజ నాటి  
నుండి నేటివఱకు జరుగుచున్నది. కన్నమనాయని నేటికిని  
బంచములకంటె నితరాగ్రవస్థలే విశేషించి పూజించు  
చున్నారు. దేశభక్తి, బలపరాక్రమములు, పితృభక్తి,  
ధర్మనిష్ఠ, సేవాదీక్షులొసగు మానవ ధర్మములను  
నిర్వహించుటలో ససమానుడగు కన్నమనేని మౌదర్యములు  
అంధ్రలోకమునకు మార్గదర్శక మగుగాక!

(అంధ్రమంత్రులు అను గ్రంథము నందలి బ్రహ్మనా  
యని చరిత్రము, అంధ్రవీరులు మొదటిభాగము నందలి  
బాలచంద్రుడు అను వీరుల చరిత్రము బఠించినచోఁ  
గన్నమనేని చరిత్రమునందు సూచింపబడిన ప్రధాన కథాంశ  
ములు ద్యోతకమగును.)

## వేమారెడ్డి.



ఆంధ్ర రాజులలో రెడ్డివారు ప్రధమగణ్యులు. స్థానాంతరములం దుండుటచే వీరు జాతీయాంశర్యములు కలుగకుండుటకుఁ దమశాఖను బెక్కు ఉపశాఖలుగా విభజించి యందుండి గుంపులని చిన్నతెగల విడఁదీసి సంబంధ శాంధవ్యములు జరుపుకొనుదున్నారు. వీరలు చిరకాలము నుండి ఆంధ్రదేశమునందు నివసించి కాకతీయ సామ్రాజ్యము మహోన్నత దశయం దున్నపుడె స్వతంత్రరాజులుగ నేరాధీశ్వరులుగా నుండి క్రమముగాఁ బ్రత్యేక రాజ్యములను స్థాపించిరి. వారిలో వేమారెడ్డి గణనీయుఁడు.

వేమారెడ్డి పంశమునందు దొంతి అల్లాడరెడ్డి మూల పురుషుఁడని స్థానిక చరిత్రములందుఁ గలదు. ఇప్పటి చరిత్ర కారుల దృష్టిలోని నీతడు రాకపోవుటచే నీ పేరు గలవాఁడు లేడను చున్నారు. చరిత్రాంశములతో నేర్పరించు స్థానిక చరిత్రములకుఁ బ్రాముఖ్య మీయక తప్పదు గానఁ గూటస్థుఁడుగాఁ దలంపఁబడు నీవీరుని చరిత్రము నెఱుంగు దము. దొంతి అల్లాడ రెడ్డి పంటరెడ్డి కులములో జనించిన వాఁడు. నిజము రాష్ట్రము నందలి చెదలువాడలో నీతఁడు వ్యవసాయము చేసికొని జీవించు చుండెను. ఒకనాఁడీరైతు భూమి దున్నుచుండఁగా లంకెల బిందెలు ఋగారు నాణెము

లతో నిండినవి దొరకెను. గ్రామ వాసు లందఱు తాదానవ హరింప వలయునని యన్నించు చుండుటచే రాజధానిగ నుండు అనుమకొండకుఁజేరి యచటనొక సువర్ణ వీరరాఘవ గ్రహము చేయించి పూజించు చుండెను. అచ్చట గూడ గొన్ని యపాయములు కలుగు చుండుటచే అల్లాడరెడ్డి ధనవస్తువాహనాదులతో కొండపల్లి సీమకువచ్చి కవులూఁ నందును ధరణికోట యందును బ్రాసాదములు గట్టింప సుఖముగా నుండెను. కొంత కాలమునకుఁ దురదృష్టముఁ బడుగల్గు రాజ్యమును బరిపాలించు ప్రతాపరుద్ర చక్రవర్తి తురకలు బంధించి ఢిల్లీనగరమునకుఁ గొంపోయిరి. సామంతు రాజులు, సేనానాయకులు స్వతంత్ర సంస్థానములు స్థాపించిరి. అపుడు రాజప్రతినిధిగానుండి నూతన రాజ్యములు స్థాపించి వారిలో పోలయరెడ్డి యొక్కఁడు. ఈయన తగువాత రాజ్యము నకువచ్చి ఆంధ్ర దేశమున నసమాన కీర్తి గడించిన మహావీరుడే మన కథానాయకుఁడును, శూరచూడామణియు నగ వేమారెడ్డి భూపాలుఁడు.

వేమారెడ్డి పూర్వులు సంపదలతోఁ దులదూగుచు దుర్గములు కట్టటకు ధనము నార్జించిన విషయము దెలుపు నొక చిత్రకథవాడుకలో నున్నది. కథయొక్క సత్యాసత్యము లెటులున్నను వినుట కుత్సాహ కరముగా నుండుటచే నిట నుదాహరించుచున్నారము. దొంతి అల్లాడరెడ్డి కవులూరిలోనుండి అతిథిపూజా తత్పరుడై ప్రఖ్యాతుడై యుండ

నపుడు ఆయన యింటికి అకాలమున నొకవైశ్యుడు వచ్చెను. అల్లాడరెడ్డి అతిథిపూజా తత్పరుడుగా నఆగతుడుగు వైశ్యుని మిగుల నాదరించి ఆహారము చేసికొనుటకు వలయుపాత్రముల వస్తువుల నొసంగఁగా నావైశ్యుడు తనయొద్దనున్న పసరుబరిణె గల గుడ్డల మూటను చిలుకకొయ్యకుఁ దగ్గించి వంటపని మీదబోయెను. కొంతసేపటికి పసరు తొణికిపడుటచే క్రింద నున్నయినుపములకు లన్నియు బంగారయ్యెను. అల్లాడరెడ్డి చూచి మిగులనాశ్చర్యమునొందిమూటలో నేమిగలవోయని చూడఁ బసగుండెను. దానిని ఏలోహముమీఁదఁ బోసినను బంగారముగా మాఱుచుండెను. వర్తకున కీపసరు చిక్క నీయక హరించి దీనిసహాయమున ధనము విశేషముగా నార్జించి రాజ్యము స్థాపింపనెంచి పసరుబరిణెమూటను దన గృహములోదాచి పసరుమూట తొలుత వర్తకుఁడుంచిన గృహమునకు అల్లాడరెడ్డి నిప్పుపెట్టెను. గృహము కాలిపోవుట చూచి వైశ్యుడు పరుగెత్తుకొనుచువచ్చి తాను సేకరించిన పసరుమూటగూడ నందేకాలిపోవు చున్నదని తలంచి వింధ్యాద్రికేగి మహాయోగుల నాశ్రయించి తానార్జించిన దివ్యరసము తగులఁబడిపోవు చున్నందులకు విచారపడితానును అగ్నిహోత్రమునంబడి మరణించెను గతమునకు అల్లాడరెడ్డి వగచి నిదురింప రాత్రివేళ వర్తకుడు కలఁగొనివచ్చి, 'రెడ్డి దొరా! నీకు లభించిన పరుసవేదితో ధనమునార్జించి దేవతములు కోటలుగట్టి పరోపకారివై జీవింపుముగాని యందొక కాసు నేని స్వయముగా నుపయోగించు కొనకుము. చిర

కాలము పెద్దలనేవించి బడసిన స్వర్ణవేది అదృష్టవంతుడవగుటచే సులభముగా నీకు లభించినది. నా పేరు వేమన్న. నేనింత మహోపకారము నీకుఁ గావించితిని గాన నీసంతతి కంతకు నా వేమననామము పెట్టుము" అని చెప్పెను. అల్లాడరెడ్డి అందుల కియ్యకొని యాధనమును గోటలు, పేటలు గట్టించి ప్రజోపయోగముగా వినియోగించెను. ఈ కథ కొండవీడు, కొండపల్లి, ధరణికోట ప్రాంతములలో వాడుకగానున్నది. ఈకథకును వేమారెడ్డి నామమునకును గల సంబంధ మెంతవఱకు సత్యమో తెలుప వీలుకాకున్నది.

వేమారెడ్డి క్రీ. శ ౧౩-౨౦ మొదలు ౧౩౪౯ వఱకు రాజ్యము పాలించెనని చరిత్రవిదులు తలంచుచున్నారు. ప్రతాపరుద్రచక్రవర్తి తురకరాజులతో బోరాడి స్వాతంత్ర్యము నిలుపుకొను సమయమున దేశము చాలవఱకుఁ బరాధీనము కాసాగెను. ఆ పుడు వేమారెడ్డి కొన్ని దుర్గముల లోఁబఱచికొని పాలింపఁదొడఁగెను. ఇంతలో గాకతీయ రాజ్య మస్తమించుటతో వేమారెడ్డి మిగుల స్వతంత్రుఁడయ్యెను. విదప వేమారెడ్డి ఆంధ్ర దేశమును తురకల హస్తగతముగాకుండఁ గాపాడెను. తురకలు హరించిన దేవబ్రాహ్మణ వృత్తులు తిరుగసాధించి తాను స్వయముగా పూర్వగృహీతలకు ధారపోసి వైదికమతమును నిలువఁబెట్టెను. ఓరుగల్లు మొదలుకొని కొండపల్లి వఱకుఁగల దేశమును వెలమవా రాక్షమించుకొనిరి. రాచవారు

తిరుగబడి వెలమవారి స్వతంత్రమును బడఁగొట్ట యత్నించు చుండిరి. ఈయంతః కలహములను గుర్తించి తుగుష్కులు దండయాత్రలు గావించుచు ఓరుగల్లు ప్రాంతములను గొల్లగొట్టుటచూచి ధరణికోట ప్రాంతమునందు దశ ప్రతి సిధులను నిలిపి విరోధులెవరును గృష్ణవాటి రాకుండును దేశమునందు నెట్టి యశాంతి పొడనూపనట్లు వేమారెడ్డి మిగుల జాగ్రత్తగాఁగట్టుబాటులుచేసెను. క్రమముగా రాచ వారు రాజ్యరంపదలఁ గోలుపోయి పద్మనాయకులధాటికోర్వ జాలక యితర ప్రాంతములకు వలరఁబోయిరి. పద్మనాయకు లనఁబడు వెలమవీరులు ఓరుగల్లు మొదలుకొని కృష్ణవరకుఁ బాలించుచుఁ దగుణముగనిపెట్టి రెడ్డిరాజ్యమును గూడఁ గబళింపవలెనని పలుమాఱు ప్రయత్నించి సరిహద్దులలో భయంకర సంగ్రామము లొనరించి విశల ప్రయత్నములై వెనుకకు పుటలిరి. నాటనుండి రెడ్డివారికి వెలమవారికిఁ జరకాలము తగవులు, సంగరములు జరుగుచు వచ్చెను. వేమారెడ్డి తన రాజ్యమునం దంతటను రాజప్రతినిధులుగాఁ దన సోదరులను అగ్రజలను, జ్ఞాతులను, మాతామహ కుటుంబము వారిని నుంచి తాను అద్దంకి రాజధానిగాఁ జేసికొని నెల్లరు మొదలు గోదావరీ మండలము వఱకుఁ బరిపాలించెను. కన్నులు మండలము గొంత భాగమును, కృష్ణా గుంటూరు మండలములు పూర్తిగను, నెల్లూరి మండలములోఁ జాలభాగమును, గోదావరీ మండలములోని తూర్పు భాగమును వేమారెడ్డి పాలించెనని విశ్వసింప.

వచ్చును. ఈయన మన్నెరాజులను గూడ గెలిచితినిని చెప్పు  
కొనుటచే గటుకమువలకు దండయాత్రల కేగె ననియు  
నాప్రాంతము లచిరకాలమునకె పరహస్త గతమై యుండు  
ననియు దలంచవచ్చును. వేమ భూపాలుఁ డార్యధర్మములను  
నెలకొల్పుటలోను బునరుద్ధరించుట యందును మిగులఁ  
బేరెన్నిక గాంచెను. ప్రతాపరుద్రదేవుని ధర్మములు ఖలమై  
యవన పరిపాలనమున విచ్ఛిన్నముకాఁగా వేమారెడ్డి తాను  
ప్రభుత్వమునకు వచ్చి పునరుద్ధరించినటుల అమరావతి శాస-  
నమునందుఁ జెప్పుకొనినాఁడు.

వేమారెడ్డి గతించినను అతనివంశము నశించినను.  
నేటివలకు నాతిని ధర్మములు శాశ్వతముగా నున్నవి.  
వేమవరము అను పేరుతో నెన్నియో గ్రామములకట్టించి  
వేదవేదాంగ విదులగు బ్రాహ్మణులకు దానముచేసి వైదిక  
మతమును నిలువఁబెట్టెను. నూటయెనిమిది దేవాలయములు  
కట్టించి యందీశ్వర ప్రతిష్ఠగావించి, నటులకు గాయకులకు  
భజనపకులకు ఆర్పకులకుఁ బుష్కలముగా వృత్తుల నొసం-  
గెను. దుర్గమముగా నున్న శ్రీశైలమునకును అహోబిలము-  
నకును మెట్లుకట్టించి యాత్రికుల కెంతయో సౌకర్యము-  
కలుగజేసెను. విరోధులను రాజ్యపు సరిహద్దులలో నేని-  
అడుగిడ నీయకుండ జాగ్రత్తచేసి ప్రఖ్యాతి నొందెను.

వేమారెడ్డియొద్ద రాజ్యాంగ వినుఁడును బరిపాలనా-  
కౌశలుఁడునుధర్మపరాయణుఁడునునగు కాశ్యపసగోత్ర సంజా

తుండైన రామాప్రగడయు నతని యనంతర మాతని మనుమ  
డగు మల్లినాథుడును మంత్రులుగా నుండి రాజ్యమును  
మిగుల సభివృద్ధిలోనికిఁ గొనివచ్చిరి. సేనానాయకులుగా  
సహోదరులగు అన్నరెడ్డియు, మల్లారెడ్డియు. గునూరుడగు  
అనపోతారెడ్డియు, మేనమామ కుమారుడగు నూకారెడ్డియు  
నుండి రాజ్యాభివృద్ధికి సహకారులైరి. వీరిలో మల్లసేనాని  
విద్యాప్రియుఁడు. ఎత్తాప్రగడ మహాకవి. నీమల్లసేనాని తొలుత  
దన యాస్థానమునందుఁ గవిగా నుంచికొని శౌరవించి చిర  
కాలము పోషించినపిదప వేమధూపాలకుని ప్రాపకము  
నందుఁ జేర్చెను. సముద్రతీరమునందున కురుమలూరునం  
దీమల్లారెడ్డి నివసించి ద్వీపాంతరములనుండి పడవలపైవచ్చు  
విదేశవస్తువులకు సుంకములు నిర్ణయించుచు నుండెను.  
ఈయన కవితాభిమానము గలవాఁడు గాన మిగులఁ  
బ్రశంసాపాత్రుఁడు. వేమారెడ్డి రాజ్యము పాలించు  
సమయమున మోటుపల్లి గొప్ప రేవుపట్టణముగా నుండెను.  
కాకతీయరాజు లచట శుల్కాధికారి నుంచి దిగుమతి  
సరకులకుఁ బన్నులుపిధించి శాసనశిలలను బ్రాతించిరి.  
వేమారెడ్డి యాజ్ఞను బురస్కరించుకొని సోదరుడగు  
మల్లారెడ్డి అపరిమిత పరివారసహితుడై విరోధిహస్తగతమై  
యన్న మోటుపల్లిని జయించెను. అది మొదలు రెడ్డి  
సామ్రాజ్యమునకు సుంకముల వలన మితిలేని యాదాయము  
వచ్చుచుండెను. నూకారెడ్డి ధరణికోట ప్రాంతముననుండి  
వెలమవీరులగు అన పోతనాయఁడు, మాదానాయఁడు



ముందునకు రాకుండఁ బలుమాటు నిలువరించెను. కటకా  
భీష్మకుండగు గజపతిని కృష్ణ కావలనే యెదురించి వెనుకకుఁ  
బాటఁదొలెను. వేమారెడ్డి శివభక్తుడైనను వైషమ్యభావ  
మును విడచి శివకేశవ దేవాలయములు ప్రతిష్ఠించుటయే  
గాక యన్నింటికి సమానముగా వృత్తుల నొసంగెను.  
అవచిదేవయసెట్టియను కోటిశ్వకుండగు వైశ్యుడు వేమారెడ్డికి  
సహకారిగను మిత్రుఁడుగానుండి వలయు సమయముల  
నెంతయేని ధనసహాయము గావించుచుండెను. అవచిదేవుఁడు  
శివపూజా విధానమునందును అతిథిపూజా తత్పరతయందును  
దానధర్మ విధానములందును నిరుపమానుడై కీర్తిగడించెను.

వేమారెడ్డి విద్యాతపో వృద్ధులగు బ్రాహ్మణులకు  
బెక్కు లగ్రహారముల నొసంగెను. దేవాలయములు,  
తటాకములు ప్రతిష్ఠించి పరోపకారబుద్ధి ప్రకటించెను.  
చలివెందరలు, సత్రములు, తోటలు నెలకొల్పి సప్తసంతా  
నములఁ బూర్తిచేసెను. ధర్మశాస్త్రములందుఁ జెప్పఁబడిన  
సమస్త ధర్మములు యథాశాస్త్రీయముగాఁ గావించెను.  
తనయెడ భక్తిగలవాడై రాజ్యక్షేమమునకై పాటుబడుచున్న  
సోదరుండగు మల్లారెడ్డికిఁ బుణ్యము కలుగునటుల అమ  
రేశ్వరస్వామి దేవాలయ శిఖరముపైఁ గనక కలశములను  
బ్రతిష్ఠించెను. వేమారెడ్డి పరిపాలనమం దెట్టి దండయాత్రలు  
గాని సంగరములుగాని లేకపోవుటచేఁ ప్రజలు సుఖముగా  
నుండిరి. సుంకములు, పన్నులు మిగుల స్వల్పముగనుటచే

వ్యాపారము, వ్యవసాయము మిక్కిలి యభివృద్ధిలోనికి వచ్చెను.

వేమారెడ్డి కవితాశారవము గలవాడు. పలువురు కవులీనృపాలు నాశ్రయించి పద్యములు రచించి సత్కారముల నొందిరి. ఈయన రాజకీయ వ్యవహారములు ముగించికొన్న పిదప విశ్రాంతికాలము సంతయుఁ బండితులతో విద్యావినోదము లొనరించుచుఁ గడపుచుండువాఁడు. రాజ్యమందలి ప్రసిద్ధవిద్వాంసు లందఱు ఆస్థానమున కేతెంచి సాహిత్యవినోద ప్రసంగములతోఁ గాలముగడుపు చుండువారు. ఆంధ్రకవులలోఁ బ్రసిద్ధుడగు ఎఱ్ఱాప్రగడ మహాకవి వేమభూపాలుని యాస్థానమునందుండి తొలుత రామాయణము పద్యకావ్యముగా వ్రాసి యంకితముగావించెను. ఆ మహాకావ్యమనందలి పద్యములకొన్ని లక్షణ గ్రంథములందు మాత్రము కనుపించుచున్నవి. ఇపు డా గ్రంథరాజమెందును గోచరింపదనుట సంతాపకరము. ఎఱ్ఱాప్రగడగ్రంథములలో సమగ్రమైనది, ఆంధ్రమహాభారతముతో అన్ని విధముల సమానముగాఁ దులదూఁగఁ దగినది హరివంశము, ఇట్టి యుత్తమ కావ్యమును ఎఱ్ఱాప్రగడ రచించి వేమభూపాలుని కంకితము గావించి యసమానకీర్తి కల్పించెను. ఎఱ్ఱాప్రగడవంటి మహాకవిచే సంకితము నొందఁగల్గిన వేమారెడ్డి సుకృతము ప్రశంసాపాత్రము. తనజీవితము వైదికధర్మసంరక్షణము కొఱకును ధనముసంతయు రాజ్యస్థాపనము

మగతలయను గ్రామ సమీపమున భయంకరసంగ్రామ మొనరించి సామ్రాజ్యమునకు వ్యతిరేకించిన మచ్చకొమ్మ నాయకుడను శూరుని వధించెను. జిహ్వపల్లి యొద్ద రుద్రనాయుడను వీరుని ఘోరయుద్ధమున జయించి ప్రతాపగుర్రుని మన్ననకుఁ బాత్రుడయ్యెను. ఇతఁడు మచ్చనాయకగండ, సామంతరాగోల యను బిరుదములనే కాక యెనుబది వరములను సైతము ప్రతాపగుర్రుని వలన నొంది యసీతివరముల సింగమనాయుడని విఖ్యాతిఁ గాంచెను. ఆంధ్రకపులనేకులు సింగమనాయని వీరజీవితము గానము గావించి కృతార్థులైరి. సింగమనాయని చరిత్రము గ్రహింప నీ క్రిందపద్యములు సాయము కాంగలవు.

“ఉ. లాలితశౌర్యశక్తి సవలక్ష తెనుంగుదళంబు నాజిహ్వాఁ దోలిన పాండ్యభూవిభునితోడి పెనంకున కోర్చి సన్నుతిన్ వ్రాలి ప్రతాపరుద్రునభ వర్ణనకెక్కిన యెఱ్ఱదాచ భూ పాలసుతుండు సింగని కభంగుని కేబిరుదైన జెల్లదే.

ఉ. దాచయ సింగభూవిభుని దాడికినోడి యరాజిసంఘముల్ । వే చనియిరముల్ పొదలు వృక్షచయంబులుదూరమేను లన్ । దోచిన కంటకక్షతులు తోయజహ్చను లాగ్ర హంబుతోఁ । జూచి నిజేశులం దలిగి చూతురు పాయక చూతురుగ్రతన్.”

సింగమనాయుడు త్యాగశీలుడు. దేవబ్రాహ్మణభక్తి పరుడు. అనేక ధర్మకార్యములు గావించుటయే కాక

యేలేశ్వరమున ననేక బ్రహ్మప్రతిష్ఠలు గావించినటుల సర్వజ్ఞ సింగమనీడు “రసార్ణవసుధాకరము” లోఁ జెప్పియున్నాఁడు. సింగమనాయఁ డప్రతీవ ప్రతాపంబున నాంధ్రదేశములోని రాచకొండ దేవరకొండ దుర్గముల న్వాధీనముఁ గావించుకొని యాంధ్రదేశముఁ బాలించుతఱి నితర దుర్గపాలకులకు నితనికి సంతోకలహములు పెచ్చరిలైనను, సామంతులుగ నున్న జల్లిపల్లి దుర్గపు రాచవారు పలుమారు ప్రతిఘటించి యపజయము గడించి శూన్యసంకల్పులైరి.

వీరవర్యులగు జల్లిపల్లిరాచవారు పలుమాఱు సింగమ నాయనితోఁ బ్రతిఘటించి నష్ట పడియు నిరుత్సాహము నొందక యొకానొక సంగ్రామములో నాతని బావమఱిది యగు చింతిపల్లి సింగమనాయఁ డను వీరుని బట్టి తమకోట లోని కారాగారమున బంధించిరి. సింగమనాయఁ డది తెలిసి కొని యావీరుని వదలఁ పెట్టుఁడని యనేక పర్యాయములు రాచవారికి వర్తమానము చేసెను. ఫలము లేక పోయెను. సింగమనాయఁడుమిగులఁగోసించిజల్లెపల్లి దుర్గమునిర్మూలముఁ గావించి రాచవారి వధించి యెటులేని చింతిపల్లి సింగమ నాయని బంధవిముక్తుని గావింపదలంచి తన సైనికబలము సంతయు వెంటగొని దాడివెడలెను. జల్లెపల్లి గాచవారు సింగమనాయని విజృంభణము సంతయుఁ జూచి యపజయము తప్పదని నిశ్చయించుకొని వెఱపు వేటుగానక దురాత్ముడు మాయాకుశలుఁ డగు తమ్మిళ దమ్మాజి యను నొక వీరుని

జల్లిపల్లి రాచవారు రాయబార ముపిరి. తమ్మశ్శ దమ్మాజి తనరాక ముందు రాజభటులచే సింగమనాయకున కెటుంగ జేసి యాతని సమ్ముఖమున కేగి చింతపల్లి సింగమనాయని యా క్షణమున నె విడచిపెట్టటయే గాక యపరాధము గూడ చెల్లెంతుమనియు క్షమింపుమనియు వేడుకొనెను. సింగమ నాయఁ డానందించి సైనికుల నందఱను రణోద్యోగము చాలింపుడని యాజ్ఞాపించెను. దమ్మాజీ సింగమనాయనితోఁ జాలసే పిప్పగోష్ఠిగ భాషించి భాషించి నమ్మిక పుట్టు నటుల వర్తించి కాసెలొనున్న బాకుతో సింగమనాయని వక్ష స్థలము నిటునటు దిగునటుల గాఢముగఁ బొడిచి యావార్త బహిరంగము కాకముందే పాటిపోయెను.

క్షణములో నీవార్త సైనికనివేశములో నల్లుకొనెను. వీరవద్యులు కొందఱు కోపమాపుకొనలేక దమ్మాజినిబట్టి తేవలయునని యున్న తాశ్వముల నెక్కిబయలు వెడలిరిగానియాతఁ డంతకంటెశీఘ్రముగదుర్గముజేరెను. విచారకరమగు నీఘోర వార్త విని సైనికు లందఱు చాల విచారించిరి. సింగమ నాయని పుత్తులగు అనపోతనాయఁడు, మాదనాయఁడు తండ్రివెంట నా సంగ్రామమునకు వచ్చియె యుండిరిగాన నావార్త వినఁగనే తండ్రి సమ్ముఖమునకుఁ జేరిరి. సింగమనాయఁ డాయుధముతో మరణశయ్య యందుండియుఁ గొంచెమేని విచారము నొందక దుఃఖమునొంది తనయుల నిర్దురఁ జేరఁజీరి బుజ్జగించి విచారముతో నిటులనెను

“కుమారులారా ! ఈ బాధతో నింకఁ బ్రాణములఁ గొంచెమునేఁపేని నిలుపఁజాలను. బాకు పెకలించిన వెంటనే నాప్రాణముపోవ సిద్ధముగనున్నది పరమునఁజేని నాకూత్సాహంతి నొందుటయే మీ యభిప్రాయమైనచో, మీరు నిజమైన పుత్రులగుచో, రేచర్లగోత్రీయల పరాక్రమరక్తము మీ రక్త నాశములలోఁ బ్రవహించు చున్నచో జల్లెపల్లి రాచవారొనరించిన దురాగతమునకుఁ బ్రతిఫలముగ వారల రక్తముచే నాకుఁ దిలతర్పణముల నొసంగఁ గోరెదను. మీ రిరువురు తడవునేయక యంగీకారము నెఱింగించి యాయథోత్పాటనము గావింపుడు.” సింగమనాయఁడు కన్నులు మూసికొనెను. భీమాద్భుతులకుఁ దీసిపోని యాసోదర వీరు లిరువు రేకకంఠముగ ‘మీ యాజ్ఞ నెఱవేర్చి పితృ ఋణమునుండి విముక్తులమయ్యెద’ మనుచు జనకుని హృదయమున నాటికొనిన యాయథముఁ బెకలించిరి.

పితృమరణ సందర్భముచే బాలురకు ననపోత నాయనికి మాదానాయనికిఁ బొగుష మతిశయించెను. పితృవాక్య పరిపాలనము గావించుటయో, శక్తిలేకున్న ఘోర సంగ్రామమున శక్తియున్నంతివఱకుఁ బోరి మరణించుటయో కర్తవ్యమని వారికిఁ దోచెను. బ్రతుకపై నిరాశ జనించెను. పేరుజెందిన శూరులందఱా సమయమున నా కుమార రాజన్యల సమ్ముఖమున కేతెంచి బుజ్జగించి ‘మే మందఱము చంపను జావను సర్వసిద్ధముగా నున్నారము. సింగమ

నాయకుడు మీకు జనకుడు, మాకుఁ బాలకుడు గావున నాతనియొజ్ఞ పాటించుట మనయందటకు సమాన ధర్మము గావున మీరు నాయకత్వము వహింపుఁడు. ఇప్పుడు రాచవారి మారణమున కుపక్రమింతు' మని హెచ్చరించిరి. కర్తవ్యము నారయు నా కుమారు లత్యుత్సాహముతోఁ దండిశి దహనాది సంస్కారములు గావించి సైనికుల నందఱు సమావేశపఱచి పితృజ్ఞ నివేదించిరి. న్యాయభక్తిపరాయణులగు నా యాంధ్రవీరు లందఱు కరవాలముల జలిపించుచుఁ దమ యంగీకారములను వెల్లడించిరి.

స్వల్ప కాలమునకే దేవరకొండ, రాచకొండలలో నున్న మూలబల మంతయు రప్పింపబడెను. జల్లెపల్లిప్రాంత మంతయు వెలమవీరుల సైన్యముతో నేల యీనినటు లుండెను. జల్లెపల్లిలోని క్షత్రియులగుండె లదరెను. విజయముపై నాన తొలంగెను. ఐనను శక్తికొలంది పోరాడి సంగ్రామరంగమున మరణించుటయే యిహపర సాధకమని భావించి వాగును సంగరమున కాయితమైరి. సింగమనాయని యాజమాన్యము క్రింద నుండనొల్లని స్వతంత్రవీరులగు రాచవారు, కమ్మవారు, రెడ్డివారు, జల్లెపల్లి రాచవారికి సైన్యముతోనే తెంచి తోడ్పడిరి. ఉభయవీరులు సంగ్రామమునకుఁ జెందెల్లప్రాంతము రంగస్థలముగా నిర్ణయించుకొనిరి..

జల్లెపల్లి దుర్గాధీశ్వరులగు చంద్రవంశ చాళుక్య రాజుల పక్షమునఁ గోనమల్లారెడ్డి, మంగళపూడి యిమ్మడిరెడ్డి

రావులవరపు మల్లారెడ్డి, పోలూరి పోలారెడ్డి, బండి కోటారెడ్డి, వినుకొండ మారారెడ్డి, కుంట్లూరు మారారెడ్డి, అరవపల్లి గారిరెడ్డి, కొత్తపల్లి కొండ్లారెడ్డి, గౌరారెడ్డి, నారారెడ్డి, కొరెచలమకొండ మాచారెడ్డి మొదలగు రెడ్డిరాజులును గామగిరి దుర్గపరిపాలకులును అనంతగిరి, కందికొండ, జమ్మిలోయ లోనగు రెండువందల దుర్గముల బరిపాలించు సామంతులును సైన్యముతో వెలమసైనికులఁ బ్రతిఘటించుటకై తలపడిరి. జల్లెపల్లి రాచవారందఱు మూలబలముల నన్నింటిని మొగలూరు దుర్గమున సురక్షితముగ నుంచుకొని మిగుల సాహస విక్రమములతో వెలమవారి సైన్యమును బ్రతిఘటించిరి. ఇరువాగులవారి కింతయనరాని నష్టము కలిగెను. వీరవర్యుల నేకులు గతించిరి, సంగిరరంగ మంతయు రక్తప్రవాహముచేఁ బంకిలమయ్యెను. ప్రతిపక్షుల హేతి ఘాతములకు జంకక వెలమవారి సైన్యములు మృత్యు దేవతా వదనగహ్వరమును జొచ్చునటులఁ బగతురసేనలోఁ జొరబడి నుద్ధనూచము గావించిరి. రాచవారి సైనికులు వెలమ సైనికులకెందును దీసిపోక విక్రమముతోఁ బ్రతిఘటించిరి. యుద్ధము చాల విరామముగ జరిగినను జయోపజయములు నిర్ణయింప నసాధ్యమయ్యెను. పితౌజ్ఞున నెఱవేర్చకుండగనే యంతరించుట తమకుఁ గర్తవ్యము కాదని యారాజ సోదరులు భావించి సైనికులఁ బేరుపేరు వరుసలఁబిల్చి బహూకరించి యిటులనిరి, 'పదాతులారా! మిమ్ము వేల్పులు



స్వర్గద్వారము తెరిచి సకారవముగ నాహ్వానించుచున్నాడు. సూర్యమండలము మీకు స్వాగతము నొసంగుచు డన సారంగములనుండి మిమ్ము స్వర్గలోకముఁ జేర్పఁగలడు. కాని రాచవారి రక్తముచేఁ బితృదర్పణములు మేమొనరింపకముందుఁ బరముననున్న సింగమనాయని సందర్శించుట కంటె నక్రమము వేటులేదు. మీపై గర్తవ్యభారము మిక్కుటముగాఁ గలదు. పగతురపధించి మాయుద్యమము గట్టెక్కింప వలయును. లేదా వంశాంకురమైన లేకుండ మనమండలము గతింపవలయును” ఈవాక్యములు వినఁగనే పృథివీక్షులు చలించిరి. వెలమవారి సైనికు లినుమడించిన యుత్సాహముతోఁ బృథివీక్షుల బలములను జిందరవంజర గావించుచు వీరవిహారముఁ గావింపసాగిరి. సైనికులతోఁ జనముగ రాజసోదరులుగూడ రణరంగమున కుఱికిరి.

కొంతకాలమునకు రాచవారి బలములన్నియు వినాశము గావింపఁబడెను. పరాజయభయముచే గొండలు రాచ తొమరులు రణరంగమును వదలి మొగ్గుగాను దుర్గములలోఁ జేరి దాఁగిరి. వెలమవారి బలమంతయు విజృంభించి యారాచపౌజుల సర్వవిధముల నాశనము గావించి యనేక సేనా నాయకుల జీవగ్రాహులుగఁ బట్టుకొని బంధించిరి. కడకుఁ బరాజయము రాచవారికె స్థిరపడియెను. సింగమనాయని యాజ్ఞ నెఱవేర్పఁ గలిగితిమని యాంధ్రసైనికులు మిగుల నానందించి ద్విగుణితోత్సాహముతో హతశేషమగు బల

ముతో మొగులూరు దుర్గమును ముట్టడించిరి. అనపోతా నాయఁడు, మాదానాయఁడు చితపర్వవారముతో దుర్గమునఁ బ్రవేశించి యందు గ్రాణభీతిచే దాఁగియున్న నూటొక్కరు రాచ నాయకులను జీవగ్రాహులుగఁ జేకొని స్కంధా వారముఁ జేరిరి.

అనపోతానాయఁడు సోదర ద్వితీయుడై నిర్దోష క్షీణ్యముగ బంధితులైన రాచవారినందఱు కంఠములఁ గరవాలముతోఁ జెండాడి వారిరక్తము నంతయు బానలనిండఁ బట్టి వారి మేదోమాంసముల నొక్క రాసిగాఁజేసి వండించి యొకానొక పుణ్యదివసంబున మంత్రపూతముగఁ బశుతర్పణము గావించి భూతబలిగావించి యామాంసఖండములచేఁ బిఠాచ శాకినీ ధాకినీ ఛేతాళాది గ్రహముల నానందపఱచి పితృబుణవిముక్తులై విజయలాంఛనము లాయా స్థానములలో నెలకొల్పించి నిజనివాసముల కరిగెను. మఱియొక మాఱుగూడ హతశేషులగు రాచవారు విజృంభింప రణరంగమునవధించి భూతబలిగావించి 'అష్టదిగ్రాజ మనోభయంకర సోమకుల పరశురామాది' బిరుదములు గాంచి సమకాలిక గాజన్యులలో మిన్నయై యనపోతనాయఁడు మిగుల విఖ్యాతి నార్జించెను. అనపోత భూపాలుఁడు సోమకుల పరశురామాది బిరుదముల వహించి నటుల నాతని శాసనముల యందెగాక రసార్ణవసుధాకరమున సైత మీతనిపుత్తుండగు సర్వజ్ఞ సింగభూపాలుఁ డీక్రింది విధముగా వ్రాసియుంటుచే నీకథ విశ్వసనీయమై యున్నది.

శ్లో॥ సోమకుల పరశురామే భుజబలభీమేఽధిభూమిగోపాలే  
యత్రచ జాగ్రతి శాస్తరి జగతాం జాగర్తి నిత్యోకశ్యాణం॥

(సోమకుల పరశురాముడు, భుజబల భీముడు, రణ దేవేంద్రుడు మొదలగు విరుడరాజములు గల యనపోత భూపాలుడు రాజ్యము పరిపాలించుచుండఁగా లోకములో శుభపరంపర వెలయసాగెను.)

అనపోతనాయుడు జల్లెవల్లి ట్రేతమునఁ గావించిన ఘోర సంగ్రామముతో నాతనిప్రశస్తి దశదిశా పరివ్యాప్త మయ్యెను. ప్రతిఘటింపవచ్చిన రాజవంశీయు లందఱకు సంపూర్ణమైన పరాభవము కలిగెను. అనపోతనాయని పౌరుష మా విజృంభణముతో నాటివారికిఁ దెలియఁటచే విద్యేషభావమును మానికొని ప్రతిపక్షులు శాంతమార్గ గాములై సంచరించిరి. అనపోతనాయని విజయములఁ దెల్పు నీ క్రింది గద్యమును నామనగల్గు నివాసులగు బట్టులు నేటికిఁ బఠింపుచున్నారు.

“ బిగుదునకై వసించు నిందువంశంపు రాజులు ఐదు లక్షల యిరువదివేలు బలంబులతోఁ ద్రిభువనరాయ బిరుదాంకుండని యెఱుంగక జల్లెవల్లి వీరి ట్రేతంబున నెదిరించిన అఱువదివేల గుఱ్ఱంబులతోను, ఏనూరు మస్తేధంబుల తోడను, పది లక్షల కాల్బలంబులతోను నెదురునడచిన పద్మజలకును తెనుంగులకును గంధకస్తూరీ పరిమళద్రవ్యంబు లొసంగి తమ్మెదిరించిన యహంకార

మహామానుష భార్గవులైన పద్మజులను రణరంగ దుర్జయులైన తెనుంగులను రణోత్సాహులైన వీరసాహ సాహంకారంబులతోను మెఱయు రాజులను కమ్మనాయకులను రంకెలువైచు బిరుదు రాహుత్తులను సముఖపు చరువర్లతోఁ గూడి కలహమందు నుగ్గునుగ్గుడి నూటొక్క రాజుల శిరములు ఖండించి యెనుబది యొక్క రాజుల కీకసంబులుగా నుగలాడించి, పదియుమువ్వురు రాజుల రణబలిగావించి, ఆ రణతోఁగి నర్పించి దిగంబునడై కాళీ, మహాకాళి, శాకినీ, ధాకినీ భూతప్రేత పిశాచాల, దలంచి రణదేవ పోతరాజ కలహకంటకాది దేవతల నారాధించి ధ్యానించి రణరాజ రణశూర రణవీరాది నిజబలంబులకు జయంబు గలుగునట్లుగా వైరిరాజులను బలిగావించి బట్టురాజును తానును రణంబు గుడిపి తన వీరాధివీర సాహసంబులు పొగడించుకొని తన ఖడ్గధారలఁ దునిగినవారల స్వర్గంబున కనిపి, తన రేచర్ల గోత్రోద్భవుల కాచంద్రతారార్క మభ్యుదయాభివృద్ధి కలుగునట్లు దేవీ వరంబుబడసి..." అనపోతనాయకొనరించిన జల్లెపల్లి క్షేత్రవీరవిహారమీ గద్యము వలన విదితము కాఁగలదు.

క్షత్రియవీరుల సారెసారె కనపోతనాయనితోఁ బ్రతిఘటించి వీరమరణము నొందుచుండిరి. ఆకాలమున నినుగుర్తియను నొక దుర్గమును పూసపాటివారి సంబంధులగు క్షత్రియులు పరిపాలించు చుండిరి. స్వతంత్ర శీబురగు

నారాచవారు బలముల నాయితముఁ జేసికొని యనపోతా నాయనితోఁ బ్రతిఘటింప నెంచిరి. సాటివారి నందఱు సామంతులను గావించుకొని యానదాండ్రదేశము నేకచ్ఛత్రముగఁ బరిపాలింప సంకల్పించిన యనపోతనాయకుడు రాచవారినడంప సంకల్పించి తమ్ముడైన మాదానాయకు నకు సర్వసేవాధిపత్యము నొసంగి సంగరమునకుఁ బయన మయ్యెను. మాదానాయకునితో ౬౦౦౦౦ కాల్బలములు, ౨౦౦౦౦ ఆశ్వకులు, ౭౦౦౦ ఏనుగులు, ౧౦౦౦౦ సేనా నాయకులు రణమునకుఁ బయనమైరి. సైన్యమును ముందు నడపుచు అనపోతనాయకుఁక యున్నత గడము నెక్కి పోవుచుండెను. వెలమసోదర వీరుల విజృంభణము నంతయుఁ జారులవలననాలకించి రాచవారందఱు యుద్ధమునకుసన్నద్ధులై బురుజులపై వీరవక్ర్యులనిల్చి ద్వారముల కభయపార్శ్వముల నాగ్నేయ యంత్రముల నెలకొల్పి ప్రతిపక్షులరాక కెదురు చూచుచుండిరి.

అనపోతనాయనికి సామంతులై యుండనోపని రెడ్డి వారు, కమ్మవారు, రాచవారు, నినుగుర్తి దుర్గపాలకులకుఁ దోడ్పడి సంగ్రామమున కాయితమైరి. అన్ని ప్రదేశముల నుండి యరుదెంచిన యాగాచవారి బలము ౫౬౦,౦౦౦ కు మించియుండెను. అనపోతనాయకుని ప్రభుత్వము విధ్వంసము గావింప వలయునని రాచవారును, రాచవారి విజృంభణము నశింపఁ జేయ వలయునని వెలమవారు విక్రమించి ఘోర సంగ్రామమును గావింప నాయత్నమైరి.

విశ్వాస పాత్రులును స్వామిభక్తులును వెలమసేనా నాయకులు బహిరంగ స్థలమునందుండియు దుర్గములయందు దాగి యగ్నిగోళములను కుమ్మరించి సైన్యము సంతయు నురుముగావించు చున్న రాచవారికిఁ లొంగక విజృంభించి దుర్గ ద్వారముల భేదింపఁదొడఁగిరి. రాచవారు బలముల నన్నింటిని దుర్గద్వారము చెంతఁజేరి ద్వారము పగిలి పోయినచోఁ బ్రతి పక్ష సైన్యమును బ్రతి ఘటింప వచ్చునని సంగ్రామ ప్రయత్నములఁ గావించు చుండిరి. అసహ్య నాయఁడు, మాదానాయకుఁడు మదగజంబుల నారోపించి ద్వారమును పొడిపింప సాగిరి. గజశిరోఘాతములచే ద్వారము భిన్నమగు చుండెను. గజముల శిరఃప్రదేశము లాద్వారపు గుబ్బలు తగులుటతోడనే వ్రయ్యలై రక్తము ప్రవహించెను. వెంటనే యావీరులు వేటొక యెనుఁగుల జంటను రప్పించి వాని నారోపించి ద్వార భేదనమునకు దలపడిరి. ఇట్లు విశ్వ ప్రయత్నము మీఁదఁ బద్మనాయక వీరులు ద్వారమును భేదించి ముందడగు వేసిరి. రాచవారు మూర్తీభవించిన ధైర్యమో యనునటుల స్థానము వదలక లోనికేతెంచు ప్రతిపక్ష వీరుల సందర యథావిధి నురుమాడి దుర్గ సంగ్రామమున నప్రమాత్తులై విక్రమించిరి. బురుజుల చెంతనున్న సైనికులు మాటి మాటికిఁ బద్మనాయక సైన్యముతోఁ దలపడి పోగుచు నాగ్నేయాస్త్రముల విచ్చలవిడిగాఁ బ్రయోగించుచు నింతయనరాని విప్లవముఘటించిరి. సంగరమర్మజ్ఞుఁడగు నసహ్యనాయఁడు ప్రత్యర్థుల యొక్కయుఁ దన

యొక్కయు బలాబలములు విచారించి దుర్గమున నెటులేని ప్రవేశింపకున్నచో నపజయము తటస్థించితీరునని నిశ్చయించి సైనికులనందఱి ద్వారమునుండి లోనికి జొరబడ నాజ్ఞాపించెను. సముద్రమువలెనున్న పద్మనాయక సైన్యము ద్వారము గాపాడు రాచవారి బలముల నుగమాడుచు గొంచెము సేపటికి దుర్గమునొని యన్నిభాగములకుఁ బ్రవేశించి యాయుధశాలల నాక్రమించుకొని ప్రతిపక్షుల నెక్కడివారి నక్కడ నురుమాడిరి. కొన్ని దినంబు లభయ దశంబుల కింత యనరాని ఘోర సుగ్రామము జరిగెను. కడకు జయముపై నానందలి యద్ధకార్యము నిర్వహించు రాచవారు ప్రాణభీతిచే దుర్గశిఖరమునఁగల రహస్యగృహమున కేగి దాఁగికొనిరి. నాయకులు లేకుండ గొలఁదికాలము మాత్రము పోరాడి యుక్తాయుక్త మెఱుంగక రాచవారిసైన్యమంతయు వెలమవారికి వశమయ్యెను. హతశేషులగు సైనికులు బ్రతుకుముజీవుఁడాయని పిఱికిపందలై దొంగతోచలను బట్టి పారిపోయిరి. కొంతసేపటి కినుగుర్తిదుర్గము రాజకులమువారి యధీనమునుండి తొలగి పద్మనాయకుల హస్తగతమయ్యెను. రాచవాను కొండలు శిఖరమున దాఁగియున్న సంగతి రహస్యజ్ఞులచే ననపోతానా యడు, మాదానా యకుడు గ్రహించి శైలమునెక్కి యాగృహమున నేర్పించి ద్వారమును ముట్టడించి దొంగతోచలన్నింటి నరికట్టి సాహసించి లోనఁబ్రవేశించి యందున్న కొండరాఘవరాజు, కొండ్రాజు, జగ్గరాజు, గోవిందరాజు, జూటూరుసూరరాజు, స్వర్ణ సేనము

రాజు, సాశ్వ రాఘవ రాజు, తిరుమల ప్రోలరాజు, కప్ప రాజు, నరసరాజు, శ్రీనాథగౌతమీ భూనాథరాజు, శ్రీపతి రాజు, బాలదేవరాజు, మొదలగువారి నందఱును బంధించి యొక్కొడనము గావించుచున్నను శరణుగోరినను పాదములపై వ్రాలి క్షమార్పణము కోరుచున్నను వదలక దయా నూన్యలై వధించిరి.

బలవంతులగు ననపోతరాయనిచే మాదనాయనిచే ముం దెట్టియశాయములు వచ్చునోయని యాప్రాంతముల నాశ్రయించి జీవించు రాజవంశీయులందఱును దేశత్యాగము గావించి ప్రచ్ఛన్నముగ నటనట జీవింపనేగిరి. అనపోతనాయకుని దయాశూన్యతై రాచపుగుగును మిగుల్లు మేని యేనాటికైన నపాయము రాకమానదని తనయాజమాన్యమునఁగల దేశమంతటనుగల రాచవారలనందఱను బాలురనక వృద్ధులనక స్త్రీలనక శిశువులనక తెగటార్చి సోమకుల పరశురామ బిరుదము సార్థకము గావించికొని శత్రుజన కంటకుడై రాజ్యము పాలించెను.

కాలక్రమమున దాదాపుగ నిజామురాష్ట్రములోని యాంధ్రదేశమంతయు ననపోతభూపాలకుని హస్తగతమయ్యెను. అతడు భువనగిరి, ఓరుగల్లు, రాచకొండ రామగిరి, గోలకొండ, కంబముమెట్టు, దేవరకొండ దుర్గములు స్వాధీనముగావించుకొని విరోధియనువానిఁ దలయెత్తసేయకుండ స్వైర్యశ్వర్యగుంపన్నడై వయఃకాలమునంతయుఁ బరరాజ్యా



కర్ణాముతో విజయయాత్రలతోఁ గడపుచుండెను. విజయ-  
యాత్రలకేగుచు మార్గమధ్యముననున్న యయ్యనవోలు  
మైలారుదేవుని సందర్శించి యాగ్రామము సంగరంగవైభవా-  
దికములతో నుత్సవాదికములు జరుపుటకై దానమొసరించి  
యనపోతస్వప్రండట నొకశాసనము స్థాపించెను. ఈవీర-  
వతంసుని విక్రమజీవితము చాలవఱకాశాసనమున లిఖింపఁ  
బడియున్నది. అందుసోమకుల పరశురాముడఁగు నీ యన-  
పోతరాజుపరాక్రమ మీవిధమున వర్ణింపఁబడి యున్నది.

“శ్లో॥ ముని రగనిపరశురామః

స్థానే విజయుజ్య వైష్ణవం తేజః

సోమకులపరశురామే

ధరామన త్యన్న పోతభూపాలే”

తా॥ పరశురాముఁడు తన విష్ణుసంబంధమగు తేజము-  
నంతయు సోమకుల పరశురాముడఁగు ననపోతభూపాలకుని  
స్థానమునం దుంచెను.)

అనపోతనాయకుఁ డాంధ్రదేశము సంతయు వశము  
గావించుకొని రాచకొండ రాజధానిగనొసరించుకొని శత్రు-  
జనభీకరముగా రాజ్యము చిరకాలమేలెను. ఈరాచకొండ  
నిజామురాష్ట్రములో నల్లగొండమండలమున నున్నది. ఇది  
హైదరాబాదునకుఁ దూర్పుగా 3౪ మైళ్ళ దూరమునఁ  
గలదు. అనపోతనాయని రాజ్యవిస్తృతి బలసామర్థ్యములు

గ్రహింప నుద్దేశింతుమేని యీదుర్గచరిత్రము తెలిసికొనుట యీవశ్యకము. గ్రామముచుట్టు మిగులదృఢతరమైనకోటయు మిగుల లోతుగల యగడ్డయుఁ గలవు. అందు నాలుగు వైపుల నాలుగు ద్వారములు కలవు. అందుఁ దూర్పు ద్వారము మట్టివాడ దర్వాజాయనియు, దక్షిణద్వారమును భైరవునిగండి యనియుఁ బడమటిద్వారమును నేనుఁగుల దర్వాజాయనియు నుత్తర ద్వారమును భవనగిరి గండి యనియు వ్యవహరింపఁ బడుచున్నవి. ద్వారము లన్నింటి సమీపమున గండభేరుండ వీరాంజనేయ కాలభైరవాది వీర విగ్రహములును వాక్రింద ననపోతనాయని విరుడములు సమగ్రముగఁ జిత్రింపఁబడి యున్నవి. కోటయొక్క యంత రాళమున రాచకొండయనుగ్రామమును దన్మధ్యమున రెండు కొండలు గలవు అందొకటి రాచకొండయనియు మఱి యొకటి నాగనాయనికొండ యనియు బిలువఁ బడుచున్నవి. రాచకొండ రాజువసించునది ఇందు రాజనివాసోచితములగు చిహ్నము లనేకములు నేటికిఁ గానవచ్చు చున్నవి. రాచ కొండపై శిలామయములును శత్రుజనాభేద్యములు నగు నాలుగు కోటలును నున్నతములగు బుగుజూఁచు దర్శనీయ ములై యలరాగుచున్నవి. రెండవకొండయగు నాగనాయని కొండపైఁగూడ నొక దృఢతరమగు దుర్గము కలదు. నాగ నాయుడను శూరవర్యుఁ జదుర్గమునునాశ్రయించియుంటచే దానికాపేరు వచ్చెను. నాగనాయని చరిత్రము ముందుఁ బరింప నవకాశము కలదు. అనపోతనాయని సోదరుడగు

మాదానాయకుడు దేవరకొండయను దుర్గమున నుండి  
యగ్రజుని యాజ్ఞానుసారముగ రాజ్యము పాలించుచుండెను.  
ఈయుభయ దుర్గములు 30 మైళ్ళదూరములో నుండెను.  
ఆ కాలమున నాంధ్రదేశములో నసపోతనాయని యంతటి  
బలవంతుడగు రాజులేడు. స్థిరీ పాలించు నవాబుతక్క  
నసపోతనాయని నెదుర్కొను రాజమధ్య దేశమున లేడనుట  
సహజోక్తియే.

అగ్రజునకు సహాయముగ దేవర కొండ దుర్గము  
పరిపాలించుమాదానాయని చరిత్రము పఠించుటయు మనకుఁ  
బ్రకృతముకాదు. మాధవ నాయకుడు పరిపాలించు దేవర  
కొండ దుర్గము సామాన్య మైనది కాదు. రాచకొండ  
దుర్గమును మించిన దనియె చెప్ప వచ్చును. దేవరకొండ  
దుర్గమున 3౬౦ బురుజులు ౯ రాజద్వారములు 3౨ దొడ్డి  
త్రోవలుకలవు. దుర్గమునఁ గొన్ని దేవాలయములు 3౨ పెద్ద  
బావులుకలవు. అసపోతనాయని పరిపాలన కాలములో నీ  
దుర్గమును జూపల్లివారు, వేనేపల్లివారు, కటికినేనివారు, మును  
గోటివారు, గుమ్మడపువారు, కొత్తవారు, మిర్యాలవారు, పాన  
గంటివారు, గుగ్గిలపువారను తొమ్మిదిమంది వెలమనాయకులు  
పైన్యాధ్యక్షులై సంగ్రామ ధర్మముల నిర్వహించు చుండిరి.  
మాధవనాయకుడు మిగులత్యాగశీలుడై విక్రమ శాలియై  
యనేక ధర్మములు గావించి ప్రతి సంగ్రామమున నగ్రజునకు  
సాయపడి కృతకృత్యుఁ డయ్యెను.

మాధవనాయకుడు శ్రీశైలమున సోపానములు,  
 గోపురమండప ప్రాకారములు గట్టించిన శ్రీశైలోత్తర  
 ద్వారమున నొక మండపము నిర్మించెను. ఇతడు సర్వ విధ  
 ముల ననపోతరాజునకు సమానుడనుట కీపద్య మాధారము  
 కాగలదు.

సీ. “పరశురాముడు తండ్రి ♦ పగ సాధ్యముగఁ జేసి  
 తరతరము నృపుల ♦ తలలు నఱకె  
 సగరుండు తండ్రికై ♦ పగఁగొని రోపించి  
 తాలజంఘాదుల ♦ తలలు రాల్చెఁ  
 దఱిమి యశ్వత్థామ ♦ తండ్రికై యెంతయు  
 నల పాండుసైన్యంబు ♦ తలలు ద్రుంచె  
 మహిమీంద సింగయ ♦ మాధవోర్వీశుఁడు  
 తండ్రికై రాజుల ♦ తలలుగోసెఁ

గీ. గాక యబ్బంగి సంగరాం ♦ గణములందు  
 వైరివీరుల గెలువ నె ♦ వ్యాఁడు చాలుఁ  
 దనర భార్గవ సగరులు ♦ ద్రౌణి రావు  
 మాధవుడుదక్క శూరులు ♦ మఱియుఁ గలరె.

ఆకాలమున మహారాష్ట్ర దేశములోని చాలభాగము,  
 ఆంధ్ర దేశము లోని కొలఁది భాగమును తన యధీనము  
 నందుంచుకొని అల్లాయుద్దీన్ షాహా యను మహమ్మదీయుఁడు  
 కలుబరిగి ముఖ్యపట్టణముగ రాజ్యము పాలింపఁ దొడంగెను.  
 విద్యా సగరమునకు, ననపోతనాయని రాజ్యమునకుఁ దన

రాజ్యము సరి హద్దులలో నుంటున్నచో గాలము గనిపెట్టి యూ రెండు రాజ్యములలోని దుర్గములను అల్లాఉద్దీను గొన్నింటిని స్వాధీనము గావించికొనెను. సరిహద్దులలోనుండి యూ మహమ్మదీయుఁడు గావించు దుర్నయము నంతయు విద్యానగరముఁ బరిపాలించుఁ బుక్కరాయలు, రాచకొండ పరిపాలించు ననపోతరాజు గ్రహించి సమీపముననున్న యవ నుని మట్టుపెట్టుట కెంతయో యత్నించు చుండిరి. ఇంతలో అల్లాఉద్దీన్ షాహా క్రీ. శ. ౧౩౫౮ లో గతించెను. అతని రెండవ కుమారుఁడగు మహమ్మద్ షాహా పితృరాజ్యమునకు వచ్చెను. ఆనూతనుని పరిపాలనమున రాజ్యమందశాంతి మొండయ్యెను. సేనానాయకులు రాజద్యేషముతో వర్తించు చుండిరి. ప్రజలుగూడ రాజుపై నసూయఁ జూపసాగిరి. ఈ స్థితిలో నాతని తల్లి మల్లికాజహాన్ విశేషముగ ద్రవ్యము సైన్యముఁ దీసికొని మక్కా మదీనాయాత్రలు గావించుటకై తురష్కదేశమున కేగెను. ఈ సందర్భస్థితిఁ గనిపెట్టి బుక్కరాయలు, అనపోతనాయకుఁడు నైకమత్యము వహించి మహమ్మదీయ రాజ్యము నంతయు నొందింప నిశ్చయించుకొని మహమ్మదుషాహా సంస్థానమునకుఁ జెరియొక రాయబారిని బంపుచు 'మీతండ్రి హరించిన మా యాంధ్రదేశములోని భాగములు మాకు వదలివేయ వలయును. లేకున్నచో మేమిరువురము మీ రాజ్యముపైకి సంగ్రామమునకు రానున్నార' మను సందేశమును దెలుపఁ బంపిరి.

రాయబారు లిరువురు కలుబరుగఁ జేరి మహమ్మదు  
 షాహాను సందర్శించి తమ రాజన్యాల సందేశమునంతయు  
 నివేదించిరి. సందిగ్ధావస్థలోనున్న మహమ్మదుషాహా ఏమియు  
 బ్రత్యుత్తరముఁ జెప్పఁజాలక 'యిదిగో అదిగో ప్రత్యుత్త  
 రము నొసంగుదు' నని చాలకాలము గడపి రాజ్యమునం  
 దశాంతి నెలకొల్పు నుద్యోగులఁ దొలఁగించి ప్రభుభక్తి  
 పరాయణులు విశ్వాసవంతులు సగు మాతతోద్యోగుల  
 కధికారపదవుల నొసంగి పౌరులపైఁ గ్రొత్తపన్నులు  
 విధించి బొక్కనము క్రమక్రమముగా వృద్ధిగావించి పైనిక  
 బలమును స్వల్పకాలములోనె మిగుల సభివృద్ధిగోనికె  
 దెచ్చెను. వచనోపాయముతోఁ దనబలము సంగ్రామము  
 నకుఁజాలినంత సమకూర్చికొని యాంధ్రులగు రాయబారులఁ  
 జూచి 'మీరు స్వస్థానముల కేగవచ్చును. కొలఁదికాలము  
 పైనికులతో మేము స్వయముగావచ్చి మీ రాజన్యాలకుఁ  
 బ్రత్యుత్తరము నొసంగెద' మని మహమ్మద్ షాహా వారిని  
 పంపివేసెను. 'పదునెనిమిది మాసములుంచికొని చెప్పవలసిన  
 సంగతి యిదియూ' యని యా నవాబుచు దెప్పి చేయునది  
 లేక కలహపు నంతయుఁ దమ రాజన్యాల కెఱింగించి  
 సంగ్రామ ప్రయత్నములో చుంట మేలని వారిరువురు నిజ  
 నివాసములకుఁ జేరిరి. అనపోతనాయఁడు మహమ్మదుషాహా  
 దురంతము విని యాగ్రహించి సంగ్రామ ప్రయత్నములు  
 చేయుచు బలముల నన్నింటి నొరంగల్లు దుర్గమునకుఁ

జేర్చెను. బుక్కరాయలు కొంత సైన్యమును ననపోతనాయని సహాయార్థమై యోధుగంటికి సకాలమునకుఁ బంపెను.

మహమ్మదుగారు పురుగల్లుముట్టజొంచుటకై యమితముగా సైన్యము నొసంగి సైన్యాధిపతియగు బహదూరు ఖానును బంపెను. గురాళయ్యుఁడగు నాతఁడు గోలకొండ హద్దుజేసి కొని మధ్యనన్న గ్రామము లన్నింటిని దోచుచు గురంతి ములు గావించుచు దేవాలయములను మత మందిరములను రూపుమాపుచుఁ గొలఁదికాలమునకే పురుగల్లు సమీపించెను. మహమ్మదీయుల బల మమితముగా నుండుటచేతను దమ సైనికులందఱు వ్యాధులచేఁ గృశించియుంట వలనను సంగ్రామము గావింప నశక్తుండై యామహమ్మదీయ వీరునిలో ననపోతనాయకుఁడు సంధి కంగీకరించెను సంధి నియమముల ప్రకారము రావలసిన పొక్కుముసంతయుఁ దీసికొని యవన నృపాలుఁడు గృహభిముఖుడై త్రోవలఁ గొట్టెను నమితో త్సహమున నిజవాసంబునకేగి యేలికకుఁ దన విజయవార్త సంతయు నెఱింగించి యచితసత్కారముల నొందెను.

‘దిశము ముంచివైన యూరెల్ల నొంగిలు’ మన్ననలు మహమ్మదుషాహ మఱల నేకశిలానగరమునుముట్టజొంపవలయు నని యుద్దేశించెను. ఇంతలోఁ గొందఱు మహమ్మదీయులు మహమ్మదుషాహ సమ్ముఖమున కేగి యనపోతనాయకుఁడు తమయొద్దఁ గొన్ని యశ్వములను గొని సరియగు పుల నొసంగక యవమానించె ననియుఁ బ్రతీతియఁ గావించి

యవమాన దుఃఖమును వారింపువనియు ననేక విధముల వెఱచుకొనిరి. మఱా వేళపరుడగు మహమ్మదుసాహ వారల కభయపాస్త్ర మొసంగి యాంధ్రరాజునని బంధించి తీరెదనని పక్షుల ముందు వీర ప్రతిజ్ఞ గావించెను. “మహమ్మదు సిరాజుద్దీన్” అనునొక భక్తుడు విజయము మనకుఁ గలిగి తీతునని పది దినము లేక ధాటిగ ప్రార్థనములు గావించి బదునొకండవ దినమన యధమున కేగ మహమ్మదుసాహను బ్రేరేపించెను. ఆ శుభముహూర్తమున మహమ్మదుసాహ సైన్యధన్వీను గోరి యనువానికి రాజ్యము నొప్పగించి యమితమగు బలముతో ననపోతనాయని బ్రతిఘటింపఁ జూచులు వెడలి కొంతకాలమునకుఁ గళ్యాణపురముఁ జేరి యట ప్రయాణాయాసమును దీర్చికొని సైన్యము నెక్కవగా వెంటఁగొనిపోయినఁ జాలకాల మగుటయేగాక ప్రయాణము సలు సైతము మిక్కుటముగ నగునని తలంచి వెంటఁవచ్చిన సైన్యములోఁ జాలభాగము వెనుకకుఁ బంపి నాలుగువేల మంది యాశ్వికలను బదివేలమంది సైనికులను మాత్రము వెంటఁగొని యాంధ్రనగర రాజమునకుఁ జేరెను. మహమ్మదుసాహ కొంచెము ముందుగ నలువురు భటులను బిల్చి ఓరుగల్లు ద్వారముకడ నిల్చి ద్వార రక్షకులను బ్రమత్తులఁ గావించి యేదియో వ్యవహారముఁ బెట్టుకొని యున్నచో దా నాస్తికముగ బలముతోవచ్చి ద్వారమును భేదింతునని చెప్పి పంపెను. నలువురు యవనులటులె యొరంగల్లు ద్వారముచేతఁ జేరి తాము గుట్టపు బేరగాండ్ర



మనియు ననపోత భూపాలుని కొఱకుఁ గొన్ని యశ్వములను దూర దేశమునుండి కొనివచ్చితి మనియు భాషించుచుండఁగా ద్వారరక్షకు లా వార్తలు నిజములని విశ్వసించి యుచిత విధుల మఱచి వారితోఁ బ్రసంగించుచుండిరి. ఇంతలోనాకస్మికముగా మహమ్మదీయ సైన్యమువచ్చి ద్వారమును సమీపించి లోనఁ బ్రవేశించెను. ద్వారపాలకులులికిపడి ద్వారమును బంధింపఁ బ్రయత్నించిరి గాని దృఢ తరములగు నాద్వారములు వేయుట యసాధ్య మయ్యెను. ప్రచ్ఛిన్నముగ భాషింపుచున్న యానలువురు యవనులు నిలుపుటంగీలలో గుప్తముగనున్న కరవాలములఁ జెటికి ద్వారపాలకుల వధించిరి. ఆ యడనున మహమ్మదుసాహు బలములనన్నింటిని ద్వారమునుండి పురములోనికిఁ గొట్టి పోయెను. స్వామిభక్తుఁడును విక్రమశాలియునగు (నాగ నాయుడు) నాగయ రుద్ర దేవుఁడు వారిల నెదిరించి పుర ద్వారముచెంత నడ్డగించి సమీపమునఁ గల బురుజు నాశ్రయించి స్థిరముగ నిలువఁబడెను. మహమ్మదీయు లాధీరుని ఛాటికాఁగఁజాలక బురుజున కన్నిపై పుల మంటలబెట్టి ఈటలతోఁ బై నున్న నాగయ రుద్ర దేవిని క్రమ్మిరి. చాలసేపు ప్రతిపక్షుల దురంతములకుఁ బ్రతిక్రియఁ గావించి కావించి యలసి జాతి యగ్నిహోత్రమునఁబడి యావీరుఁడు ఏక మరణము నొందెను.

ఎంతయో ప్రయాసపడి యవనసైనికులు పురములోఁ బ్రవేశించిరి. ఆంధ్రవీరులు కోటగోడల మీఁదను బురుజుల

మీఁదను మేడలమీఁదను నిల్చి యవనదళములపై విచ్చల విడిగ నాగ్నేయగుళికలఁ గ్రుమ్మరింపసాగిరి. పేరుకెందిన యాంధ్రవీరు లనేకులు కరహలము ఋభయహస్తములఁ గీలించి మాన్తుర బలములతోఁ దలపడి ఘోరసంగ్రామము గావించిరి. ఆనాఁడాంధ్రులు చూపిన యద్భుతవిక్రమమున కనపోతరా జాశ్చర్యము నొంది తానొక యున్నతాశ్వము నెక్కి సైనికుల కుచితధర్మము నెఱింగించుచుఁ బ్రతిపక్ష సైన్యముల నురుమాడించుచుండెను. ఆంధ్రులధాటి కాఁగ లేక యవనసైన్యమంతయు తాతిపైఁబడిన గోలికాయలవలె తలకొక త్రోవను బాటిపోయిరి. అనపోతనాయఁడు స్వయముగ మహమ్మదుషాహ నెదిరించి యాతనితోఁ జాలసేపు పోరాడెను. అనపోతనాయనిచే మరణముఁదప్పదని యాతఁడు నిశ్చయించుకొని ప్రాణముపై దీపిచే బాటిపోయెను. ఆంధ్ర సామ్రాజ్యమునకు విజయార్థమరుదెంచి పరాభవము గడించి సింధులకు గుర్తుగ మహమ్మదుషాహ శరీరముపై ననపోత రాజన్యఁడు రెండుమూఁడు బలమైనగాయములు చేసి పాటిపోవువానిని వధించుట మగఁటిమికాదని వెనుకకుమరలెను. మహమ్మదుషాహ చావఁగా మిగిలిన పదునైదు వందల సైనికులతోఁ దల ప్రాణముతోఁకబట్టగా గలుబరగపురమునకుఁ బరాభవ రూపమగు నభాగ్యదేవతతోఁ గూడఁ బ్రవేశించెను.

చెప్పరాని పరాభవముతోఁ గలుబరగఁ జేరియుమహమ్మదుషాహ మఱల నాంధ్రనగరమును ముట్టడింప బలంబులు

నాయితము చేయుచుండెను. కలుబరగ బహుమనీవంశము నిర్మూలము గావింపకున్న నేసమయమున నేయపాయము కలుగునో యని యనపోతనాయుడు చాలతడవు విచారించి ఢిల్లీ చక్రవర్తిగానున్న ఫిరోజీషాహాకడ కొక రాయబారము పంపెను. రాయబారులు ఢిల్లీనగరమునకేగి ఫిరోజీషాహాను దర్శించి బహుమనీరాజ్యము నంతమొందించి కలుబరగ ఢిల్లీలోఁ గలుపుకొందురేని యనపోతభూపాలుడు మీకు సర్వబలములతో సహాయము రానున్నా” డనియు లేక మీరుచింతబలములఁ బంపుదురేని తనబలములతోఁగూడ ననపోత భూపాలుడు సంగర కార్యము నిర్వహించు’ ననియు విన్నవించిరి. నవాబువుడు కుటుంబ కలహములలో మగ్నుడై యుంటుండే గర్తవ్యశూన్యుడై రాయబారులకుఁ బ్రత్యుత్తరము నొసంగక ప్రకృతము తానా యుభయమార్గముల నంగీకరింపఁజాలఁడనియుఁ బరులకు సహాయముఁ గావింపఁ దగినంతబలము తనచేత లేదనియుఁ దమ రాజులతోఁ దెలుపుమని మాత్రము చెప్పెను. రాయబారులు నిరుత్సాహముతో నాంధ్రనగరమునకేగి జరిగినయంశము నంతయు ననపోతభూపాలున కెఱింగించిరి.

అనపోతనాయుడు ఢిల్లీనవాబుతో మంత్రాంగముల చేయుచున్న సంగతి గూఢచారులవలన మహమ్మదుషాహాయాలకించి కోపము నొందినవాడై యనపోతనాయని రాజ్యచ్యుతుని గావించుటయో యతనిచే నంతరించుటయో

కర్తవ్యమని యమితబల సమన్వితుడై యేకశిలానగరము నకు దాడివెడల యన్నించి తన యావద్బలమును రెండుగా విభజించి యందొక భాగమును “అజీము హుమాయూన్” అనువాని యాధిపత్యముతో విదర్భ దేశమును ముట్టడింపఁ బంపి మిగిలిన సగము బలమునకు సరదరఖానుని యధ్యక్షుని గావించి యాతనివెంటనే తాను స్వయముగా నోరుగంటికిఁ బయనమయ్యెను. ఈసమయమున మునుపటివలెనే సయఫి యుద్దీనుగోరీయే సైన్యాధికముల స్వల్పముగా నుంచుకొని కలుబరగ దుర్గముఁ గాపాడుచుండెను. మహమ్మదీయబలము గొంతకాలమునకు ఒరంగల్లు చేరెను.

యవనబలము లాకస్మికముగ నోరుగల్లు ప్రవేశించు వఱకచట తగినంతమంది సైనికులు లేకుండిరి. ఒకపద్మ నాయక వీరుఁడు మాత్రము ద్వారమును గొలఁదిబలముతో గాచుకొనియుండెను. సైనికులందఱు ననపోతనాయని వెంటఁ గొండవీటిరెడ్డి రాజులఁ బ్రతిఘటించుటకై ధరణికోట ప్రాంతముల కేగియుండిరి. మహమ్మదీయుల స్వల్పబలముతో నున్న యేక శిలానగరము నవలీలభేదించి యేయాటంకము లేకుండ లోనఁ బ్రవేశించిరి. మహమ్మదీయులు రాజ్యమునఁ బ్రవేశించి యనేక దురంతములఁ గావించిరి. వేగులవారియుద్దంతము నంతయు ధరణికోటకేగి యనపోతనాయని కెఱింగించిరి. వెంటనే యనపోతనాయుఁడులికిపడి రెడ్డివారితో నెలులొ సుధిగావించుకొని యేకశిలానగరము ప్రవేశించెను.

మహమ్మదీయ సైన్యము విజయ సూచకముగాఁ గోటలో గుడారములో విడిసియుండిరి. ప్రతిఘటించినచో విజయ మసాధ్యమని సంగరమర్మజ్ఞుఁడగు ననపోతనాయనికి స్ఫురించెను. అదిగాక రెడ్డివారితోఁ జాలకాల మెడతెగకుండుఁ బోరాడుటచే నాంధ్రసైన్యమంతయు భిన్నభిన్నమైయుండెను. మహమ్మదీయ బలమంతయుఁ జెక్కుజెడరక గోటలో స్థిరవాసము నేర్పఱచుకొని యేకశిలాసగర రాజ్యమును మ్రింగి వేయ వలయునని బయలుపందిరులు వేయుచుండెను. దై నము కూడ వారల పక్షముననే యున్నట్లుల ననపోతనాయని కశుభసూచకము లనేకములు గోచరించెను.

పుట్టినదాదిగ ననపోతరా జపజయము నొందినవాఁడు కాఁడు. ఆకాలమునఁ గల యాంధ్రరాజవ్యులలో నాతఁడె పైచేయుగ నుండెను. అనపోతనాయఁ డొక సేనానాయకుని కుమారుఁడను సంశము మాపాఠకులు మఱచియుండరు. తన బాహుబలము, శక్తిసామర్థ్యములు, బలసాహసములు వ్యయముగావించి యాతఁడు నిరాటంకముగ నాంధ్రదేశము లోని చాలభాగమును తన ఛత్రాధిపత్యక్రిందకుఁ జేర్చి కొనెను. మొక్కవోని పరాక్రమముగల యనపోత రాజన్యుఁడు తనదైన్యమునకు విచారించి కొండఱు రాయ బారులను మహమ్మదుషాహ యొద్దకుఁబంపెను. అనపోత నాయఁడు రాయబాహములకు వచ్చినదెఱుఁపని మహమ్మదు షాహ సంతోషించి తనదుర్బలస్థితిఁ దలంచుకొని గోలకొండ

పాతముల నొసంగినచో వెనుక కేగెదనని వర్తమాన మంపెను. కాలపరిస్థితులను గాఢముగ యోజించి చేయునది లేక కట్టకడ కనపోతభూపాలుడు కొంత ద్రవ్యము, గోలకొండదుర్గము, దానికి సంబంధించిన గ్రామములు మహమ్మదుషాహా కొసంగ నంగీకరించెను. మధ్యవర్తులు చెప్పిన సరిహద్దులు వెంటనే యేర్పాటుచేసికొని సంధిరూప కముగ నొసంగిన యపరిమిత ధనమునుగొని గోలకొండ రాజ్యముతోఁ దృప్తిపడి మహమ్మదుషాహా గృహముచేరెను. అనపోతనాయుడు తన జీవితకాలములో నొందిన పరాజయ మిదియొకటియే యని చెప్పవచ్చును. అనపోతనాయని వికృమజీవితము వెల్లడించు పద్యములకొన్ని యాంధ్రీకనులు పఠించుచున్నారు. చరిత్రజిజ్ఞాసువుల యభిరుచి నుద్దేశించి యాపద్యములలో ముఖ్యములగు వానిని గొన్నింటి నీక్రింద నుదాహరించి యీ శూరవర్షుని విక్రమజీవిత గ్రంథము ముగించు చున్నారము.

ఉ. ఆలములోన సింగవసుధాధిప నందనుఁ డన్నపోతభూ  
పాలకమాళి కోడి యనిఁ బారిన వైరుల నాలభంగినే  
తోలునుగాని చంపఁడట దోసచుటంచును నార రాయగో  
పాలున కుర్వీగోనఁ బశువర్గముఁ గాచుట సాజమేకదా !

మ చిరకాల వ్రతశీలుఁడై నరుఁడు కాశీతీర్థ నిర్మగ్నుఁడై  
స్థిగలీలన్ వృషభంబు నెక్కిరజతాద్రింజెందిము క్కంటియా  
టగుదే సింగయ యన్నపోత విభుభాహా ఖడ్గనిర్మగ్నుఁడై  
యరివీరుండు గజంబు నెక్కిసురరాజౌ టద్భుతంబెన్నఁగన్.







